
Вывучэньне Кастрычнікавай Рэволюцыі. 


Набліжаецца 10-я гадавіна Кастрычнікавай рэволюцыі. Ува ўсіх 
галінах жыцьця мы падводзім падагульненьні і падлічаем вынікі на- 
шай працы. Ня ўсе поўныя 10 год удалося нам на Беларусі весьці 
мірную працу, бо З гады прышлося змагацца з зброяю ў руках за 
канчатковую перамогу Кастрычніка на нашай тэрыторыі. Тры разы 
заходні імпэрыялізм пасылаў на Беларусь сваіх наймітаў; тры разы 
тэрыторыя Беларусі залівалася крывёю рабочых і сялян, абараняўшых 
заваёвы Кастрычніка. Зразумела, што ў гэтыя тры гады, калі грымелі 
пяруны вайны, цяжка, нават немагчыма, было аддаваць шмат часу 
мірнай працы. І компартыя, і ўсе рабочыя, сяляне і працаўнікі проле- 
тарскай культуры павінны былі прыймаць удзел у збройнай барацьбе. 

Але сем год ужо. нашы. За гэтыя сем год шпарка разьвіну- 
лася праца ў розных галінах творчасьці 1 вынікі яе відаць на кожным 
кроку. Нам трэба прасачыць, што зроблена намі па вывучэньні Ка- 
стрычнікавай рэволюцыі за гэтыя часы. 

Яшчэ ня зусім скончылася збройная барацьба, а ўжо на Беларусі 
зьявілася першая кніжачка па вывучэньні Кастрычніка. Напісаў яе 
адзін з віднейшых барацьбітоў Кастрычніка. Я разумею кніжачку 
В. Кнорына пад назваю: ,Революция и контрреволюция В Белорус- 
сии“, якая вышла з друку ў 1920 годзе ў Смаленску. Кніжка ахапляе 
час з лютага 1917 г. да лютага 1918 г. Аўтар дае яскравы малюнак 
паступовага разьвіцьця барацьбы за Кастрычнік на Беларусі, асабліва 
ў Мёнску; апісвае і дае лічбы паступовага і хуткага росту партыі 
бальшавікоў, якая бурна расла ў канцы кастрычніка. Асабліва падра- 
бязна апісаны падзеі, пачынаючы з 25 кастрычніка да 7 лістапада, 
вызначана роля Менскага Гарадзкога Савету ў гэтыя часы і зроблена 
марксыцкае асьвятленьне падзей. і 

У гэтым-жа годзе (1920) вышла з друку і яшчэ адна кніжачка ў 
польскай мове: ,7. Апеагіеіі5. Маіка о гіетіе У окцрасіі ро!зКіеў". 
Брошура ахапляе падзеі з канца 18 году да пачатку 1920; году і дае 
малюнак барацьбы за зямлю ў часы польскай окупацы на Літве 
Беларусі. 

У 1992] годзе вышлі з друку дзьве кніжкі, якія даюць нам ма- 
тар'ялы для вывучэньня Кастрычнікавай рэволюцыі на Беларусі. Пер- 
шая з іх- журнал Народнага Камісарыяту Асьветы Беларусі. , Школа 
и культура Советской Белоруссии“ ЛМ? 1--9. Адзін артыкул журналу 
(гл. стар. 66) дае нам малюнак дрэннага становішча школы ў часы 
белапольскай окупацыі і рэволюцыянізацыі настаўніцтва, якое скончыла 
забастоўкаю. Другі артыкул З. Жылуновіча ,К новаму жыцьцю" 
(стар. І беларускага аддзелу) дае кароткі нарыс гісторыі Беларусі да 
Кастрычнікавай рэволюцыі, пералічае ўсё тое, што даў Беларусі Ка- 

стрычнік, і вызначае напрамак далейшай працы. Перад З-м Зьездам 
Саветаў Беларусі, як перадзьездаўскі матар'ял, вышла кніга пад наз- 
ваю ,Советская Белоруссия“. Паміж іншымі матар'яламі тут зьмешчаны 
,Манифест Временного Революционного Рабоче-Крестьянского Совет- 
ского Правительства“ (стар. 7) і ,Декларация о провозглашений ве 
зависимости Советской Социалистической Республики Белоруссии" 
(стар. 8). 

Значна больш па вывучэньні Кастрычнікавай рэволюцыі было 
зроблена ў 1922 годзе. У штомесячніку Цэнтр. Бюро КПБ ,Вперед" 
Хе 1 па аддзелу ,Истпарт“ зьмешчан артыкул К. Ландэра ,Отрывки 
из воспоминаний“. Успаміны ахапляюць пэрыод з лета 1917 г. да па- 
чатку нямецкай окупацыі (люты 1918 г.). Успаміны яскрава малююць 
барацьбу рэволюцыі з контррэволюцыйнымі сіламі на Беларусі. Ніякіх 
вывадаў і ацэнак падзей аўтар ня робіць, ён проста ўспамінае тыя 
моманты барацьбы, якія лічыць цікавымі і маючымі важны зьмест. 

Летам гэтага-ж году ў пятую гадавіну аднаўленьня організацыі 
бальшавікоў у Менску Гістпарт КПБ выдаў кніжку В. Кнорына пад 
назваю ,Пять лёт“, дзе даецца кароткі конспЭкт гісторыі компартыі 
па Беларусі з 17 (4) чэрвеня 1917 году да чэрвеня 1922 году. 

У пачатку восені 1922 году вышла з друку асобнай кніжкай по- 
эма М. Чарота ,Босыя на вогнішчы“, якая зьяўляецца мастацкім апі- 
саньнем трохгадовай барацьбы на Беларусі ,працы з багацьцем”, 
праўды з няпраўдай“. Да поэмы дададзены , Крытычны нарыс" У. Ігна- 
тоўскага і артыкул В. Кнорына ,На пути к белорусской пролетарской 
поэзии“. Абодвы артыкулы зьяўляюцца крытычным разглядам як по: 
эмы, так і падзей, апісаных у ёй. 

У кастрычніку 1922 году вышаў Ме 4 вышэйпамянёнага штоме- 
сячніка ,Вперед“. У часопісу ў аддзеле Гістпарту зьмешчан артыкул 
Р. Пінкэля пад назваю ,Канун Великого Октября“, скончаны ўжо ў 
Хе 5 часопісу. Артыкул зьяўляецца ўспамінамі аўтара, які быў адным 
з відных члёнаў адноўленай бальшавіцкай організацыі ў Менску. Арты- 
кул дае многа месца апісаньню барацьбы комфракцыі ў Гарадзкім 
Менскім Савеце са згодніцкімі партыямі, вынікнавеньня ў Менску 
бальшавіцкай ,Ваеннай організацыі“ і заснаваньня партыйнай газэты 
Звезды“, якая пасьля павінна была прыняць назву ,Буревестник". 

З сьнежня 1999 году пачаў выдавацца добра вядомы нам часопіс 
Полымя“. У першым-жа яго нумары (стар: 41) быў зьмешчан артыкул 
З. Ж. дзе даецца аналіз падзей і фактаў, зьвязаных з заснаваньнем 
Беларускай Савецкай рэспублікі 1-га студзеня 1919 году. 

У 1923 годзе зьявіліся ў друку два артыкулы 3 Жылуновіча. 
Першы з іх пад назваю ,Два бакі беларускага руху“ зьмешчан у ча- 
сопісе Полымя" за 1993 г. Ле 3-4, стар. 69-74. Артыкул дае харак- 
тарыстыку двух напрамкаў беларускага руху з сярэдзіны 1917 г. Адзін 
папрамак сконцэнтраваўся ў Менску і будаваўся на грунце адзінага 
нацыянальнага фронту; другі апіраўся на рабочыя масы Ленінграда і 
стаяў на грунце адзінага пролетарскага рэволюцыйнага фронту. Другі 
артыкул пад назваю--,Уступамі да Акцябра“ зьмешчан у Леде 5-6 
і 7--8 часопісу ,Полымя“. Перад намі вельмі каштоўны артыкул, У 
якім малюецца барацьба за Кастрычнік і за Савецкую Беларусь ленін- 
градзкага напрамку з напрамкам менскім. Артыкул, апроч асьвят- 
леньня падзей, даё шмат каштоўных архіўных матар'ялаў. 

У двух першых нумарох часопісу ,Полымя“ за 1924 год зьмеш- 
чаны артыкулы Ж. Х. З., у якіх распрацоўваюцца далей пытаньні, 

закранутыя ў 1923 годзе. Другі артыкул (Ме 2, стар. 163) пад назваю 
«Організацыя сіл“ апісвае працу Беларускага Нацыянальнага Каміса- 
рыяту ў Маскве і яго ідэолёгічную барацьбу з менскімі беларускімі 
незалежнікамі. Дадзены вельмі цікавыя матар'ялы па гісторыі бежай- 
скага зьезду ў Маскве ў ліпні 1918 году. Першы артыкул (Ме 1, 
стар. 163) пад назваю ,Ад кастрычніка 1917 г. да лютага 1918 г.“ дае 
гісторыю барацьбы за Савецкую Беларусь у гэты пэрыод. У артыкуле 
ёсьць шмат матар'ялу да гісторыі так званага Усебеларускага Кон- 
грэсу ў Менску. 

У М 2-3 часопісу ,Маладняк" за гэты год мы знаходзім два 
артыкулы: адзін У. Ігнатоўскага, пад назваю ,У кіпцюрох белага арла“ 
(стар. 80--38) і другі--Я. Каліны пад назваю--, У дні белапанскага па- 
наваньня"“ (стар. 39- 44). Абодвы артыкулы ахапляюць пэрыод поль- 
скай окупацыі з сярэдзіны 1919 да сярэдзіны 1920 году. 

У сярэдзіне 1924 году вышаў з друку зборнік пад назваю ,Ком- 
сомол Белоруссии. Пять лет на аванпостах“. Зборнік выдадзен у су- 
вязі з пяцігодзьдзем КСМ Беларусі. У прадмове рэдакцыя зборніка вы- 
значае: ,В нашем сборнике собрана история нашего союза, есть у нас 
свой предшественники- это те падростки, юноши, которые в годы до 
революции были участниками стачек, демонстраций; это те подростки, 
юноши, которые составляли первые юношеские организации в нашем 
крае“. Як відаць з вышэйпаданага, зборнік ахапляе часы рэволюцыі 
з 1905 году, але найбольш матар'ялаў датычыць Кастрычнікавай рэво- 
люцыі на Беларусі, асабліва эпохі польскай окупацыі. Зборнік дае 
вельмі цікавыя ўспаміны шэрагавых барацьбітоў за Кастрычнік. 

У гэтым-жа годзе вышаў з друку вельмі каштоўны зборнік ,Бе- 

ларусь“, які зьмяшчае ў сабе нарысы гісторыі, экономікі, культурнага 

“і рэволюцыйнага руху на Беларусі. Зборнік дае цэлы шэраг артыку- 
лаў па гісторыі рэволюцыйнага руху на Беларусі да Кастрычнікавай 
рэволюцыі. Што датыча падзей і асьвятленьня Кастрычніка, дык тут 
мы першы раз бачым вельмі шырокую пастаноўку пытаньня. Гэтаму 
пытаньню тут прысьвечана шмат артыкулаў, якія асьвятляюць яго з 
усіх бакоў. У зборніку зьмешчаны ніжэйпаданыя артыкулы: З. Жылу- 
новіч. ,Люты-Кастрычнік на Беларусі“, У. Ігнатоўскі. Вялікі Кастрыч- 
нік на Беларусі“ (Х 1917 :7.--11, УІІ, 1920 г.), В. Кнорын. ,Комуністыч- 
ная партыя на Беларусі“, М. Гуткоўскі. , Утварэньне Савецкае Соцы- 
ялістычнае Рэспублікі Беларусі і формы фактычнай сувязі яе з 
РСФСР". У. Ігнатоўскі. ,Комуністычная партыя Беларусі і беларускае 
пытаньне“, А. Славінскі. ,Зямельнае пытаньне“. Усе артыкулы апра- 
цованы па крыніцах, часам вельмі рэдкіх. На жаль, зборнік .Бела- 
русь“ у свой час быў надрукаваны ў малым ліку паасобнікаў (2000), 
і цяпер яго даволі цяжка знайсьці. 

У 1925 годзе Гістпарт ЦК КПБ (аддзелам па вывучэньні Кастрыч. 
нікавай рэволюцыі) выдаў зборнік пад назваю ,Памятник борцам, по- 
гибшим за освобождение Белоруссии“. Рэдакцыйная колегія збор- 
ніка ў прадмове вызначае тыя крыніцы, якімі яна карысталася пры 
складаньні кнігі і так гаворыць аб значэньні зборніка: , Сборник 
имеет большое значение, так как в большей части биографий погиб- 
ших товариіцей очень ярко отражаются все найболее важныя моменты 
истории гражданской войны в Белоруссии. Особенно большое значе- 
ние сборник имеет для нашей молодежи, которая на примерах пав- 
ших научится бороться и доведет начатое ими дело до окончатель- 
ной победы“. З такою ацэнкаю зборніка бязумоўна трэба згадзіцца, 

Тым-жа самым аддзелам Гістпарту КПБ па вывучэньні Кастрыч- 
нікавай рэволюцыі ў гэтым-жа годзе была выдадзена кніжка В. Кно- 
рына пад назваю: ,1917 год в Белоруссии и на Западном фронте". 
Гэтая кніжка зьяўляецца перапрацоўкаю першай кніжкі па вывучэньні 
Беларусі, напісанай аўтарам яшчэ ў 1920 годзе, аб якой мы гава- 
рылі вышэй (,Революция и контрреволюция в Белоруссии"). Вы- 
даньне гэтай кніжкі з перапрацоўкай і дадаткамі мае вялікае зна- 
чэньне, бо першае яе выданьне даўно ўжо разышлося. Асноўную 
думку кніжкі аўтар у прадмове вельмі правільна і яскрава вызначае 
так: Основателем и создателем коммунистической организации в Бело- 
руссии была старая большевистская гвардия, заброшённая в Бело- 
руссию войной из Ленинграда, Москвы, Иванова и т. д. и нашед- 
шая здесь широкое поле для партийной работы в рабочей и солдат- 
ской массе и среди белорусского крестьянства. Местные-ж белорус- 
ские и еврейские (бундовские) революционные организации и их ста- 
рые лидеры еше долгое время продолжали оставаться под влиянием 
мелкой буржуазийи. В тяжелых испытаниях гражданской войны им 
пришлось выбирать между буржуазной демократией и диктатурой 
пролетариата--и они пошли за победившим пролетариатом“. Книжка 
выдадзена вельмі акуратна і мае добра зробленыя ілюстрацыі. 


У некаторых кніжках, якія вышлі ў 1925 годзе таксама ёсьць 
артыкулы, прысьвечаныя Кастрычніку на Беларусі. Адпаведныя ад- 
дзелы ёсьць у кніжцы Ў. Ігнатоўскага--,Гісторыя Беларусі ў ХІХ і па- 
чатку ХХ сталецьця“, у кніжцы Я. Пятровіча ,Адноўленая Беларусь“ і 
часопісе Маладняк" Хе 8 (артыкул І. Барашкі). 

У 1926 годзе зьявілася кніжка раней у яўрэйскай, пасьля ў расій- 
скай мове С. Агурскага пад назваю: ,Еврейский рабочий в коммуни- 
стическом движений“ (1917-1921). Кніжка мае каштоўнасьць як на- 
огул, так асабліва таму, што яна папоўніла той прабел, які быў да- 
гэтуль. па вывучэньні Кастрычніка на Беларусі. Яна дала цікавыя ма- 
тар'ялы аб удзеле яўрэйскай рабочай масы ў соцыяльнай рэволюцыі 
ня толькі на Беларусі, але і на Украіне. Апроч таго, кніжка высьвет- 
ліла вынікнавеньне і разьвіцьцё комуністычных ідэй сярод яўрэйскіх 
рабочых і барацьбу, якую прыходзілася весьці комуністычнай партыі 
проці яўрэйскіх дробна-буржуазных і нацыяналістычных організацый, 
як Бунд, Поалей Цыон і інш.“ (гл. прадмову). Кніга мае шмат фото- 
графічных здымкаў з гістарычных докумэнтаў і шмат ілюстрацый 
наогул. 


Асабліва многа было зроблена па вывучэньні Кастрычніка на 
Беларусі ў бягучым 1927 годзе. 


У пачатку году быў выдадзены Саветам Народных Камісараў 
Белару вялікі, каштоўны зборнік пад назваю Белорусская Совет- 
ская Социалистическая Республика“ ў расійскай і беларускай мове. 
Апроч апісаньня тэрыторыі, насельніцтва, экономікі і культуры сучас- 
най Беларусі, тут ёсьць ,Гістарычны нарыс" Беларусі, напісаны 
А. Цьвікевічам у гэтым нарысе вылучана адпаведнае месца і Кастрыч- 
нікавай рэволюцыі. 


Орган ЦК КПБ ,Бальшавік Беларусі“ зьвярнуў вялікую ўвагу 
на высьвятленьне Кастрычнікавай рэволюцыі на Беларусі. Амаль што 
ў кожным яго нумары мы знаходзім артыкулы прысьвечаныя раз- 
гляду гэтага пытаньня. У аддзелах часопісу Гістпарт мы знаходзім 

ніжэйпаданыя артыкулы: 1) А. Мясьнікоў. , Кастрычнік і яго вынікі“ 
(Мо 1--2, стар. 34), 2) Калмановіч. ,Кастрычнікавая рэволюцыя і рэ- 
волюцыйны камітэт Заходняй Вобласьці і фронту“ (Ме 1--2, стар. 88), 
3) А. Мясников. , Падготовка Октября. Воспоминия“. (Ме 3, стар. 31), 
4) В. Кнорин. ,Звезда і Минский Совет“ (Хе 3, стар. 37), 5) М. Хатае- 
віч. Гомельская бальшавіцкая організацыя. З успамінаў" (Мо 4, 
стар. 15), б) Г. Лелевіч (Л. Магілеўскі) ,Кастрычнікавыя дні ў Магі- 
леве. Адрывак з успамінаў“ (Ме 4, стар. 26), 7) Агурскі. ,Роля дробна- 
буржуазных партый на Беларусі ў Кастрычнікавай рэволюцыі" (Ме 5, 
стар. 69) Артыкулы зьяўляюцца найчасьцей успамінамі ўдзельнікаў 
рэволюцыі і даюць шмат новых каштоўных матар'ялаў. 

Цэнтральная камісія па правядзеньні 10 гадавіны Кастрычніка- 
вай рэволюцыі разам з ЦК КСМБ выпусьціла вельмі цікавую кнігу 
двух маладых аўтараў Б. Олікера і Л. Розэнблюма пад назваю: ,На- 
рысы па гісторыі Комсамолу Беларусі“. Кніга дзеліцца на тры разь- 
дзелы. Першы разьдзел дае малюнак юнацкага руху на Беларусі да 
рэволюцыі 1917 году. Гэты разьдзел дае гістарычныя перадпасылкі да 
Кастрычнікавай рэволюцыі. Два другія аддзелы: а) ,на шляхох да Ком- 
самолу“ і б) ,першыя крокі Комсамолу Беларусі“, апроч непасрэднага 
заданьня, даюць нам яскравы малюнак удзелу моладзі Беларусі ў 
Кастрычнікавай рэволюцыі. У прадмове да кніжкі т. В. Кнорын пі- 
ша: ,Рэкомэндуючы гэту кнігу самым шырокім гушчам моладзі Бела- 
русі, мы спадзяемся, што яна падыме новыя пласты да актыўнай твор- 
чай комсамольскай працы, што яна будзе адчуваць рэволюцыйны 
энтузыязм новых пластоў моладзі,--а гэта ёсьць адна з умоў перамож- 
нага соцыялістычнага будаўніцтва ў нашай краіне“. 

Тая-ж камісія разам з Гістаартам выдала вельмі каштоўную і ці- 
кавую кніжку А. Чарвякова пад назваю ,За Савецкую Беларусь". 
Аўтар у прадмове піша так: ,Кніжка ,За Савецкую Беларусь" ёсьць 
спроба даць кароткі, конспэктыўны агляд галоўных этапаў барацьбы 
за Савецкую Беларусь, а разам растлумачыць найбольш зразумела, 
чаму толькі шлях Савецкай улады, шлях дыктатуры пролетарыяту пад 
кіраўніцтвам комуністычнае партыі зьяўляецца адзіна правільным і 
адзіна адпавядаючым інтарэсам рабочых і сялян Беларусі ў іх барацьбе 
за лепшую будучыну, за соцыялістычны парадак жыцьця“. Мы па- 
вінны зазначыць, што гэтая спроба вельмі ўдалася аўтару. Глыбокі 
аналіз фактаў, цэлы шэраг новых нявыкарыстаных дагэтуль матар'я- 
лаў, устанаўленьне правільнага падыходу да цэлага шэрагу фактаў, 
стройнасьць і пасьлядоўнасьць у разьмеркаваньні матар'ялу і ўрэшце 
прастата і популярнасьць кніжкі- усё гэта робіць гэты твор вельмі 
карысным і неабходным. Асаблівую вартасьць для гісторыка Кастрыч- 
нікавай рэволюцыі на Беларусі маюць артыкулы--І. На перагібе гісто- 
рыі, ІІ. Беларусь перад Кастрычнікавай рэволюцыяй, Ш. Кастрычнік на 
Беларусі і УІІ. Беларускае пытаньне па-за межамі Савецкіх Рэспублік. 
Апошні артыкул цікавы яшчэ таму, што аўтар дае дэтальны агляд 
экономічнага і політычнага становішча заходняй часткі этнографічнай 
Беларусі (у Польшчы, Літве і Латвіі) і сама сабою перад чытачом 
паўстае проблема гістарычнай неабходнасьці Кастрычніка для Заход- 
няй Беларусі. 

Нядаўна вышла з друку пад рэдакцыяй С. Агурскага цікавая 
кніга-зборнік пад назваю: ,Кастрычнік на Беларусі“. Кніга выдадзена 
Камісіяй ЦВК па правядзеньні 10 гадавіны Кастрычнікавай рэволю- 
цыі на Беларусі і Гістпартам ЦК КПБ. У прадмаве вызначана літара- 

тура па вывучэньні Кастрычніка на Беларусі дагэтуль, якая была вы- 
дадзена ў Віцебску і Гомелі. У кніжцы сабраны ўспаміны ўдзельні- 
каў Кастрычнікавай рэволюцыі на Беларусі, якія абхапляюць 1917, 
1918 і 1919 гады. Больш 170 старонак дадзена на друк гістарычных 
докумэнтаў таго часу, яны вельмі ўзбагацілі лічбу крыніц па выву- 
чэньні пытаньня. Кніга багата аздоблена ілюстрацыямі (67 малюнкаў). 

Зараз рыхтуюцца юбілейныя нумары- часопісаў--, Бальшавік Бе- 
ларусі“ ,Полымя“, Маладняк“, Узвышша", ,Наш Край“, ,Работніца і 
сялянка", ,Асьвета" і інш. Усё гэта значна яшчэ ўзбагаціць літаратуру 
па вывучэньні Кастрычніка на Беларусі, якая ўжо і на сягоньня скла- 
дае каля 120 друкаваных аркушаў. 





А. Казак. 





Краязнаўства ў БССР к дзесяцігодзьдзю 
Кастрычнікавай Рэволюцыі. 


І. Задачы краязнаўства і рост краязнаўчага руху. 


Краязнаўчая справа на Беларусі к дзесяцігодзьдзю Кастрычнікавай 
Рэволюцыі разгарнулася ў агромністы грамадзкі рух, організацыі якога 
ахапляюць сабой больш 9000 членаў розных катэгорый працаўнікоў 1 
дасягаюць самых глухіх куткоў Рэспублікі. Гэтым. выконваецца галоў- 
нейшая задача, высунутая Кастрычнікавай Рэволюцыяй перад працоў- 
нымі масамі Савецкага Саюзу, якая заключаецца ў вырашэньні пастаў- 
ленага ёю пытаньня аб соцыялістычным будаўніцтве. Вядома, што пры 
ўсякім будаўніцтве патрэбна веданьне ўсіх умоў і абставін, у якіх яно 
адбываецца, тым больш гэта патрэбна пры соцыялістычным будаўніцтве. 

- Апошняе-ж, як аб гэтым не аднойчы гаварыў нам вялікі правадыр 
У. І. Ленін, магчыма пры магутным удзеле шырокіх працоўных мас 
і працоўнай інтэлігенцыі. 

Кастрычнікавая Рэволюцыя, якая абудзіла шырокія працоўныя 
масы, якая дала ім магчымасьць будаваць сваё політычнае, экономічнае 
і культурнае жыцьцё адпаведна сваім запатрабаваньням, выклікала 
агульную і ў поўнай меры зразумелую зацікаўленасьць да вывучэньня 
жыцьця мас і ўмоў іх працы. 

Краязнаяўчыя організацыі, якія ставяць сваёй мэтай усебаковае 
вывучэньне краю сіламі мясцовых працаўнікоў, якія яднаюць у сваіх 
шэрагах гэтыя сілы, якраз і прыходзяць на дапамогу Савецкай уладзе 
ў вырашэньні гэтага пытаньня. 

Усебаковае вывучэньне мясцовага краю мае значэньне як з боку 
тэорэтычнага, гэтак і практычнага. Вывучэньне мясцовага краю выявіць 
тыя багацьці, якія ёсьць у краі'і пакажа, як трэба да іх адносіцца і 
як іх скарыстоўваць. 

Важнасьць гэтага пытаньня асабліва павялічваецца ў такіх краі- 
нах, як наша Рэспубліка, дзе вучоных спэцыялістых вельмі мала, а 
сродкі на дасьледваньне абмежаваны. У такіх краінах неабходна на 
мясцохузнайсьці адпаведную колькасьць сьвядомых і зацікаўленых гэ- 
тай справай людзей, якія-б заняліся вывучэньнем мясцовага краю. 

Краязнаўства зьяўляецца адначасова справай навуковай і грамадз- 

кай. Яно ахапляе сабой усіх тых, якія цікавяцца вывучэньнем сваёй 
мясцовасьці незалежна ад заняткаў і ведаў: ужо ня кажучы аб навуко- 
вых працаўнікох, у гэтай справе можа быць карысным 1 вясковы ІНТЭ- 
лігент і рабочы, і селянін, і моладзь. Неабходна толькі адна ўмова-- 
зацікаўленасьць справай. 

Адгэтуль вынікае тая розьніца, якая назіраецца паміж сучасным 
грамадзкім краязнаўствам і дарэволюцыйным. Вось як аб гэтым гаво- 
рыць кразянаўца Н. А. Дорогутін!) Если центр тяжести в дореволюци- 
онную эпоху в научных краеведных учреждениях лежад в изучений 
исторического прошлого страны, если после революции доминировало 
в работе краеведных учреждений изучение природы края, то сейчас мы 
видим, что современное краеведение окрасилось в  ,экономические 
тона”. 

Другі краязнаўца С. Д. Яхантаў гэтую думку даводзіць яшчэ ясьней: 
,Современность повелительно подсказывает исследователю местной 
жизни, на чем останавливать свое внимание. На работах местных 0б- 
цеств краеведения не может не отражаться новая жизнь". 

Краязнаўства і сучаснасьць“, вось асноўная адзнака і кірунак 
“працы краязнаўчых організацый пасьлярэволюцыйнага часу. »Сучаснае 
краязнаўства цікавіцца ня чыста гістарычнымі, этнографічнымі або 
прыродазнаўчымі пытаньнямі; яно орыентуецца на будаўніцтва ўва ўсіх 
яго праявах, грунтуецца на сучаснасьці і выкарыстоўвае мінулае, як 
матар'ял для будучыны"). 

Краязнаўчы рух у БССР пад ідэёвым кіраўніцтвам Комуністычнай 
партыі і разьвіваецца ў адзначаным кірунку: к сучаснаму моманту ён 
пранік да нізавых адміністрацыйных адзінак, як сельсаветы, утварыў 
для іх вывучэньня сельсавецкія гурткі і ўцягнуў у свае шэрагі шырокія 
масы працоўных. Усяго па БССР, згодна апошняга падліку ўсіх края- 
знаўчых організацый налічваецца 240. З гэтага агульнага ліку- акру- 
говых таварыстваў краязнаўства--8, раённых--101 і нізавых гурткоў 
краязнаўства--66. Апрача гэтага ў навучальных установах налічваецца: 
9 таварыства краязнаўства вышэйшай школы і 63 школьныя 1 тэхніку- 
маўскія краязнаўчыя гурткі. 

Усе гэтыя організацыі ахапляюць 9.389. членаў, з якіх асьветнікаў 
каля 7096, рабочых і сялян каля 5?/0, вучняў каля 239/0 і іншых каля 29/9. 
Гэтыя лічбы сцьвярджаюць выказаную раней думку аб шырокім удзеле 
мас у краязнаўчай справе. 


ІІ. Этапы разьвіцьця краязнаўчага руху за апошні час. 


Шырокае разьвіцьцё грамадзкага краязнаўства ў БССР пачынаецца 
3.1990 г. пасьля вызваленьня краіны ад нямецкай і польскай окупацый. 
У першыя гады пасьля Кастрычніка краязнаўства на Беларусі не магло 
разгарнуцца, бо ўсе лепшыя сілы прымалі актыўны ўдзел у барацьбе 
за політычнае, соцыяльнае і нацыянальнае вызваленьне. І толькі ў во- 
сень 1920 г. па вызваленьні краіны ад окуцацыі паноў пачалі ўзьнікаць 
краязнаўчыя організацыі- гурткі, а потым і таварыствы. Раней усяго 
організавалася Слуцкае Павятовае Таварыства Краязнаўства (у 1923 г.), 
а потым Віцебскае Губ. Бюро Краязнаўства (1928 г.), рэорганізаванае 
ў 1924 г. у Віцебскае Таварыства Краязнаўства. Таксама ў 1924 г. орга- 
нізаваліся--Магілеўскае, Аршанскае і б. Барысаўскае акруговыя тава- 


1) Н. А. Дорогутин. Краеведенне, ёго современное значение й роль любителей 
в дёле изучения страны. , Первые шаги краеведа“, стар. 19. 
2) Ад рэдакцыі час. Чаш край" 5 1 за 1925 г. стар. 9. 

рыствы краязнаўства, Усе астатнія акруговыя таварыствы краязнаў- 
ства- Менскае, Бабруйскае, Мазырскае, Полацкае і б. Калінінскае, а 
таксама большая частка раённых краязнаўчых таварыстваў організа- 
валася ў 1925 г. 

Наогул трэба адзначыць, што 1925 і 26 г. г. былі гадамі найвялік- 
шага ўздыму і організацыі працоўных мас з мэтай дапамогі вялікаму 
соцыялістычнаму будаўніцтву. Так нарастала зьнізу стыхійна новая 
грамадзкая плынь- разьвіцьцё краязнаўчага руху. 

Неабходна было аўладаць гэтым рухам, укласьці яго ў пэўныя 
фэрмы і даць яму належны кірунак. У гэтых мэтах Інстытут Беларус- 
кае Культуры ў сьнежні 1923 г. вылучыў камісію з трох сяброў для 
організацыі Цэнтральнага Бюро Краязнаўства, якое і было зацьверджана 
І студзеня 1924 г. 

На організацыйным сходзе Цэнтральнага Бюро Краязнаўства было 
пастаноўлена перакласьці на беларускую мову Статут расійскіх краязнаў- 
чых організацый, укласьці неабходныя інструкцыі і зьвязацца з мясцо- 
вымі краязнаўчымі організацыямі. 

З гэтага часу краязнаўчы рух на Беларусі прымае больш-менш 
організаваны характар. Цэнтральнае Бюро Краязнаўства зарэгістравала 
ўсе краязнаўчыя організацыі і зьвязалася з краязнаўчымі ўстановамі 
Саюзных Рэспублік. 

У сакавіку 1924 г. ім была склікана І Менская Краязнаўчая Кон- 
фэрэнцыя, а ў лістападзе гэтага-ж году І Усебеларуская Краязнаўчая 
Конфэрэнцыя. 

Ня гледзячы на буйны рост, краязнаўства ў гэтыя гады ня вылі- 
лася ў пэўныя формы: яно іх вывучала і адшуквала. І толькі І Усебе- 
ларускі Краязнаўчы Зьезд, які адбыўся 7-- 11 лютага 1926 і П Усебела- 
рускі Краязнаўчы Зьезд у лютым 1927 г., канчаткова замацавалі формы 
краязнаўчага руху. 

Такімі вывучанымі і праверанымі ў процэсе практыкі формамі 
аказаліся гурток у сельсавеце ці пры якой-небудзь асьветнай установе, 
раённае таварыства краязнаўства і акруговае. У падставу пры органі- 
зацыі краязнаўчага аб'яднаньня пакладзены тэрыторыяльны прынцып. 

Апрача гэтага пры навучальных установах (школах-сямігодках, 
тэхнікумах) організуюцца школьныя краязнаўчыя гурткі, а пры вышэй- 
шых школах- таварыствы. Для ўнясеньня яснасьці ўва ўзаемаадносіны 
паміж краязнаўчымі організацыямі, Цэнтральнае Бюро Краязнаўства 
склала на падставе праверанага вопыту статуты для ўсіх форм края- 
знаўчых організацый, як агульных, гэтак і тых, што знаходзяцца ў 
навучальных установах. У статутах паказаны мэты і задачы кожнага 
віду аб'яднаньня, яго організацыйная структура і ўзаемасувязь з вышэй- 
стаячай тэрыторыяльнай організацыяй. 

Вывучэньне форм і мэтодаў краязнаўчай працы, накіраваньне, 
організацыю і падлік яе вядзе Цэнтральнае Бюро Краязнаўства. 

Да апошняга часу ЦБК вяло гэтую працу, ня маючы свайго ста- 
туту. Зараз гэты статут апрацаваны і павінен быць у хуткім часе 
зацьверджаны. З прыняцьцем яго закончыцца організацыйнае афар- 
мленьне краязнаўчай сеткі БССР. 

Такім чынам к дзесяцігодзьдзю Кастрычніка краязнаўства вылі- 
лася ў пэўныя організацыйныя формы; задачай бліжэйшага пэрыоду 
павінна стаць больш глыбокая праца па вывучэньні і дасьледваньні 
кожнай організацыяй сваёй мясцовасьці, 


А. . НАПЕ ЫЙ, с ц. ево. 








ШІ. Конкрэтныя дасягненьні ў працы краязнаўчых організацый. 


У навуковай галіне галоўным заданьнем краязнаўчых організацый 
на мясцох, паводле пастаноў І і І Усебеларускіх Краязнаўчых Зьездаў, 
павінна быць вывучэньне і дасьледваньне раёнаў. 

Дзеля таго каб даць магчымасьць краязнаўчым організацыям 
на мясцох азнаёміцца з мэтодамі і формамі працы, Цэнтральнае Бюро 
Краязнаўства стала ў 1925 г. на шлях выданьня свайго спэцыяльнага 
часопісу ,Наш Край“, у якім друкуюцца ўвесь час інструкцыйныя і 
мэтодычныя ўказаньні спэцыялістых па дасьледваньні і вывучэньні 
таго ці іншага пытаньня, а таксама зьмяшчаюцца практычныя працы 
краязнаўцаў. Усяго за два гады выдрукавана 72 экз. інструкцый, ан- 
кет і програм, з якіх па прыродна-географічнай галіне- 392, грамадзка- 
экономічнай--15 і 12 па культурна-гістарычнай галіне”). 

Як можна бачыць, у гэтым напрамку было зроблена шмат; адчу- 
ваецца толькі недастача кіраўнічага матар'ялу ў галіне грамадзка-эко- 
номічнай. У гэты бок у апошні час накіравана належная ўвага, 

Каб паказаць прыклад, як рабіць вывучэньне раёну, ЦБК выдзе: 
ліла адзін раён Бабруйскай акругі, Асіпавіцкі, як ударны і зьвярнула 
на вывучэньне яго асаблівую ўвагу. Вынікам гэтага павінна быць усе- 
баковае апісаньне гэтага раёну, першая частка якога падрыхтавана да 
друку і апісаньне двох сельсаветаў- Замоскага і Зборскага- старшынёй 
раённага краязнаўчага таварыства т. Немцавым. Апісаньне раёну будзе 
мець больш навуковы характар, апісаньне адзначаных вышэй сельса- 
ветаў зьяўляецца працай краязнаўчай організацыі і павінна паслужыць 
узорам у працы па апісаньні іншым краязнаўчым аб'яднаньням. 

Акруговыя таварыствы краязнаўства таксама праводзяць выву- 
чэньне выдзеленых імі раёнаў. 

Апрача гэтага ўсе краязнаўчыя організацыі забясьпечаны кра- 
язнаўчай літаратурай популярнага зьместу па ўсіх галінах краязнаўчай 
справы, што дае магчымасьць мясцовым краязнаўцам добра орыента- 
вацца ў справе вывучэньня краю. 

Трэба адзначыць, што, дзякуючы гэтым мерапремствам, а таксама 
належнаму кіраўніцтву з боку некаторых акруговых краязнаўчых та- 
варыстваў, сярод раённых таварыстваў краязнаўства вызначыліся такія, 
якія маюць пэўныя дасягненьні ў галіне вытворчай дзейнасьці: зроб- 
лена вывучэньне і апісаньне тых ці іншых вёсак, сельсаветаў, мясцовай 
прамысловасьці, вядзецца апісаньне прыродных зьяў, вывучэньне ба- 
гацьцяў і г. д. Апісаньні гэтыя часткова друкаваліся ў часопісу «Наш 
край“, а іншыя -- у выданьнях акруговых краязнаўчых таварыстваў. 
Амаль у кожнай акрузе вызначылася па адным-два раёны, якія рас- 
пачалі навукова-дасьледчую краязнаўчую працу. 

Конкрэтным вынікам гэтай працы зьяўляецца організацыя нека- 
торымі раённымі краязнаўчымі таварыствамі краязнаўчых музэяў, аб 
чым ужо, як дадатны бок, адзначалася ў працах ІІ Усебеларускага Кра- 
язнаўчага Зьезду. Справа па організацыі мясцовых краязнаўчых музэяў 
асабліва павінна шырака разгарнуцца ў сувязі з сьвятам дзесяці- 
годзьдзя Кастрычнікавай рэволюцыі. 

Каштоўнейшыя экспонаты мясцовых выставак (дыяграмы, карто- 
грамы, плякаты, даклады і інш.), якія адбіваюць дасягненьні нашай 
гаспадаркі, прамысловасьці і культуры к 10 гадавіне Кастрычніка, павінны 
быць абавязкова захаваны і стаць падвалінай у заснаваньні мясцовага 


“) Пералік інструкцый у аддзеле ,Бібліографія“ ў гэтым )е Н. К." 

музэю. Гэта неадкладная задача ўсёй нашай: грамадзкасьці на мясцох. 
У гэтым кірунку Ц. Кам. БССР па правядзеньні 10 гадавіны Кастрычні- 
кавай рэволюцыі і Ц. Б. Краязнаўства мясцам дадзены належныя ўка- 
заньні. Краязнаўчым організацыям супольна з мясцовымі камісіямі па 
правядзеньні сьвяткаваньня неабходна зрабіць усё дзеля ажыцьцяў- 
леньня гэтага заданьня, Яшчэ больш значную працу робяць мясцовыя 
краязнаўчыя організацыі ў справе дапамогі навуковым установам БССР, 
якія вядуць дасьледваньне ці вывучэньне краіны. У гэтым напрамку, 
апрача непасрэднага выконваньня краязнаўчымі організацыямі задань- 
няў Інстытуту Беларускае Культуры, з якім яны сьцісла зьвязаны, 
апошнія дасылаюць матар'ялы Н. Д. Інстытуту імя Леніна, Горацкай 
Сельска-Гасп. Акадэміі і ЦБК РСФСР. 


За апошнія два гады краязнаўчымі організацыямі дасланы інбел- 
культу наступныя матар'ялы: Слоўнікавай камісіі для ўкладаньня слоў- 
ніка жывой мовы 156.658 картак-слоў, апрача 42.000 картак-слоў: дасла- 
ных акруговым таварыствам, Фольклёрнай камісіі 11.804 экзэмпляраў 
вуснай народнай творчасьці (песень, казак, загадак, прыказак і інш.), 
зарысовак і ўзораў тканін 197, іншых розных рэчаў 797. 

Апрача гэтага праводзілася анкетнае вывучэньне па заданьнях 
сэкцый ці камісій ІБК тых ці іншых пытаньняў. За гэты час право- 
дзілася вывучэньне бюджэту часу селяніна, хатніх рамёстваў, коопэра- 
цыйнага апарату, звычаёвага права, монографічнае апісаньне паселішч. 
Усяго па гэтых пытаньнях даслана кразнаўчымі організацыямі 490 за- 
поўненых анкет. Некаторыя з гэтых анкет камісіямі апрацаваны і на 
падставе іх зроблены вывады, а астатнія апрацоўваюцца. 

Зараз праводзіцца выпраўленьне націскаў у мясцовых назвах па- 
селішч і самых назваў для географічнай карты прамысловасьці па за- 
даньнях Картографічнага Бюро ВСНГ, вывучэньне і дасьледваньне 
асаблівасьцяй народных гутарак паводле програм проф. Бузука і 
С. Некрашэвіча, укладаньне архэолёгічнай карты кожнай акругі, вы- 
вучэньне санітарна-бытавога дасьледваньня вёскі і інш. 


На працягу двох год вядуцца шмат якімі раённымі краязнаўчымі 
організацыямі сталыя мэтэоролёгічныя назіраньні, каторыя, як сьвед- 
чыць Заг. Мэтстанцый НКЗ, вядуцца здавальняюча і значна дапамагаюць 
справе вывучэньня клімату краіны. 

-. Увесь гэты пэрыод вядуцца і фэнолёгічныя назіраньні, але апош- 
нія, з прычыны адсутнасьці да гэтага часу пэўнага цэнтру, не насілі 
(апрача Мазырскай акругі) плянавага і сталага характару. Зараз пры- 
няты меры да ўрэгуляваньня і наладжаньня гэтай справы, пры ЦБК 
організавана сталая Фэнолёгічная камісія, якая будзе весьці апрацоўку 
матар'ялаў; прыняты таксама належныя крокі да заснаваньня на мяс- 
цох у кожным раёне ня менш аднаго сталага фэнпункту: Наладжаньне 
гэтай справы павінна мець вялікае значэньне, як з боку навуковага 
гэтак 1 практычнага. 


У сувязі з рэорганізацыяй Інбелкульту, а таксама адчыненьнем 
Навукова-Дасьледчага Інстытуту мясцовыя краязнаучыя організацыі, 
як дапаможныя інстытуцыі ў дасьледваньні тых ці іншых пытаньняў, 
набываюць яшчэ большае значэньне. 

Зараз ёсьць магчымасьць папоўніць той прабел у выданьні інструк- 
цыйна-мэтодычнага матар'ялу па экономічнай галіне, які назіраўся да 
апошняга часу. Аддзел Прыроды і Г аспадаркі інбелкульту і Нав. Д. 
павінны прыйсьці на дапамогу краязнаўчым організацыям у гэтай: галіне. 

Іў. Школьнае краязнаўства. 


У апошні год была зьвернута асаблівая ўвага на працу школьных 
краязнаўчых гурткоў і, наогул, на наладжаньне справы краязнаўчых 
організацый, якія зьмяшчаюцца ў навучальных установах. Дзеля выву- 
чэньня гэтай галіны краязнаўства пры ЦБК былі ўтвораны Студэнцкая 
камісія, якая вывучала пастаноўку краязнаўчай справы ў Вузах і 
Школьна-Краязнаўчая, якая вывучала краязнаўства ў школах-сямігод- 
ках і тэхнікумах. Пры ўдзеле членаў камісіі былі апрацаваны статуты 
для ўсіх відаў школьна-краязнаўчых гурткоў, у якіх паказана іх уза- 
емасувязь з мясцовай краязнаўчай організацыяй і школьнымі саветамі. 

Школьна-краязнаўчыя гурткі разглядаюцца як організацыі, якія 
падрыхтоўваюць будучых краязнаўцаў і якія дапамагаюць мясцовым края- 
знаўчым організацыям у справе вывучэньня і дасьледваньня мясцо- 
вага краю. 

Вялікую ролю ў гэтым кірунку павінны адыграць нашы вышэй- 
шыя навучальныя ўстановы, якія павінны ў процэсе сваёй працы выхоў- 
ваць краязнаўцаў. БДУ на працягу апошняга году стаў на гэты шлях і 
шмат зрабіў у гэтым кірунку. Асабліва вялікім дасягненьнем можна 
лічыць наладжаньне краязнаўчым таварыствам БДУ навукова-краязнаў- 
чай студэнцкай экспэдыцыі ў Мазырскую акругу з мэтай вывучэньня 
і дасьледваньня Тураўскага раёну. Хоць вывады яшчэ ня зроблены, 
але ўжо самы факт наладжаньня экспэдыцыі гаворыць за сябе. Края- 
знаўчым організацыям іншых навучальных устаноў як вышэйшых, 
гэтак і тэхнікумаўскіх, трэба ўвесьці гэты вопыт у сваёй практыцы. 
Гэта будзе самым лепіцым мэтодам выхаваньня моладзі на мясцовым 
матар'яле. 

З іншых школьна-краязнаўчых гурткоў найбольш выявілі сабе ў 
працы: гурток Менскага Белпэдтэхнікуму, Дукорскай школы 7-кі, Чыр- 
вона-Бярэскага агропэдтэхнікуму, Асіпавіцкай, Хоцімскай і Расьнянскай 
7-дак, Магілеўскага Пэдтэхнікуму і Саўпартшколы, Слуцкіх агульна- 
адукацыйных курсаў і інш. 

Але-ж, ня гледзячы на тое, што ў некаторых школах ёсьць дасяг- 
неньні ў гэтым кірунку, трэба адзначыць, што гэтага нельга сказаць 
пра ўсе нашы школы: ёсьць шмат школ, у якіх мала зварочваецца 
ўвагі на краязнаўчую справу. 

Неабходна ў будучым усім школам заняцца гэтай справай з тым, 
каб выхаваць добрых краязнаўцаў будучыны. 

У. Краязнаўства і нацменшасьці. 


Ц. Б. Краязнаўства і акруговымі таварыствамі за апошнія гады 
зьвернута ўвага на краязнаўчую справу сярод нацменшасьцяй, Дзеля 
гэтага організаваны яўрэйская і польская сэкцыі пры ЦБК і акруговых 
таварыствах. Але ў гэтым кірунку зроблена вельмі мала: яшчэ толькі 
намячаюцца шляхі гэтай справы. Галоўная ўвага гэтых сэкцый накіра- 
вана на этнографічнае і мовазнаўчае вывучэньне, а яўрэйскай, апрача 
таго, і на вывучэньне мястэчка, як характэрнай формы паселішча краю. 
Але падрабязьней аб гэтым будзе асобна. 


УІ. Заключэньне. 
Перад краязнаўчымі організацыямі на бліжэйшы пэрыод вызна- 


чаюцца наступныя задачы: 
а) больш глыбокае азнаямленьне з краязнаўчай справай шы- 


рокіх працоўных мас; 

б) пераход усёй краязнаўчай сеткі да сталага паступова-пля- 
навага вывучэньня сваёй мясцовасьці: 

в) організацыя і наладжаньне раённых краязнаўчых музэяў 
паводле пляну надрукаванага ў працах ІІ Усебеларускага Края- 
знаўчага Зьезду; 

г) дапамога навукова-дасьледчым інстытуцыям у справе вы: 
вучэньня і дасьледваньня паасобных пытаньняў; 

д) пашырэньне і ўзмацненьне краязнаўчай справы ў наву- 
чальных установах. 

Задачы гэтыя больш падрабязна і дакладна вызначаны ў рэзолю- 
цыях ІІ Усебеларускага Краязнаўчага Зьезду. У кірунку ажыцьцяў- 
леньня гэтых задач і павінна вясьціся краязнаўчымі організацыямі праца 
ў далейшым. 


Абра раба Ча. 

і. Каранеўскі. 


інстытут Беларускае Культуры (інбелкульт). 


Вышэйшай Навукова-Дасьледчай установай, якая аб'яднае ўсю 
навукова-дасьледчую працу ў БССР, зьяўляецца Інстытут Беларускае 
Культуры. 

Да Кастрычнікавай рэволюцыі на Беларусі не існавала ні вышэй- 
шых навучальных устаноў, ні навукова-дасьледчых інстытутаў. Інстытут 
Беларускае Культуры зьяўляецца дзіцём Пролетарскай рэволюцыі на 
Беларусі. Адначасна з пытаньнем аб заснаваньні ў Менску Беларускага 
Дзяржаўнага Унівэрсытэту было пастаўлена пытаньне і аб заснаваньні 
інстытуту Беларускае Культуры. Яшчэ ў лютым м-цы 1921 году гэта 
пытаньне абмяркоўвалася працоўнымі Беларусі на 2-ой Сэсіі ЦВК Бе- 
ларусі. У стэнограме дакладу Паркамасьветы на гэтай сэсіі гаворыцца: 
ідучы насустрэчу разьвіцьцю культур мясцовых моваў, мы пры Бела- 
рускім Унівэрсытэце адчыняем два інстытуты- беларускай і яўрэйскай 
культуры“. У той час меліся абодвы інстытуты адчыніць пры Унівэр- 
сытэце. Але адсутнасьць высока-кваліфікаваных працаўнікоў, якія 
маглі-б весьці навуковую працу па дасьледваньні Беларусі, перашка- 
джала гэтаму. Ня было для навукова-дасьледчай працы неабходнага 
абсталяваньня. З прычыны гэтага Савецкая ўлада часова адмовілася 
ад думкі стварэньня інстытуту Беларускае Культуры. Ня гледзячы на 
гэта, настойная патрэба, у сувязі з пачатай беларусізацыяй культурна- 
асьветных устаноў, у беларускай тэрмінолёгіі, беларускіх падручніках, 
політычна-літаратурных і інш. часопісах рашуча высунула пытаньне аб 
стварэньні пры Наркамасьвеце хоць-бы першапачатковага ядра наву- 
кова-дасьледчай установы, з якога пасьля павінён разьвіцца Інстытут 
Беларускае Культуры. Такім зародкам Інстытуту Беларускае Культуры 
зьявілася організаваная ў 1921 г. пры Акадэмічным Цэнтры Наркам- 
асьветы Навукова-Тэрмінолёгічная Камісія ў складзе З сэкцый: Гумані- 
тарнай, Прыродазнаўчай і Матэматычнай. Асноўным заданьнем Наву- 
кова-Тэрмінолёгічнай Камісіі было апрацаваць і выдаць у сьпешным 
парадку навуковую тэрмінолёгію на першы час хоць-бы для карыс- 
таньня ёю ў пачатковых і сярэдніх беларускіх навучальных установах, 
а таксама скласьці і выдаць шэраг беларускіх падручнікаў, пачынаючы 
ад беларускага лемантра. З гэтым заданьнем Навукова-Тэрмінолёгічная 
Камісія справілася добра. К 1922 г. былі надрукаваны беларускія тэр- 
мінолёгічныя зборнікі па галінах: гуманітарнай, прыродазнаўчай і матэ- 

матычнай і былі складзены і надрукаваны (у Нямеччыне) падручнікі 
для беларускіх школ. 

К гэтаму часу дзейнасьць Навукова-Тэрмінолёгічнай Камісіі так 
разгарнулася, што прышлося азначаную камісію рэорганізаваць у 1922 г. 
у інстытут Беларускае Культуры“ з 2 сэкцыямі:--гуманітарнай і пры- 
родазнаўчай, якія складаліся з шэрагу спэцыяльных навукова-дасьлед- 
чых камісій (літаратурная, слоўнікавая, тэрмінолёгічная і інш.).  Інсты- 
тутам Беларускае Культуры было організавана і праведзена некалькі 
навуковых экспэдыцый па вывучэньні Беларусі ў галіне этнографіі 
і архэолёгіі. 

Адраджэньне і разьвіцьцё культуры працоўных мас Беларусі не 
павінна быць справай толькі вузкага кола спэцыялістых. Комуністычная 
партыя і Савецкая ўлада высунулі пытаньне аб шырокім уцягваньні 
працоўных мас у справу вывучэньня свайго краю, У выніку спэцыяль- 
най адозвы інстытуту Беларускае Культуры да працоўных мас і інтэ- 
лігенцыі з просьбай прыняць пасільны ўдзел у выяўленьні асаблівась- 
цяй зусім да гэтага часу незачэпленай дасьледчай працы Беларусі 
хутка расьце густая сетка краязнаўчых організацый, у якія ўвайшлі 
шмат рабочых, сялян і пераважна вясковая інтэлігенцыя (настаўнікі, 
агрономы, дактары, судзьдзі і вучнёўская моладзь). Пры самым-жа 
Інстытуце Беларускае Культуры організуецца Цэнтральнае Бюро Края- 
знаўства, якое дае мясцовым організацыям кіраўнічыя мэтодычныя 
заўвагі ў галіне краязнаўчай працы праз спэцыяльны часопіс, Наш Край". 
У сучасны момант у краязнаўчыя організацыі Беларусі ўваходзяць 
да 9.000 сяброў. Увесь матар'ял па дасьледваньні Беларусі, што сабра- 
лі краязнаўчыя організацыі, аддаецца спэцыялістым у інстытут Беларускае 
Культуры для навуковай яго апрацоўкі. Пасьля гэтага Інстытут Бела- 
рускае Культуры друкуе яго ў сваіх навуковых выданьнях. 

Навукова-дасьледчая дзейнасьць інстытуту Беларускае Культуры 
шырака разгарнулася ва ўсіх галінах жыцьця Савецкай Беларусі асаб- 
ліва з 1924 г. У яго працу ўцягнуты сотні старых і маладых вучоных, 
партыйных і савецкіх адказных працаўнікоў. Праз Цэнтральнае Бюро 
Краязнаўства заснавана самая шчыльная сувязь з працоўнымі масамі 
Беларусі. 

У 1924 годзе Савет Народных Камісараў Беларусі зацьвердзіў 
спэцыяльны статут для інстытуту Беларускае Культуры. Згодна гэтага 
статуту ў задачу інстытуту Беларускае Культуры ўваходзіць: ,плянавае. 
дасьледваньне Беларусі з боку яе мовы, літаратуры, этнографіі, гісто- 
рыі, прыроды, экономікі, соцыяльна-рэволюцыйнага руху“ і інш., а 
таксама ,аб'яднаньне ў гэтых галінах усяе працы, якая вядзецца як 
установамі, так і аддзельнымі асобамі" (ў 2 Статуту Інбелкульту). 
У сувязі з тым, што ў 1926 г. навукова-дасьледчая і выдавецкая праца 
ўзмацнілася яшчэ больш, ЦВК і СНК Беларусі пастанавіў:, Адзначаючы 
важнасьць працы Інбелкульту і прыймаючы пад увагу ўсё болыцы і 
большы размах яго дзейнасьці і ўплыў на шырокія масы насельніцтва, 
вылучыць Інстытут Беларускае Культуры са складу Народнага Каміса- 
рыяту Асьветы і рэорганізаваць яго ў самастойную ўстанову, якая 
знаходзіцца непасрэдна пры Савеце Народных Камісараў". 

У склад Інстытуту Беларускае Культуры ў 1926-97 акадэмічным 
годзе ўваходзіла 7 навуковых сэкцый і 8 сталых камісій, якія аб'яднаны 
ў сучасны момант у два буйных аддзелы: гуманітарны і аддзел 
прыроды. 

Гуманітарны аддзел. 


І. Слоўнікавая Камісія сабрала пры дапамозе краязнаўчых орга- 
нізацый і аддзельных асоб звыш 300.000 слоў жывой беларускай мовы 
і з твораў беларускіх пісьменьнікаў, падрыхтоўвае да выданьня вялікі 
акадэмічны слоўнік беларускай мовы, выпусьціла ў сьвет краёвы бела- 
рускі слоўнік Віцебшчыны, падрыхтавала да друку такі самы слоўнік 
Калініншчыны і Чэрвеншчыны. 

92. Галоўная Тэрмінолёгічная Камісія надрукавала навуковыя бела- 
рускія тэрмінолёгічная зборнікі па наступных дысцыплінах: матэматыцы, 
географіі, космографіі, мінэралёгіі, геолёгіі, ботаніцы, зоолёгіі, хіміі, 
анатоміі чалавека, лёгіцы, псыхолёгіі, літаратуры, мастацтву, грамада- 
знаўству, праву, сельска-гаспадарчых і лясных навуках. 

3. Літаратурная камісія падрыхтоўвае да акадэмічнага выданьня 
творы беларускіх пісьменьнікаў і поэтаў. Ужо вышаў з друку І том 
беларускага поэты М. Багдановіча і. здаецца ў друк ІІ т. збору яго 
твораў. Падрыхтоўваюцца творы А. Гаруна і Цёткі. 

4. Фольклёрна-Дыялектолёгічная камісія вывучае беларускія народ- 
ныя гаворкі і народную творчасьць. Камісія падрыхтавала да выданьня 
некалькі томаў фольклёрных матар'ялаў. 

5. Соцыяльна-Гістарычная Сэкцыя выдала І т. гістарычных дось- 
ледаў, якія прысьвечаны чатырохсотгодзьдзю беларускага друку, 
Беларускі Архіў т. І. гістарычна-архэолёгічны зборнік і іншыя кнігі па 
гісторыі і архэолёгіі Беларусі. 

6. Камісія па ахове помнікаў старасьветчыны, мастацтва і прыроды 
ўзяла на вучот гэтыя помнікі Беларусі і робіць навуковае апісаньне 
іх, організавала шэраг заказьнікаў. 

7. Этнографічная Камісія правяла некалькі экспэдыцый па Бела- 
русі і сабрала каштоўныя матар'ялы і колекцыі па матар'яльнай куль- 
туры беларусаў і праверыла этнографічныя межы расьсяленьня 
беларусаў. 

8. Сэкцыя мастацтва, у склад якой уваходзяць Тэатральная, Музы- 
кальная камісіі і камісія Выяўленчых мастацтваў, займалася апрацоў- 
кай драматычнага рэпэртуару для беларускага тэатру, заснавала бела- 
рускі тэатральны музэй, вядзе запіс народных сьпеваў і апрацоўвае іх 
інструмэнтальна (апрацавана больш 500 сьпеваў і мэлёдый). 


Аддзел прыроды. 


9. Прыродазнаўчай Сэкцыяй праз спэцыяльныя падсэкцыі і камісіі 
вядуцца досьледы органічнай і нероганічнай прыроды Беларусі. Праве- 
дзеныя ёю за апошнія 8-4 гады навуковыя экспэдыцыі далі магчы- 
масьць распачаць складаньне гео-ботанічнай, геолёгічнай і глебавай 
карт Беларусі, выкрылі шэраг месцазнаходжаньняў рудага каменнага 
вугалю, крэйды, розных відаў гліны, пяску і фосфарытаў. З сабраных 
матар'ялаў па дасьледваньні флёры і фаўны і геолёгіі Беларусі орга- 
нізаваны багаты музэй прыроды ў складзе 3-х аддзелаў: зоолёгічнага, 
ботанічнага і глебавага. Праз Мэтэоролёгічнае Бюро, якое мае шырокую 
сетку мэтэоролёгічных станцый па БССР, вядзецца вывучэньне клімату 
Беларусі. 

[0. Камісіяй па вывучэньні прыродна-вытворчых сіл БССР (КЕП) 
вядзецца плянавае дасьледваньне прыроды Беларусі з мэтай навукова 
абслужыць прамысловасьць і сельскую гаспадарку Беларусі. 

11. Мэдыцынская сэкцыя дасьледуе спэцыфічныя хваробы на Бе- 

ларусі (каўтун, вальлё, склерому, бытавы сыфіліс і інш.), вывучае сані- 
тарнае становішча беларускай вёскі. 

192. Антрополёгічная Камісія дасьледуе і выяўляе антрополёгічныя 
асаблівасьці беларускага насяленьня. 

13. Географічная камісія паводле сабраных ёю і краязнаўчымі 
організацыямі матар'ялаў падрыхтоўвае поўнае географічнае апісаньне 
Беларусі. 

[4. Сельска-Гаспадарчая сэкцыя, пёрад тым як быў заснаван на 
Беларусі Навукова-Дасьледчы Інстытут імя У. І. Леніна, вяла навуко: 
выя досьледы ў галінё сельскай і лясной гаспадаркі Беларусі. 

15. Бібліографічная камісія складае бібліографіі па ўсіх галінах 
беларусазнаўства. 

16. Вайсковая камісія падрыхтавала і надрукавала на беларускай 
мове вайсковыя статуты, беларускія вайсковыя слоўнікі, беларускія 
сьпевы для Чырвонай арміі і цэлы шэраг беларускіх падручнікаў і 
зборнікаў для каманднага і чырвонаармейскага складу. 

17. У склад Інстытуту Беларускае Культуры ўваходзяць 2 нацыя- 
нальных аддзелы: яўрэйскі і польскі, апрача гэтага з наступнага ака- 
дэмічнага году адчыняюцца катэдры літоўская і латыская. Гэтыя на- 
цыянальныя аддзелы вядуць навуковыя досьледы мовы, гісторыі, Этно- 
графіі і наогул нацыянальнай культуры яўрэйскага, польскага, літоў- 
скага і латыскага насяленьня на Беларусі. 

18. Камісія па вывучэньні Заходняй Беларусі займаецца зьбірань- 
нем і вывучэньнем матар'ялаў у галіне соцыяльна-экономічнага, быта- 
вога і наогул культурнага жыцьця насяленьня (пераважна беларусаў) 
Заходняй Беларусі. Падрыхтавана да друку вялікая праца па дасьлед- 
ваньні экономічнага становішча Заходняй Беларусіі хутка выйдзе ў сьвет. 

19. інстытут Беларускае Культуры мае свой філіял пры Беларускай 
Сельска-Гаспадарчай Акадэміі ў Горках- “Навуковае Т-ва па вывучэньні 
Беларусі. Т-ва выдала ўжо З тамы навуковых прац у галіне вывучэньня 
сельскай і лясной гаспадаркі і мэліорацыі БССР. 

Пры Інстытуце Беларускае Культуры знаходзіцца НАП з псыха- 
тэхнічнай лябораторыяй; ёсьць бібліотэка, якая налічвае каля 40.000 
рэдкіх спэцыяльных кніг аб Беларусі, Музэй Прыроды, Акліматыза- 
цыйны Сад у Віцебскай акрузе, хімічная лябораторыя і абсталяваная 
спэцыяльнымі шрыфтамі друкарня. За сваё пяцігадовае існаваньне інсты- 
тут Беларускае Культуры надрукаваў да 70 тамоў навуковых прац, 
якія датычацца ўсіх бакоў жыцьця Савецкай Беларусі. Ужо адзін толькі 
пералік устаноў інстытуту Беларускае Культуры і кароткая характа- 
рыстыка іх дзейнасьці сьведчыць аб тэй аграмаднай працы акадэміч- 
нага тыпу, якую робіць Інстытут Беларускае Культуры для адраджэньня 
і разьвіцьця нацыянальных культур насяленьня Беларусі. 

Апрача гэтага інстытут Беларускае Культуры ўтварыў шчыльную 
сувязь і наладзіў узаемны абмен кнігамі на свае навуковыя выданьні 
з усімі Акадэміямі Навук і іншымі навуковымі ўстановамі (унівэрсы- 
тэтамі, інстытутамі, бібліотэкамі, музэямі) як ў СССР, так і ў Эўропе 
і Амэрыцы» усяго да 75 навуковых устаноў. Інстытут Баларускае Куль- 
туры прыймае ўдзел ва ўсіх навуковых конфэрэнцыях і зьездах СССР 
і замежамі (Нямеччына, Амэрыка, Польшча і інш.), а таксама склікае 
свае конфэрэнцыі і зьезды (конфэрэнцыя па рэформе беларускага пра- 
вапісу і альфабэту, конфэрэнцыя архэолёгаў, краязнаўцаў і інш.), у якіх 
прымаюць удзел вучоныя спэцыялістыя СССР і Эўропы (Нямеччына, 
Польшча, Літва, Латвія, Чэхаславаччына). 

У сучасны момант навукова-дасьледчая праца інстытуту Беларус- 
кае Культуры шырака разгарнулася ва ўсіх галінах жыцьця Савецкай 
Беларусі і высунула актуальнае пытаньне перад Компартыяй і Савецкай 
уладай БССР аб рэорганізацыі Інстытуту Беларускае Культуры ў Бела- 
рускую Акадэмію Навук. Пытаньне аб рэорганізацыі Інстытуту Беларус- 
кае Культуры ў Беларускую Акадэмію Навук паўстала першы раз у 
палове 1926 году. Па дакладу Ураду Беларусі 4 чэрвеня 1926 г. ЦВК 
Саюзу прыняў пастанову: ,прыймаючы пад увагу складанасьць нацыя- 
нальнага пытаньня на Беларусі, дзякуючы рознастайнаму складу, яе 
насельніцтва, Прэзыдыум ЦВК Саюзу адзначае, што Беларускі Урад 
здолеў правільна ў асноўным вырашыць важнейшыя пытаньні нацыя- 
нальнай політыкі, аддаючы належную ўвагу пытаньням беларускай 
культуры, забясьпечыўшы яе далейшае разьвіцьцё. Пры гэтым Прэзы- 
дыум ЦВК Саюзу асабліва падкрэсьлівае вялікае значэньне для пака- 
занай мэты Інстытуту Беларускае Культуры, які ў сваім далейшым 
разьвіцьці павінен ператварыцца ў Беларускую Акадэмію Навук”. 

10 ліпня 1926 г. па дакладу Інстытуту Беларускае Культуры 
Саўнарком Беларусі прыняў наступную пастанову: ,Адзначыць узмац- 
неньне ўплыву Інстытуту Беларускае Культуры на ўсю навуковую і 
дасьледчую працу ў Рэспубліцы і разам з тым лічыць неабходным 
з. 19926-97 акадэмічнага году надаць Інстытуту Беларускае Культуры 
напрамак у бок паступовага ператварэньня яго ў Беларускую Акадэмію 
Навук". 

2 ліпня 1927 г. Саўнарком Беларусі зацьвердзіў новы статут 
інстытуту Беларускае Культуры, які зьяўляецца зусім аднолькавым з 
статутамі Усесаюзнай і Украінскай Акадэмій Навук. Згодна свайму 
апошняму статуту Інстытут Беларускае Культуры зьяўляецца вышэйшай 
навуковай дзяржаўнай установай у БССР і знаходзіцца пры СНК Бел, 
Сав. Соц. Рэспублікі. 

У ў 2 статуту гаворыцца: Інстытут Беларускае Культуры мае 
наступныя задачы; 

а) пашырэньне і паглыбленьне навуковых дысцыплін, якія знахо- 
дзяцца ў яго компэтэнцыі, узбагачаючы іх новымі выкрыцьцямі і мэто- 
дамі дасьледваньня; 

б) плянавае дасьледваньне Беларусі з боку яе прыродных вытвор- 
чых сіл, вывучэньне і дапамога іх выкарыстаньню, народнай гаспадаркі, 
права, грамадзянскага руху, мовы, літаратуры, гісторыі, этнографіі 
і іншыя; 

в) аб'яднаньне ў гэтых галінах усяе навуковае працы, якая вя- 
дзецца навуковымі ўстановамі БССР і аддзельнымі вучонымі; 

г) прыстасаваньне навуковых прац і вынікаў навуковых досьледаў 
да практычнага выкарыстаньня ў прамысловасьці і культурна-эконо- 
мічным будаўніцтве БССР“. 

Такім чынам, дзякуючы кіраўніцтву і працы Компартыі і Савецкай 
улады ў галіне нацыянальнай політыкі працоўныя масы Беларусі за 
кароткі тэрмін існаваньня Савецкай Беларусі ў галіне культурнага бу- 
даўніцтва дасягнулі таго, чаго яны не маглі мець на працягу стагодзь- 
дзяў свайго гістарычнага існаваньня. Апрача некалькіх дзесяткаў тысяч 
пачатковых, сярэдніх і вышэйшых навучальных устаноў на роднай 
беларускай мове, працоўныя масы Беларусі маюць вышэйшую наву- 
кова-дасьледчую ўстанову сусьветнага значэньня- Інстытут Беларускае 
Культуры, які знаходзіцца напярэдадні ператварэньня яго ў Беларускую 
Акадэмію Навук. “ 


М. Бялуга. 
Рэорганізацыя ІБК. 


Пытаньне рэорганізацыі Інстытуту Беларускае Культуры ва ўста- 
нову акадэмічнага тыпу высунута ўздымам будаўніцтва соцыялістыч- 
нае гаспадаркі і культуры ў БССР. На працягу апошніх год мірнага 
будаўніцтва, галоўным чынам за 1925--27 гады, праца Інбелкульту 
няўпынна пашыралася і паглыблялася; ужо з пачатку бягучага году 
паўстала пытаньне аб рэорганізацыі інбелкульту ў вышэйшую навуко- 
ва-дасьледчую ўстанову акадэмічнага тыпу. 

Да рэорганізацыі Інбелкульт у сваім складзе меў значную коль- 
касьць навуковых інстытуцый; у склад яго ўваходзілі тры аддзелы: 
Яўрэйскі, Польскі і Выдавецкі; 15 асноўных сталых камісій, у лік 
якіх уваходзіла і Цэнтральнае Бюро Краязнаўства на правох камісіі, і 
дзевяць сэкцый; прычым у паказаны лік сэкцый уваходзіла Навуковае 
Т-ва пры Горацкай Акадэміі, Асоцыяцыя Навуковае Організацыі Працы; 
апрача таго, у склад Інбелкульту ўваходзіла на правох сэкцыі літара- 
турнае аб'яднаньне ,Малядняк". Некаторыя з сэкцый мелі пры сабе 
часовыя дапаможныя камісіі: так, напрыклад, Мастацкая сэкцыя мела 
тры камісіі, Мэдычная--4, Прыродазнаўчая- 6 падсэкцый і г. д. У сваю 
чаргу нацыянальныя аддзелы мелі ў сваім складзе сталыя камісіі: 
Яўрэйскі аддзел- тры камісіі, Польскі аддзел таксама тры. Такім чы- 
нам, падагульняючы сталыя інстытуцыі Інбелкульту (тры аддзелы, 
2] камісія і 10 сэкцый), прыходзіцца адзначыць, што Інбелкульт ужо 
к пачатку гэтага году перарос у організацыйным сэнсе тыя формы, у 
якія ён укладваўся статутам 1924 г. 

Апрача таго, Інбелкульт у сваім разьвіцьці як вышэйшая наву- 
кова-дасьледчая ўстанова, перарос і тыя нормы, якія былі вызначаны 
статутам 24 году для прыняцьця новых членаў і на грунце якіх прыём 
адбываўся. З пачатку 1927 г. у сваім складзе Інбелкульт меў 224 
члёны; з іх 83 ч. правадзейных, 74 ч. супрацоўнікаў і 67--корэспон- 
дэнтаў. У тыя часы, калі Інбелкульт зьяўляўся ня толькі навукова- 
дасьледчаю ўстанаваю, але і культурна-грамадзкім асяродкам, навакол 
якога групаваліся і павінны былі групавацца ўсе лепшыя культурныя 
і грамадзкія сілы БССР,- тады нормы прыняцьця новых членаў ІБК 
былі жыцьцёвыя і ніякіх зьмен у сваім зьмесьце не вымагалі. 

Але перад Інбелкультам паўсталі новыя задачы; яны дыктаваліся 
самім жыцьцём і конкрэтна выліваліся ў адпаведных пастановах ЦВК 
і СНК. Нормы прыёму новых членаў застарэлі і Прэзыдыум ІБК павінен 
быў зьмяніць зьмест статуту 1924 г., апрацаваўшы часовыя правілы 
ўлетку 1926 г. аб прыёме новых членаў ІБК. Калі гаварыць аб рэдор- 
ганізацыі інбелкульту як аб пэрыодзе больш-менш даўгім, то пачатак 
гэтае рэорганізацыі, правільней, падрыхтоўка да яе, ляжыць яшчэ ў 
тэй працы, якую вёў Прэзыдыум па зьмене правіл прыйма членаў ІБК, 

г. зн. з летку 1926 г.; і яно зразумела: тыя правілы ўлічваліся пры 
пабудове новага: статуту Інбелкульту. 

Дырэктыўнаю пастановаю для рэорганізацыі зьяўлаліся--паста- 
нова Саюзнага ЦВК ад 4-га чэрвеня 1926 г. і пастанова СНК БССР 
ад 2-га чэрвеня 1927 г. Гэтымі пастановамі рэорганізацыя і пашырэньне 
працы Інбелкульту павінны былі ісьці ў бок наданьня Інбелкульту 
тыпу Акадэміі Навук. 

Увесь процэс працы па рэорганізацыі неабходна падзяліць на наступ- 
ныя асноўныя моманты ў іх хронолёгічным разрэзе: а) апрацоўка новага 
статуту; б) укладаньне організацыйнае схэмы паводле асноўных норм 
статуту; в) штаты паводле організацыйнае схэмы і абраньне права- 
дзейных членаў ІБК; каштарыс і яго ўкладаньне- дэталізацыя рэорга- 
нізацыі; яго велічыня і номэнклятура выдаткаў выцякаюць з паказа- 
ных трох асноўных момантаў. 

Для апрацоўкі новага статуту--асновы ўсяе рэорганізацыі, Прэзы- 
дыум ІБК сваёю пастановаю ад 27-га студзеня г. г. ўтварыў камісію з 
трох сваіх сяброў: т. т. Ігнатоўскага, Каранеўскага і Бялугі. 
Увесь цяжар працы па ўкладаньні новага статуту ўзяў на сябе 
т. Ігнатоўскі, іншыя члены камісіі толькі ўзгаднялі прынцыповыя пы- 
таньні. У аснову статуту былі паложаны нормы Саюзнае Акадэмі На- 
вук, Украінскае Акадэміі Навук і практыка жыцьця і разьвіцьця Інбел- 
культу. Зьмест новага статуту прыстасоўваўся да асаблівасьцяй куль- 
турнага разьвіцьця БССР і да ўмоў яе культурнагаі нацыянальнага 
становішча. Укладзены такім чынам статут ужо 91/Ш, 4-га красавіка 
быў унесены ў Прэзыдыум ІБК з тым, каб апрацаваць некаторыя прын- 
цыпы ўнясеньня статуту на разгляд Навуковае Рады. Першае пася- 
джэньне Навуковае Рады, скліканае спэцыяльна для разгляду статуту, 
адбылося 10-га красавіка. Неабходна адзначыць, што члены рады, 
разглядаючы нормы статуту, прышлі да вываду, што ІБК паводле но- 
вага статуту ў сваіх організацыйных формах нічым ня будзе адрозьні- 
вацца ад Акадэміі Мавук і што з гэтае прычыны неабходна зьвяр- 
нуцца з хадайніцтвам у СНК БССР аб перайменаваньні Інбелкульту ў 
Беларускую Аакадэмію Навук. 

Новы статут некалькі разоў разглядаўся ў Навуковай Радзе. 2 чэр- 
веня 1927 г. ён быў, пасьля папярэдняга разгляду ў КЗП, зацьвер- 
джаны СНК. Новы статут зьявіўся пэўным грунтам для пабудовы орга- 
нізацыйнае схэмы рэорганізаванага Інбелкульту. 

Для пабудовы схэмы была ўтворана камісія. У сваёй працы яна 
выходзіла з практыкі існуючых акадэмій, з наяўнасьці існуючых інсты- 
туцый ІБК, магчымасьцяй БССР у сэнсе яе культурных сіл і запатра- 
баваньняў, з наяўнасьці запатрабаваньняў разьвіцьця гаспадаркі, выву- 
чэньня прыроды і яе вытворчых сілі, падтрыманьня сувязі з шырокімі 
коламі працоўных мас і г. д. Апошняе пытаньне- сувязь з шырокімі 
гушчамі працоўных- займала асаблівую ўвагу ў працы камісіі. 

Статутам прадугледжана было два асноўных аддзелы--аддзел гу- 
манітарных навук, аддзел прыроды і гаспадаркі і Цэнтральнае Бюро 
Краязнаўства. Замест існаваўшых нацыянальных аддзелаў паводле 
статуту ўтвараліся нацсэктары з тым, аднак, што іх навуковыя інсты- 
туцыі- кадэдры, камісіі-- будуць аб'яднаць і плянаваць сваю працу з 
асноўнымі аддзеламі. На падставе ўсяго гэтага, камісія апрацавала 
організацыйную схэму Інбелкульту, як установы акадэмічнага тыпу, 
на тры гады. 

Чым-жа адрозьніваецца рэорганізаваны Інбелкульт ад старога? Як 

зьмяніўся твар новага Інбелкульту, рэорганізацыя якога адбываецца 
на падставе новага статуту і організацыйнае схэмы, зацьверджанае 
толькі Дзяржплянам БССР? 

І Асноўныя аддзелы і нацсэктары- гэта тое новае, чаго ня меў 
Інбелкульт да свае рэорганізацыі. Апрача таго, кожны аддзел мае сваю 
стройную сыстэму, якая надае наогул: стройнасьць усяму ІБК. 
Аддзел Гуманітарных Навук падзяляецца на дзьве клясы: кляса філё- 
лёгіі і кляса гісторыі; у сваю чаргу паказаныя клясы падзяляюцца на 
катэдры і інстытуты; так, напрыклад, кляса філёлёгіі мае: катэдру гі- 
сторыі беларускае мовы, катэдру жывое беларускае мовы, інстытут 
навуковае мовы, катэдру беларускае літаратурнае мовы. Кляса гісто- 
рыі мае: катэдры- сусьветнае гісторыі, беларускае гісторыі, гісторыі 
беларускага права і гаспадаркі, катэдру гісторыі Літвы, Інстытут бе- 
ларускага мастацтва, катэдра гісторыі народнае гаспадаркі, 

Аддзел прыроды і гаспадаркі падзяляецца на дзьве клясы- кляса 
прыроды і кляса гаспадаркі. Кляса прыроды мае: геолёгічны інстытут, 
катэдры- тглебазнаўчай ботанікі, географіі, біолёгіі, сюды-ж уваходзяць: 
ботанічны сад, зоолёгічны музэй, катэдра антрополёгіі. Кляса гаспа- 
даркі мае дзьве камісіі. У сваю чаргу паказаныя катэдры двух аддзе- 
лаў маюць у сваім складзе камісіі, сюды-ж дадаюцца адпаведныя ка- 
місіі нацсэктараў: яўрэйскага сэктару- літаратурная, лінгвістычная, со- 
цыяльна-экономічная, фольклёрная; польскага- гістарычная, этногра- 
фічная, літаратурная. 

У гэтай схэме, некалькі няпоўнай (тут не паказаны тыя інстыту- 
цыі, якія ўваходзяць у склад катэдраў), ёсьць пэўная сыстэма. Наву- 
ковая і організацыйная дзейнасьць кожнае інстытуцыі ўвязваецца адзі- 
ным плянам непасрэдна і ў першую чаргу з тым альбо іншым аддзелам. 
Плянаваньне, а таксама і кіраўніцтва працаю ўсяго аддзелу праводзіцца 
праз савет аддзелу з яго старшынёю на чале, Праца ўсяго Інбелкульту 
плянуецца і кіруецца Прэзыдыумам і Акадэмічнаю Радаю. Новы ста- 
тут яскрава акрэсьлівае правы і абавязкі саветаў аддзелу, Прэзыды- 
уму і Навуковае Рады ІБК. 

Апрача гэтага, дзеля накіраваньня краязнаўчага руху, пры ІБК 
застаецца Цэнтральнае Бюро Краязнаўства, якое будзе працаваць па- 
водле самастойнага статуту. Праз краязнаўчыя організацыі Інбелкульт 
трымаў і трымае сувязь з гушчамі працоўных, праз краязнаўчыя орга- 
нізацыі ён атрымоўваў і будзе атрымліваць багаты матар'ял па фоль- 
клёры, жывой беларускай мове, этнографіі, назіраньнямі за зьявамі ў 
прыродзе; праз гэтыя організацыі зьбіраліся кожны раз матар'ялы ма- 
савага характару, калі для працы патрэбны былі дзейныя і актыўныя 
масы. Так, напрыклад, праз краязнаўчыя організацыі быў сабраны ма- 
тар'яд аб нізавой коопэрацыйнай сетцы, аб бюджэце часу селяніна, аб 
вывучэньні паселішч, выпраўленьне націскаў у назовах пасёлішч 1 інш, 
Ва ўсіх гэтых выпадках краязнаўчыя організацыі адыгрывалі надзвы- 
чайную ролю. І зразумела, што пры рэорганізацыі інбелкульту роля 
краязнаўчых арганізацый не магла ня ўлічвацца. Сувязь з гэтымі ма- 
савымі організацыямі ня толькі трэба было захаваць, але, наадварот, 
утварыць такія ўмовы, пры якіх гэтая сувязь магла-б пашырацца і 
ўзмацняцца. Гэта неабходна было зрабіць і з тае прычыны, што орга- 
нізацыйны пэрыод у жыцьці краязнаўчых організацый хутка падыхо- 
дзіць к канцу і што праца навуковая, дасьледчая, праца па зьбірань- 
ні матар'ялу і іншая, якую праводзяць оргацізацыі, з цягам часу бу- 


ы 


дзе расьці і пашырацца. Краязнаўчыя організацыі, якія ў круг свайго 

жыцьця ўцягнулі масы працоўных, ёсьць магутная, творчая, дзейная 
сіла; бяз гэтае сілы некаторым інстытуцыям Інбелкульту ўжо зараз 
цяжка абыйсьціся, а ў будучыне бяз іх было-б яшчэ цяжэй. 

Вось чаму перад Прэзыдыумам Інбелкульту паўстала ва ўсю велі- 
чыню пытаньне: якім спосабам захаваць у рэорганізаваным Інбедл- 
кульце такую сувязь з краязнаўчымі організацыямі, каб яна, гэтая су- 
вязь, расла, узмацнялася і каб дзейная і карысная праца краязнаўчых 
організацый давала неабходны матар'ял для Інбелкульту. І гэта скла- 
данае пытаньне было вырашана наступным шляхам: а) Цэнтральнае 
Бюро Краязнаўства, якое кіруе ўсёю працаю краязнаўчых організацый 
і дапамагае ім у працы, існуе пры Прэзыдыумё ІБК; б) Бюро зьяў- 
ляецца досыць самастойнаю організацыяй; узаемаадносіны яго і сузязь 
з ІБК вызначаюцца нормамі статуту Бюро; в)у сваёй дзейнасьці Бюро, а 
праз яго і ўсе організацыі, навукова кіруецца непасрэдна ПрэзыдыумаміБК. 


Гэтыя асноўныя палажэньні лягуць у аснову статуту Бюро; на іх 
і будзе будавацца тая шырокая праца, якая зьявіцца грунтам для 
працы Інбелкульту па сувязі з шырокімі працоўнымі гушчамі. 

Такім чынам рэорганізаваны Інбелкульт будзе мець наступныя 
новыя моманты: 

а) ахапленьне большых галін навукі і навуковае дзейнасьці; 

б) дакладную і стройную організаванасьць свае структуры; 

в) забесьпячэньне плянавасьці і наладжанай сыстэмы ў кіраваньні 
навуковае дзейнасьці інстытуцый; 

г) забесьпячэньне магчымасьці весьці навукова- дасьледчую працу. 


Аналіз пытаньня, зьвязанага з штатамі рэорганізаванага Інбел- 
культу, павінен пачынацца з адзначэньня таго, што БССР надзвычайна 
бедна высакакваліфікаванымі навуковымі і культурнымі сіламі. Гэтая 
акалічнасьць адбіваецца пры конкрэтным разьвязаньні пытаньня аб 
забесьпячэньні Інбелкульту навуковымі сіламі. Яна-ж у значнай меры 
адбілася на ўкладаньні новых штатаў. Справа ў тым, што паводле 
самаго сэнсу рэорганізацыі ІБК, досыць ясна акрэсьленага статутам 
і схэмаю, на чале навуковых інстытуцый павінны стаяць высакаквалі- 
фікаваныя навуковыя сілы- правадзейныя члены альбо асобы, якія 
могуць і будуць выконваць абавязкі правадзейных членаў. Навуковая 
кваліфікацыя гэтае катэгорыі навуковых сіл акрэсьлена статутам так: 
Ў правадзейныя члены Інстытуту Беларускае Культуры выбіраюцца 
прадстаўнікі навукі або мастацтва, якія ўзбагацілі навуку або мастац- 
тва ў сваёй галіне працамі высака выдатнага значэньня" 7. І з тае 
прычыны, што Інбелкульт ставіў і ставіць сваёю задачаю ў першую 
чаргу вывучэньне культуры, прыроды, гаспадаркі і інш. Беларусі, 
кандыдатам у правадзейныя члены, пры іншых роўных умовах, мог 
у першую чаргу выстаўляцца толькі той ,прадстаўнік навукі“, які мае 
працы выдатнага значэньня па дасьледваньні і вывучэньні БССР, 
Зразумела, адсюль не выцякае, што ўсе іншыя навуковыя сілы, якія 
зараз. працуюць у БССР, павінны ігноравацца. Нічога падобнага! 
Але-ж пры вызначэньні штатных адзінак правадзейных членаў меліся 
ў першую чаргу на ўвазе палажэньні другога артыкулу статуту, яго 
падразьдзелы--б, в І г. 

зразумела, што беднасьць БССР прадстаўнікамі навукі ў галіне 
дасьледаваньня і вывучэньня нашае рэспублікі налажыла свой адбі- 
так на штаты ІБК. інакш пры такіх умовах і не магло быць. 


9) Статут ІБК, арт. 14; 

Для апрацаваньня штатаў ІБК была вылучана спэцыяльная камі- 
сія, якая ўлажыла штат (папярэдні плян) у 148 штатных адзінак. 

Аднак-жа матар'яльныя магчымасьці нашае рэспублікі прымусілі 
скараціць гэтыя штаты ў Штатнай камісіі СНК, давёўшы іх да 115 шт. 
адзінак. Дзякуючы пашырэньню Інбелкульту, яго штаты ў параўнаньні 
з мінулым годам былі павялічаны на 269/г. Пявялічэньне адбылося галоў- 
ным чынам за лік навуковых працаўнікоў. 

Лік правадзейных членаў быў даведзены да 19 асоб, лік навуко- 
вых працаўнікоў да 72. Бязумоўна, што паказаны лік правадзейных чле- 
наў, як штатных адзінак, у заключнай працы па рэорганізацыі будзе 
запоўнены часткаю штатнымі адзінкамі, часткаю асобамі, выконваю- 
чымі абавязкі правадзейных членаў. Калі-ж адкінуць у бок пытаньне 
штатнага характару, а браць пад увагу толькі фактычныя даныя 
для прызначэньня правадзейных членаў, то прыдзецца адзначыць, 
што 19 асоб фактычных правадзейных членаў не набярэцца. 

Рэорганізацыя Інбелкульту выклікала павялічэньне і каштарысных 
выдаткаў; апошні па папярэдніх зацьвярджэньнях (Дзяржплянам і СНК) 
павялічаны на 249/9. Каштарыс яшчэ канчаткова не зацьверджаны, з 
гэтае прычыны лічбы яго па выдатках не дадаюцца. 

Процэс рэорганізацыі Інбелкульту хутка будзе скончаны. Усю 
працу па рэорганізацыі праводзіць сучасны Прэзыдыум, на якога па- 
становаю СНК БССР ад 26/ІХ ускладзены гэтыя абявязкі. Праца падыхо- 
дзіць к канцу. Яе прадзаключны акорд- прызначэньне СНК першага 
складу правадзейных членаў Інбелкульту і яго Прэзыдыуму і за- 
ключны- утварэньне Навуковае Рады і зацьвярджэньне пляну навуко- 
вае і організацыйнае дзейнасьці рэорганізаванага Інбелкульту. Да 
сьвяткаваньня дзесяцігодзьдзя Кастрычнікавае рэволюцыі Інбелкульт 
прадстане ўжо рэорганізаванаю вышэйшаю. навукова-дасьледчаю ўста- 
новаю акадэмічнага тыпу. Зроблена яшчэ некалькі крокаў ад старога 
Інбелкульту да Акадэміі Навук. Перамена назова з Інбелкульту ў 
Акадэмію Навук ня будзе яшчэ апошнім крокам на шляху рэоргані- 
зацыйнага процэсу. Былі цяжары і на пройдзеным ужо рэорганіза- 
ЦЫЙНЫМ шляху, але пад ідэёвым кіраўніцтвам Комуністычнае партыі 
яны пройдзены; пад гэтым-жа кіраўніцтвам яны будуць зьнішчаны і ў 
будучыне. Лепшым залогам гэтае ўпэўненасьці ў магутныя сілы Ко- 
муністычнае партыі і працоўных гушчаў зьяўляецца 10 гадавіна 
Вялікае Кастрычнікавае рэволюцыі. 


В. Пічэта. 





Краязнаўства ў Беларускім Дзяржаўным 
Унівэрсытэце. 


З моманту свайго заснаваньня Беларускі Дзяржаўны Унівэрсы- 
тэт павінен быў зьвярнуць асаблівую ўвагу на вывучэньне беларускай 
краіны ў яе мінулым і сучасным. Дзякуючы таму, што на тэрыторыі 
Беларусі ня было вышэйшай школы пасьля зачыненьня Віленскага 
Унівэрсытэту, вывучэньне мінулага і сучаснага Беларусі было аднаба- 
ковым. Гісторыяй Беларусі займаліся польскія альбо расійскія вучоныя. 
Іі тыя, і іншыя разгледжва”і мінулае Беларусі з асаблівых пунктаў 
погляду: палякі--з агульнапольскага, а расійцы--з агульнарасійскага, 
Бязумоўна, такое вывучэньне Беларусі было вельмі няправільным і не 
магло даць магчымасьці скласьці ўражаньне аб мінулым Беларусі, як 
асобнай нацыянальна-культурнай адзінкі. І ў іншых пытаньнях па вы- 
вучэньні Беларусі зроблена вельмі мала, асабліва з боку прырода- 
знаўства, а таксама вывучэньня вытворчых сіл краіны. Для старога 
царскага ўраду Беларусь ве прадстаўляла асаблівай цікавасьці, і на 
яе вывучэньне розныя ўрадавыя органы зьвярталі мала ўвагі. 

Становіцца ўпаўне зразумелым, што Беларускі Дзяржаўны Уні- 
вэрсытэт павінен быў шырака паставіць вывучэньне Беларусі з роз- 
ных пунктаў погляду. Перш-на-перш гэта знайшло адбітак у складзе 
програм Факультэту Пэдагогічнага і Факультэту Грамадзкіх Навук, 
потым рэформаванага ў Факультэт Права і Гаспадаркі. Цэлы шэраг 
курсаў па гісторыі Беларусі і яе культурным руху, па гісторыі рэво- 
люцыйнага руху на Беларусі, па гісторыі народнай гаспадаркі а так- 
сама гісторыі права былі павінны даць слухачом асноўнае знаёмства 
з мінулым Беларусі і тым самым увесьці іх у вывучэньне сучаснага 
становішча Беларусі як з боку політычнага, гэтак сама і экономічнага, 
Такія курсы, як экономічная географія Беларусі, экономічная політыка 
Беларусі, вывучэньне організацыі і становішча Савецкай Беларусі былі 
павінны азнаёміць слухачоў з статыкай сучаснай Беларусі, што, бязу- 
моўна, зьяўляецца неабходным, каб выпускнікі БДУ маглі быць 
добрымі працаўнікамі на краязнаўчым грунце. 

Трэба таксама сказаць, што на Літаратурным аддзяленьні цэлы 
шэраг курсаў па гісторыі беларускае мовы і беларускай літаратуры 
павінен быў увесьці моладзь у сфэру літаратурных плыняй на Бела- 
русі, а таксама знаёміць слухачоў Унівэрсытэту з сучасным літаратур- 
ным рухам на Беларусі. Цэлы шэраг сэмінарый па гісторыі Беларусі, 
па яе экономіцы, па гісторыі права, па гісторыі мовы і літаратуры 
павінен быў азнаёміць студэнтаў з навуковымі мэтодамі апрацоўкі 
матар'ялу дасьледчага характару. Унівэрсытэт меў на ўвазе, каб сту- 
дэнты пасьля сканчэньня Унівэрсытэту, добра знаёмыя з навуковым 

мэтодам, мелі мажлівасьць весьці дасьледчую краязнаўчую работу на 
мясцох. 

Таксама і Яўрэйская сэкцыя на Пэдагогічным факультэце мела 
гэткі-к самы краязнаўчы ўхіл. На Яўрэйскай сэкцыі выкладаліся лек- 
цыі па гісторыі яўрэйства на Беларусі, па гісторыі рабочага руху на 
Беларусі, па вывучэньні мовы і яўрэйскай літаратуры. Такім чынам 
і студэнты Яўрэйскага аддзяленьня, як гісторыкі, гэтак сама і мова- 
знаўцы, атрымлівалі неабходную падрыхтоўку да далейшай самастой- 
най работы. Цэлы шэраг студэнтаў, якія скончылі Унівэрсытэт па 
Гістарычнымі аддзяленьні, ужо прадставілі дыплёмныя працы дась- 
ледчага характару. Так т. Бурдзейка займаўся вывучэньнем маскоўска- 
літоўска-беларускіх адносін у канцы ХУІ і пачатку ХХІ ст., т. Забела 
займаўся вывучэньнем інвэнтароў ХУЙ ст., на падставе якіх ён даў 
цікавы малюнак становішча сялянства на Беларусі ў ХУШ ст., т. Хер- 
нажыцкі таксама на падставе інвэнтароў ХУІІ ст. вывучаў вялікакняс- 
кія староствы ХУШ ст., т. Гембіцкі зьвярнуў сваю ўвагу на валочную 
памеру Бабруйскага староства і на гісторыю беларускіх татар. Урэшце, 
т. Сьцяпанаў напісаў цікавую работу па гісторыі Магілева да ўвя- 
дзеньня Майдэборскага права. Усе гэтыя працы зьяўляюцца працамі 
дасьледчага характару; яны зьяўляюцца ўкладам у навуку, і калі яны 
будуць надрукаваны, то зоймуць паважнае месца ў навуковай літара- 
туры гістарычнага характару. 

Таксама і дыплёмныя працы студэнтаў Факультэту Грамадзкіх 
Навук мелі краязнаўчы ўхіл. Цэлы шэраг работ быў прысьвечаны 
сучаснаму беларускаму праву ўва ўсіх яго праявінах. 

Студэнтам Экономічнага аддзяленьня Каракулька было вывучана 
пытаньне аб сэрвітутах на Беларусі. Гэта праца была надрукавана. 
Таксама ў сваёй дыплёмнай працы ён вывучаў пытаньне аб дынаміцы 
народнай гаспадаркі на Беларусі ў першыя моманты новай экономіч- 
най політыкі. Урэшце, студэнт Жух напісаў цікавую працу на тэму: 
«Прамысловасьць па пераапрацоўцы сельска-гаспадарчай сыравіны, яе 
значэньне ў народнай гаспадарцы Беларусі і пэрспэктывы разьвіцьця". 

Прыродазнаўчае аддзяленьне Пэдагогічнага факультэту таксама 
будавалася на краязнаўчым грунце. Цэлы шэраг курсаў павінен быў 
азнаёміць студэнтаў з фаўнай і флёрай Беларусі, становішчам яе вы- 
творчых сіл, з організацыяй нашай прамысловасьці з боку хімічнага, 
Гэтыя курсы павінны былі таксама даць навуковы мэтод для сама- 
стойнай краязнаўчай работы. 

Цэлы шэраг экскурсій зоолёгічнага і ботанічнага характару, 
экскурсіі на фабрыкі і заводы Менску, Гомеля і Барысава, пад кіраў- 
ніцтвам профэсароў павінны былі азнаёміць студэнтаў з мэтодамі 
вядзеньня экскурсій краязнаўчага характару. 

І на Мэдыцынскім факультэце краязнаўчая праца таксама займала 
важнае месца. Вывучэньне пашырэньня на Беларусі малярыі, Базэдавай 
хваробы, вывучэньне раёнаў разьвіцьця рыно-склеромы, а таксама і 
іншых хвароб, якія вельмі распаўсюджаны між прапоўнымі Беларусі, 
зьвяртала шмат увагі з боку профэсароў і іншых выкладчыкаў Мэ- 
дыцынскага факультэту. Дактары, якія скончылі Мэдыцынскі факуль- 
тэт, былі ўпаўне знаёмы з мэтодамі па вывучэньні спэцыяльных хва- 
роб на Беларусі. 

Акрамя гэтага, студэнты-мэдыкі атрымалі неабходныя веды па 
беларусазнаўству, у тых мэтах, каб яны добра ведалі тую краіну, на 
якой ім прыдзецца працаваць у якасьці вясковых дактароў. 

Навуковая праца профэсароў і выкладчыкаў Беларускага Дзяр- 
жаўнага Унівэрсытэту таксама насіла краязнаўчы характар. Частка 
гэтых прац надрукавана ў ,Працах Беларускага Дзяржаўнага Унівэр- 
сытэту". Навуковыя працы Даўгялы, Дружчыца, Ігнатоўскага, Пічэты, 
Жарынава былі прысьвечаны вывучэньню мінулага Беларусі з розных 
бакоў. Работы Вазьнясенскага, Піотуховіча, Барычэўскага, Замоціна 
былі прысьвечаны вывучэньню розных бакоў гісторыі літаратуры і 
тэатру на Беларусі. Шчакаціхін чытаў курсы і займаўся гісторыяй 
мастацтва на Беларусі. Профэсары і доцэнты па гісторыі беларускай 
мовы--Бузук, Лёсік, Воўк-Левановіч, Багдановіч--надрукавалі цэлы 
шэраг артыкулаў па гісторыі беларускай мовы, а таксама па 
вывучэньні жывой беларускай мовы. Профэсары Пэдагогічнага 
факультэту, Прыродазнаўчага аддзяленьня, як Фядзюшын, Зьбіткоўскі, 
Блюдухо, Зубковіч, надрукавалі альбо падрыхтавалі да друку, цэлы 
шэраг вельмі цікавых прац. Частка надрукавана ў выданьнях Інбел- 
культу. 

Работы профэсароў Мэдыцынскага факультэту друкаваліся ў ,Мэ- 
дыцынскай Думцы“, органе Нар. Кам. Аховы Здароўя, а таксама і ў 
«Працах Унівэрсытэту". 

Хімічныя лябараторыі, па даручэньні ВСНГ, займаліся аналізамі 
розных продуктаў, якія былі прадстаўлены ў хімічныя лябараторыі 
адпаведнымі органамі. 

На факультэце Права і Гаспадаркі працы Лічэты па гісторыі 
Наргаспадаркі Беларусі і па гісторыі беларускага права надрукаваны 
ў Працах БДУ" і часопісе ,Полымя", і таксама прысьвечаны навуко- 
вай працы краязнаўчага характару на факультэце Права і Гаспадаркі. 
Работы пр. Грэдзінгера былі прысьвечаны сучаснаму грамадзкаму праву. 

Акрамя гэтага, профэсары і выкладчыкі БДУ выступалі з цэлым 
шэрагам дакладаў у Навуковым Таварыстве пры БДУ, на адпаведных 
сэкцыях па сваёй спэцыяльнасьці. Усё гэта сьведчыць аб вялізарным 
краязнаўчым руху ў мурох БДУ. 

Профэсары і выкладчыкі БДУ прымалі таксама значны ўдзел у розных 
гаспадарчых органах-- Дзяржпляне, Інбелкульце, НКАсьветы і, па мажлі- 
васьці, аддавалі свае сілы на вывучэньне Беларусі ў сучасны мо- 
мант. Трэба прызнаць, што Беларускі Дзяржаўны Унівэрсытэт зрабіў 
вельмі многа з боку краязнаўства і падрыхтоўкі моладзі для самастой- 
най краязнаўчай працы. 

Студэнты БДУ з першых крокаў жыцьця БДУ вельмі цікаваліся 
краязнаўчай работай. Гэта выражалася ў тым, што былі організаваны 
студэнцкія гурткі краязнаўчага характару па спэцыяльнасьці. На чале 
такіх гурткоў стаялі выкладчыкі Унівэрсытэту. Аднак, гэтыя гурткі з 
боку організацыйнага мелі шмат недахопаў; яны былі організаваны 
слаба; уся краязнаўчая студэнцкая праца ня мела свайго кіруючага 
органу, дзякуючы чаму ў краязнаўчай працы студэнцтва было шмат 
перабояў. Усе гэтыя недахопы прымусілі студэнцкія органы прыступіць 
да організацыі Краязнаўчага Таварыства, якое ставіла сваёй задачай 
вывучэньне Беларусі ў прыродазнаўчым, географічным, соцыяльна-эко- 
номічным і культурна-гістарычным кірунках, шляхам зьбіраньня края- 
знаўчага матар'ялу, як індывідуальна, таксама спосабам экспэдыцый, 
экскурсій. 

З другога боку, Краязнаўчае Таварыства ставіла сваёю мэтай рас- 
працоўку сабраных матар'ялаў. 

Трэцяй мэтаю Таварыства было падрыхтаваць студэнцтва да 
самастойнай дасьледчай працы на мясцох. 

Організацыя таварыства патрабавала шмат напружнасьці, і к па- 
чатку 1927 году Таварыства было канчаткова організавана і мела маж- 
лівасьць прыступіць да сваёй працы. 

Трэба адзначыць, што профэсары і выкладчыкі, а таксама сту- 
дэнты з вялікай зацікаўленасьцю аднесьліся да работы Таварыства. 
Сябры Праўленьня Таварыства павялі шырокую агітацыю сярод сту- 
дэнцтва. З другога боку на студэнцкіх сходах прымалі ўдзел прадстаў- 
нікі Цэнтральнага Бюро Краязнаўства, прычым т. ХЖасьпяровіч зрабіў 
даклад на тэму: ,Студэнцтва і краязнаўства“. Краязнаўчае таварыства 
падзялілася на сэкцыі. Кожная сэкцыя мела свой прэзыдыум, які нёс 
адпаведнасьць за ўсю працу сэкцый. 

У працягу мінулага году на Мэдыцынскай сэкцыі былі зрблены 
наступныя даклады: 

І. Д-р Трамповіч, на тэму: Мэты і задачы Мэдсэкцыі ў краязнаў- 
чай рабоце". 

2. Д-р Цьвікевіч, на тэму: ,Мэты і задачы краязнаўчай работы". 

3. Студэнт Гарбач: Як і чым лечыцца наша вёска". 

4. Студэнт Барылла: ,Вальляк на Менску". 

э. Студэнт Андрэеў прачытаў даклад на тэму: ,Вальляк на Ві- 
цебшчыне і Аршаншчыне". 

Акрамя гэтага, студэнтамі Лагуном і Тамковічам была праведзена 
дасьледчая праца -- санітарна-гігіенічны досьлед Асіпавіцкага раёну: 
т. Бараноўскім-- сачітарна-гігіенічны досьлед Ізсэрскага Сельсавету на 
Случчыне, а таксама--, Як адбіліся хваробы на народнай творчасьці". 
Студэнт Дрыява займаўся пытаньнем аб лекавых травах на Беларусі 
і іх ужытку ў народнай мэдыцыне. Акрамя гэтага быў прачытаны 
мэтодычны даклад на тэму: ,Як весьці працу ўлетку“, даклад т. Гар- 
бача быў надрукаваны ў часопісе ,Мэдычная Думка". 

Ма пасяджэньні Культурна-Гістарычнай сэкцыі былі заслуханы 
даклады студэнтаў: Улашчыка: ,Дасьледваньне цячэньня ракі Сьвіс- 
лачы“, т. Александровіча: ,Гісторыя Маладняка“, т. Лотэса: .Гісто- 
рыя міліцыі" і ,Гісторыя Крымінальнага Вышуку“, т. Юрашкевіча: , Ба- 
глейка ў Менску”. Акрамя таго быў зроблены даклад аб раскопках у 
Заслаўі. 

У канцы году Соцыяльна-Гістарычная сэкцыя падзялілася на? ка” 
місіі- Культурна-Гістарычную і Фольклёрна-Дыялектолёгічную. 

Соцыяльна-Экономічная сэкцыя не разгарнула шырака сваёй працы, 
яна падзялілася на 2 камісіі: Праўную і Экономічную. У Праўнай ка- 
місі быў зроблены даклад студэнта Леванчука: , Дасьледваньне паха- 
джэньня слова ,гвалт"“ і студэнта Янэля: ,Прывілей 1447 году, як кры- 
ніца статуту 1529 году“. 

Экономічная Камісія намеціла шэраг дакладаў па вывучэньні гіс- 
торыі капіталізму на Беларусі, 

Прыродазнаўча-Географічная сэкцыя ўвесь час займалася прак- 
тычнай працай, якую яна вяла ў лябораторыях і габінэтах БДУ. Вы- 
шэйпамянёная сэкцыя падзялілася на 5 камісій: Зоолёгічную, Ботаніч- 
ную, Біолёгічную, Фізыолёгічную, Геолёгічную і Хімічную. Найбольш 
продукцыйнай была камісія Ботанічная. 

Урэшце была організавана Яўрэйская сэкцыя, якая займалася ор- 
ганізацыйнымі пытаньнямі. Асыстэнт Аляксандраў зрабіў мэтодычны 
даклад. Сэкцыя ставіла сваёю мэтай вывучэньне быту, мовы і літара- 

туры яўрэяў на Беларусі, але з прычыны таго, што сэкцыя організава- 
лася ў канцы году, яна ня мела мажлівасьці шырака разгарнуць сваю 
дзейнасьць. 

У красавіку месяцы гэтага году Прэзыдыум Праўленьня Края- 
знаўчага Таварыства падняў пытаньне адносна організацыі Экспэ- 
дыцыі дасьледчага характару ў Тураўскі раён Мазырскае акругі. 
Грошы, патрэбныя для экспэдыцыі, былі дадзены часткова Праўлень- 
нем БДУ, часткова- Мазырскім Акруговым Краязнаўчым Гаварыствам. 
У экспэдыцыі прымалі ўдзел усе сэкцыі. Дасьледваньне Тураўскага 
раёну павінна было весьціся ў напрамку архэолёгічным, культурна-гіс- 
тарычным, соцыяльна-экономічным, прыродазнаўча-географічным. Част- 
ка здабытых матар'ялаў павінна быць перададзена раённаму тавары- 
ству; другая частка павінна легчы ў аснову краязнаўчага музэю. 

Удзельнікі экспэдыцыі, на чале з выкладчыкамі БДУ, аднесьліся 
да сваёй мэты з вялікім энтузыязмам. Таксама на мясцох экспэдыцыя 
была сустрэчана з шчырым прывітаньнем. Сябры экспэдыцыі сабралі 
па спэцыяльнасьці выдатны матар'ял, які апрацоўваецца ў сучасны мо- 
мант і які будзе надрукаваны. З другога боку, удзельнікі экспэдыцыі 
зрабілі на мясцох цэлы шэраг дакладаў па сваёй спэцыяльнасьці і тым 
самым зацікавілі працамі экспэдыцыі шырокія колы працоўных мас, 
профэсыянальных і партыйных організацый. 

Наогул, трэба прызнаць, што экспэдыцыя дала выдатныя вынікі. 
Мінулая экспэдыцыя паказала неабходнасьць організацыі экспэдыцый 
і ў наступным годзе. Мінулая экспэдыцыя паказала ўсе недахопы ор- 
ганізацыйнага характару, а таксам высьветліла пытаньне аб тым, як 
трэба організаваць экспэдыцыю, каб яна дала найбольшыя вынікі. 

Такім чынам БДУ, як навуковая організацыя, прымае значны 
ўдзел ў краязнаўчым руху. Працуючы ў сувязі з Цэнтральным Бюро 

раязнаўства і Інбелкультам, БДУ будзе аддаваць усе свае сілы для 
вывучэньня Беларусі, як у яе мінулым, гэтак сама і ў сучасным, 
“Апіраючыся на падтрыманьне працоўных мас, Беларускі Дзяр- 
жаўны Унівэрсытэт павінен яшчэ шырэй паставіць і распаўсюдзіць 
сваю краязнаўчую работу. 


Проф. П. Салаўёў. 


Краязнаўчая дзёйнасьць Горацкай С.-Г. Ака- 
дэміі імя Кастрычнікавай Рэволюцыі і Наву- 
ковага І-ва. 


Паважнае месца ў краязнаўчай працы БССР займае Беларуская 
С.-Г. Акадэмія і Навуковае Т-ва па вывучэньні Беларусі, якое знахо- 
дзіцца пры Акадэміі. З прычыны таго, што сябрамі гэтага Т-ва зьяў- 
ляюцца навуковыя працаўнікі і часткова студэнты Акадэміі, дык зусім 
магчыма гаварыць адразу аб супольнай працы гэтых дзьвюх устаноў. 

Кастрычнікавая рэволюцыя зьявілася эпохай, якая стварыла асаб- 
ліва спрыяючыя ўмовы ! пэрспэктывы Для разьвіцьця краязнаўчай 
справы. Дзесяцігадовы пэрыод у жыцьці СССР, які прайшоў пасьля 
пераходу ўсяе ўлады ад буржуазіі да Саветаў, дае нам зусім ясны ма- 
люнак бязумоўнага росту, дыфэрэнцыяцыі і паглыбленьня краязнаўчай 
справы як ва ўсім Саюзе, так і ў БССР. Гэтую зьяву можна прасачыць 
і ў жыцьці Беларускай Акадэміі, дзе краязнаўчая праца расла, мацнела 
і організоўвалася за ўвесь час да дзесяцігодзьдзя рэволюцыі. У 1924 г. 
організавалася Горацкае раённае т-ва краязнаўства, а ў 1925 г. узь- 
нікла Навуковае Т-ва па вывучэньні Беларусі. 

Краязнаўцамі прынята адрозьніваць тры напрамкі краязнаўчай пра- 
цы: культурна-гістарычны, грамадзка-экономічны 1 прырода-географічны. 
Усе гэтыя напрамкі знайшлі адбітак у працы Акадэміі і існуючага пры 
ёй Навуковага Т-ва. 

Беларуская С.-Г. Акадэмія, якая сваім існаваньнем абавязана Са- 
вецкай уладзе, адрадзілася там, дзе ў палове мінулага стагодзьдзя была 
заснавана першая ў Расіі вышэйшая с.-г. школа. Дзякуючы пераваж: 
наму ўваходу ў склад навуковых працаўнікоў Акадэміі агрономаў, леса- 
водаў, мэліоратараў, інжынэраў, грамадзка-экономічны кірунак краязнаў- 
чай працы набыў магчымасьць больш моцнага разьвіцьця. На першы 
плян спэцыялістых-практыкаў высоўвала настойная неабходнасьць для 
«Соцыялістычнай дзяржавы адшукаць рацыянальныя шляхі да адбудовы 
разбуранай вайной гаспадаркі. Працы спэцыялістых на беларускай тэ- 
рыторыі і на падставе мясцовых матар'ялаў натуральна набываюць 
краязнаўчы характар. 

Агрономічная праца праводзілася шэрагам спэцыялістых і іх вуч- 
нямі па садоўніцтву, палявых культурах, жывёлаводзтве і экономіцы 
гаспадаркі. Як асноўная ўмова для навуковага разуменьня і вядзеньня 
палявой гаспадаркі, высоўвалася неабходнасьць вывучэньня хімічных 
процэсаў у глебе і ўзаемаадносін між апошнімі і жыцьцём расьлін 
(проф. О. К. Кедраў-Зіхман). Пры вывучэньні мясцовых умоў для вя- 
дзеньня гаспадаркі, між іншым, прыстасаваны і найноўшыя мэтоды 
дасьледаваньня, як напр, вучот р (проф. А. В. Ключароў, Страж, 

Мяцельскі). У нядаўны час у практыку Акадэміі ўведзена пладавое 
вінаробства (проф. М. І. Бурштэйн, Р. С. Гуржы). Наладжана выву- 
чэньне піваварных ячменяў (проф. К. Г. Рэнард). Акадэмія таксама 
зьвярнула значную ўвагу на сэлекцыйную працу і досьледы (відаў) 
расьлін (проф. Рэнард), а таксама на пробу с.-г. машын у беларускіх 
умовах (проф. Ю. А. Вэйс). Неабходна далей адзначыць, што Горацкая 
с.-г. Дасьледчая Станцыя, якая працуе супольна з Акадэміяй, дае маг- 
чымасьць, апрача самой Акадэміі, весьці краязнаўчую працу і студэн- 
там. Як відаць, напр., са справаздачы К. Г. Рэнарда і Г. Р. Рэго, у 
вывучэньні беларускіх ячмянёў, аўсоў і інш. прыймала ўдзел 16 сту- 
дэнтаў, якія працавалі над спэцыяльнымі тэмамі. Студэнты прыймалі 
ўдзел у працы і другіх аддзелаў станцыі. Роўным чынам пры шмат 
якіх катэдрах Акадэміі (ня толькі агрономічных) студэнтамі выконва- 
ліся дыплёмныя працы краязнаўчага характару. Некаторыя з іх на- 
друкаваны. 

Ня маючы магчымасьці даць вычэрпваючы нарыс аб вялікай края- 
знаўчай працы іншых катэдраў Акадэміі, я абмяжуюся далей толькі 
кароткімі заўвагамі (пералік прац, надрукаваных С.-Г. Акадэміяй будзе 
зьмешчаны ў чарговым Ле , Нашага Краю“). Агрономічнымі катэдрамі 
па садоўніцтву (проф. М. І. Бурштэйн, Р. С. Гуржы і др.) рабіліся 
досьледы паасобных садоў і цэлых раёнаў. Па жывёлаводзтве (проф. 
Н. В. Найдзенаў, проф. Н. Н. Пелехаў, С. І. Журык і др.) побач з 
краявымі досьледамі высьвятляліся тэорэтычныя і экономічныя пы- 
таньні. Па лесаводзтве побач з вынікамі спэцыяльных мясцовых дось: 
ледаў (проф. В. і. Пераход, проф. С. П. Мельнік, Г. І, Несьцярчук і др.) 
высьвятляліся некаторыя тэхнолёгічныя пытаньні (проф. В. В. Шкаце- 
лаў). Па мэліорацыі і зямлябудаўніцтве праводзілася вывучэньне на- 
шых балот з розных пунктаў погляду (проф. А. Д. Дубах, проф. 
Р. П. Спарро, проф. Н. С. Фралоў і др.) і падрыхтоўвалася глеба для 
мясцовага землябудаўніцтва (проф. М. А. Хадаровіч). Трэба адзначыць 
працу І. Т. Салдатава ,Мэліорацыйны рух на Беларусі" (1925 г.). Ма- 
тар'ял Салдатава, які апрацаваны ў гістарычным, экономічным і полі- 
тычным разрэзах і захоўваецца ў архівах, ужо знайшоў свой адбітак 
у шэрагу пастаноў ЦВК і СНК Беларусі. Асобнай увагі заслугоўвае 
вялікая па разьмеры і цікавая па зьместу праца проф. Н. С. Фралова 
па пытаньнях экономікі мэліорацый у Мазырскім Палесьсі, якая вы- 
дадзена ў шэрагу навукова-дасьледчых прац НКЗ БССР. 

У галінах блізкіх да прыродазнаўства і агрономіі вяла працу ка- 
тэдра агрономічнай хіміі (проф. О. К.. Кедраў-Зіхман), зьвярнуўшы 
асаблівую ўвагу на вывучэньне пытаньня аб угнаеньні падзолавых глеб 
БССР. Па “прыродазнаўстве кліматолёгічныя моманты высьвётлены 
ў працах проф. А. І. Кайгародава. У сучасны момант друкуецца клі- 
матычны атлас Беларусі, апрацаваны проф. Кайгародавым у ліку 
75 карт. Геолёгія вывучалася проф. Б. А. Мажароўскім, проф. Ф. В.Лун- 
герсгаўзенам і Б. К. Тэрлецкім. Глебы Беларусі Зьявіліся прадметам 
досьледаў проф. Я. Н. Афанасьсева, ПІ. А. Кучынскага, Рагавога і др. 
Хімічная лябораторыя (проф. І. І. Красікаў, К. Н. Караткоў і др.) дала 
шмат матар'ялаў па аналізу мясцовых вод і іншых продуктаў вытвор- 
чага значэньня. Ботанічная праца сконцэнтравалася ў ботанічным садзе, 
які організаваны проф. і. Г. Васільковым, і ў лябораторыях, прычым 
вывучалася мясцовая флёра, відавы склад сьмецьцякоў, хваробы расьлін 
і беларускія назвы апошніх (проф. І. Г. Васількоў, М. МН. Мэдзіш, 

чэньні мясцовай фаўны, прычым аддавалася ўвага шкоднікам саду 
(П. П. Фірсаў), шкоднікам зярна і мукі (Н. К. Навіцкая), шкоднікам 
лесу і поля, формам патогэнным, яК малярыйны камар і паразытныя 
чэрві (проф. (1. Ф. Салаўёў). 

У сучасны момант Беларуская С.-Г. Акадэмія заканчвае друка- 
ваньнем 5-ы том сваіх Запісак", дзе ёсьць і краязнаўчы матар'ял. 
Навуковае Т-ва з свайго боку хутка выпускае адначасна З-ці том, 
прысьвечаны апісаньню Горацкага раёну (прырода, гаспадарка, гісто- 
рыя і быт) і чарговы 4-ы том. 

На пасяджэньнях Навуковага т-ва ставіліся цікавыя даклады, якія 
яшчэ не апублікаваны, як напр. Г. І. Гарэцкага, Нацыянальны прыбытак 
Беларусі“, проф. І. Г. Васількова ,Аб гэрбарным матар'яле беларускіх 
расьлін“, проф. Н. Н. Пелехава ,Аб навуковым архіве Акадэміі“ і інш. 

Мінулым летам на сродкі Інбелкульту праведзены наступныя працы: 
Кораткаў ,Вывучэньне грунтовых вод Горацкага раёну“, Васількоў і 
Дзянісаў , Дасьледваньне расьлінных згуртаваньняў поймы ракі Прові“, 
Скандракоў ,Дасьледваньне тэхнікі сельскай гаспадаркі“, Савельлеў 
Вывучэньне насеньня хлебаў Калініншчыны“, Рэго Вывучэньне экс- 
портнай беларускай канюшыны“, Бурштэйн ,Дасьледваньне садоўніц- 
тва Случчыны і Бабруйшчыны“, Карлсон ,Дасьледваньне садоўніцтва 
Мазыршчыны", Журык ,Вывучэньне макухі БССР“, Кедраў-Зіхман 
«Вывучэньне фосфарытаў і торфу ў БССР". 

Па катэдрах Беларускай С.-Г. Акадэміі справа знаходзіцца ў такім 
стане: К. Н. Каратковым і Іванавым сабраны матар'ялы і распачата 
праца ,Гліны Горацкага раёну”. Проф. Н. С. Фраловым закончаны 
лётнія экспэдыцыйныя досьледы па экономіцы мэліорацый ва ўсіх акру- 
гах БССР і ў сучасны момант друкуюцца матар'ялы, якія адносяцца 
да Бабруйшчыны і Случчыны. Пры катэдры прыватнага земляробства 
проф. А. В. Ключарова апрацоўваецца матар'ял І падрыхтоўваюцца да 
друку працы на наступныя тэмы: ,Цітратны рэжым вады рэк Саюзу 
(дасьледваньне вады Дняпра каля Воршы і Бярэзыні каля Барысава). 

Уплыў росту зернавых траў на рэакцыю глебы. Вопыт па дась- 
ледваньні гатункаў бульбы (Стэбутаўскае поле). Дасьледваньне бу- 
фэрных уласьцівасьцяй беларускіх глеб і іх уплыў на ўраджай рась- 
лін. Уплыў кісьлоўнасьці глеб на пашырэньне расьлінных згурта- 
ваньняў. Уплыў рэакцыі глебы на выкарыстаньне расьлінамі фосфар- 
най кіслаты, ,фасфарыту“. 

Проф. Н. Н. Пелехавым закончаны гістарычныя досьледы аб па- 
лажэньні сялян Горацкага раёну ў палове мінулага стагодзьдзя і аб 
становішчы аўцаводзтва, а таксама сабраны матар'ялы аб разаку ва- 
дзяным (Аіоіче5 зітайойез1..), як корму для сьвіней. П д кіраўніцтвам 
Н. Н. Пелехава праведзена дыплёмная праца студ. Аарона гГарадзкое 
каняводзтва б. Магілеўскай, Менскай, Віцебскай і Віленскай губ.“. 

Проф. П. Ф. Салаўёў і Н. К. Навіцкая вядуць вывучэньне мясцовага 
планктона. Б. Я. Ліпкін прыступае да апрацоўкі сабраных матар'ялаў па 
пытаньні аб аднаўленьні дубу ў Буда-Кашалёўскім лясьніцтве і аб забя- 
сьпечаньні вясковага насёльніцтва Горацкага раёну лясным матар'ялам. 

Урэшце, частка навуковых працаўнікоў і студэнтаў зьяўляюцца 
сябрамі мясцовага раённага краязнаўчага т-ва, робяць даклады аб 
сваіх працах на сходах т-ва, далі артыкулы для зьборніка, які пры- 
сьвечан апісаньню Горацкага раёну, прыймаюць удзел у краязнаўчых 
зьездах і конфэрэнцыях, чытаюць лекцыі на грамадзянскіх сходах і 
ахвотна дапамагаюць, як толькі ўмеюць і могуць, кожнаму, хто ідзе 


зык 


на заклік т-ва працаваць у т-ве ў напрамку краязнаўства. 


ВАВУКОВІНАСЬЛЕДЧЫЯ (-Г. ЎСТАНОВЫ БСС? 


“ Г. Гарэцкі. 


Дасьледчая справа па сельскай і лясной 
гаспадарцы і краязнаўства. 


Дасьледчая справа ў галіне сельскай і лясной гаспадаркі і края- 
знаўства на Беларусі маюць між сабою шмат агульнага. Перш-на-перш 
агульнае ў гісторыі, І дасьледчая справа і краязнаўства разгарнуліся 

на Беларусі толькі пасьля рэволюцыі. Другое агульнае--у тэмпе працы. 
Краязнаўчы рух, які пачаўся з дзейнасьці невялічкіх гурткоў, шырокаю 
Ё шыбкаю хваляю ахапіў усю БССР. Так і дасьледчая справа, пачаўшыся 

з скромнае працы аднае-дзьвюх станцый, дасягнула паступова ўтва- 
рэньня 5 раённых і 5 спэцыяльных станцый, а ў апошні год- -органі- 
зацыі Навукова-Дасьледчага інстытуту імя Леніна з шэрагам новых 
дасьледчых устаноў. І гісторыя дасьледчае справы і тэмп яе ўзросту 
ў. БССР яскрава адбіваюць уплыў рэволюцыі: буйная хваля краязнаў- 
чага руху тлумачыцца выгукнутаю рэволюцыяй соцыяльна- клясавай І 
нацынальна-культурнай сьвядомасьцю беларускіх рабочых і сялян; уздым 
дасьледчае справы тлумачыцца ростам і аднаўленьнем нашае сельскае 
“гаспадаркі, тэй вытворчай рэволюцыяй, якая магла пачацца толькі 
пасьля магутнае аграрнае рэволюцыі, перажытае нядаўна БССР. 

Трэцяе агульнае між краязнаўствам і дасьледчай справай- гэта 
зьмест працы: і краязнаўцы і дасьледчыкі маюць па сутнасьці адзіную 
мэту--вывучэньне Беларусі; яны супольна змываюць цёмную пляму, 
якую да рэволюцыі займала Беларусь на сельска-гаспадарчых картах 
Эўропы. У гэтай вялікай і доўгатэрміновай працы дасьледчыкі і края- 
знаўцы толькі падзялілі між сабою ролі; дасьледчыкі ўзялі тыя тэмы, 
якія патрабуюць для свайго вырашэньня складаных і часта дарагіх 
навуковых прылад і больш складанай навуковай мэтодолёгіі, праца 
носіць пераважна стацыянарны характар і зьвязана з адпаведна-выбра- 
нымі зямельнымі плошчамі; краязнаўцы-ж узялі на сябе тэмы, патра: 
буючыя больш даступнага масаваму дасьледчыку. Але гэта толькі па- 
дзел функцый у вялікай супольнай працы, і гэты падзел вымагае са- 
мае цеснае сувязі, контакту краязнаўцаў і дасьледчыкаў. 

На жаль, такі сьціслы контакт не заўсёды можна было наглядаць 
у беларускай практыцы дагэтуль. А гэта магчыма растлумачыць тым, 
што і краязнаўства і дасьледчая справа БССР не дайшлі яшчэ да мо- 
манту колькаснае стабілізацыі, нее перайшлі яшчэ з пары экстэнсыў- 
нага ўзросту да пары інтэнсыўнага разьвіцьця, пары паглыбленьня 
працы і палепшаньня яе якасьці, Але гэтая пара ўжо блізка, і хутка 
справа сувязі краязнаўства і дасьледчае працы стане пільнай, без- 
адкладнай. 


Мб с. 2. НАШАЙ 35. 





Кажучы конкрэтна аб гэтай сувязі, можна-б было бачыць яе ў 
такіх формах: 

1. Монографічныя апісанёні дробных раёнаў--і ў краязнаўчай і 
ў дасьледчай практыцы монографічны мэтод паступова заняў пачэснае 
месца, гэта мэтод найбольш пэўнага, дэталёвага і глыбокага выву- 
чэньня, да таго-ж зусім даступны масаваму дасьледчыку; дасьледчыя 
станцыі і ўстановы маглі-б дапамагчы краязнаўцам у сэнсе скла- 
даньня програм і плянаў дасьледваньня, краязнаўцы дапамаглі-б у ма- 
савым правядзеньні дасьледваньня; 

2. Фэнолёгічныя нагляданьні--праца, у якой краязнаўства мае 
ўжо шмат дасягненьняў; трэба-б было надаць гэтай працы больш кон- 
крэтнасьці і праз навуковую апрацоўку ажывіць паасобныя назі- 
раньні; краязнаўцы дапамаглі-б дасьледчыкам у павялічэньні коль- 
касьці нагляданьняў, дасьледчыкі памаглі-б у навуковай апрацоўцы 
матар'ялаў, а самы ўдзел у навуковым апрацаваньні з боку краязнаў- 
цаў, калі-б яны самі вышуквалі законаўпарадкаванасьць і ўзаемасувязь 
нібы ў разлучаных нагляданьнях, ажывіў-бы працу. 

З. Сялянскія досьледы--у вядомым сэнсе і яны маюць краязнаўчы 
характар; краязнаўцы маглі-б ня толькі выявіць і падшукаць сялян- 
дасьледчыкаў, але і самі праводзіць досьледы на сялянскай гаспарцы. 

4. Сталыя рахунковыя запісы ў сялянскіх гаспадарках- гэтай 
новай працы, у якую беларускае сялянства толькі пачынае ўцягвацца, 
краязнаўцы маглі-б адыграць вялікую ролю, і шляхам правядзёньня 
запісаў, нагляданьня за іх правядзеньнем, і шляхам скарыстаньня ма- 
тар'ялаў рахунковасьці для пазнаньня сельска-гаспадарчага жыцьця 
раёну. 

5. Сельска-гаспадарчая корэспондэнцыя--форма анкетных дась- 
ледваньняў і корэспондэнцый яшчэ надоўга затрымаецца ў практыцы па 
вывучэньні самых розных галін гаспадаркі; роля краязнаўчых орга- 
нізацый тут можа быць вельмі паважнай; т. зв. ,экономічная фэнолё- 
гія“ магла-б быць цалкам сконцэнтравана ў корэспондэнтаў-края- 
знаўцаў. 

б. Сельска-гаспадарчая музэйная справа--якая ў БССР толькі 
што пачынаецца, ня зможа належна разгарнуцца бяз сумеснае працы 
краязнаўца і дасьледчыка; без дасьледчыка раённы сельска-гаспадарчы 
музэй будзе толькі зборам выпадковых прадметаў, без краязнаўцаў-- 
гэта будзе пераважна музэй станцыі, а не раёну. 

Можна-б было налічыць яшчэ шэраг прац, у якіх дзейнасьць дась- 
ледчыка павінна быць цесна зьвязана з дзейнасьцю краязнаўца. Пера- 
лічаны толькі галоўныя. 

Сувязь краязнаўства з сельска-гаспадарчай дасьледчай працай 
надала-б краязнаўству больш вытворчы характар, а тым самым павя- 
лічала-б вытворчае значэньне краязнаўства БССР. 

Дасьледчая-ж справа Беларусі прыдбала-б у краязнаўстве свайго 
найбліжэйшага хаўрусьніка, з якім было-б шмат лягчэй дасягнуць 
дасьледчым установам іх краязнаўчае мэты. 





М. Савіцкі. 


Дасягненьні ў галіне с.-гасп. навукова-дась- 
ледчай справы БССР. 


Савецкая Беларусь, у сучасных яе граніцах, да Кастрычнікавай 
рэволюцыі амаль што ня мела сваіх навукова-дасьледчых устаноў, 
У той час, толькі ў галіне культуры балот мы мелі адну Менскую 
Балотную Дасьледчую Станцыю, існуючую з 1912 г. Па другіх галі- 
нах сельскае гаспадаркі мы былі толькі прыкладам ,нашёго неве- 
жества”. 

Шпаркае разьвіцьцё дасьледчай справы ў БССР пачынаецца 
толькі пасьля вызваленьня Беларусі ад белапалякаў і пасьля 1-2 
гадоў мірнага будаўніцтва Савецкага ўраду. Толькі адна Магі- 
лёўская Дасьледчая Станцыя Лекавых Расьлін была вызвана к 
жыцьцю ў 1917 г. умовамі ваеннага часу- неабходнасьць здабыць 
лекавы сырэц на ўнутраным рынку. Іншыя дасьледчыя ўстановы па- 
чынаюць організоўвацца з 1922--25 г. 

У сучасны момант мы маем 5 раённых с.-г. дасьледчых 
станцый -- Горацкую, Віцебскую, Менскую, Турскую і Палескую і б 
станцый спэцыяльнага назначэньня - Менскую балотную, Магілеўскую-- 
лекавых расьлін, Менскую- аховы расьлін, Менскую- -машынаспроб- 
ную, Забалацкую балотную гаспадарку і Цэнтральную Лясную Стан- 
цыю ў Горках. Для вывучэньня клімату краіны існуе Мэтэоролёгічнае 
Бюро, аб'яднаючае 22 мэтээролёгічн. станцыі І разраду, 48 станцый 
ЦІ разр. і 46 вадамерна-дажджамерных пастоў. 

Акрамя гэтага, ужо напярэдадні 10 гадавіны Кастрычнікавай 
Рэволюцыі, мы маем організацыю Беларускага Навукова-Дасьледчага 
Інстытуту Сельскае і Лясное Гаспадаркі імя У. 1. Леніна з дапамож- 
нымі ўстановамі--як Зоотэхнічная, Сьвінаводная і Бульбяная дасьлед- 
чыя станцыі (акрамя ўстаноў прынятых ад НКЗ). 

Такім чынам, там дзе мы мелі да Кастрычнікавай Рэволюцыі 
амаль што .,пустое месца", к 10 гадавіне мы маем значную сетку 
навукова-дасьледчых устаноў. За гэты час прароблена вялікая орга- 
нізацыйная праца, вынікі якой у хуткім часе павінны сказацца, бо 
навукова-дасьледчыя ўстановы ўсю сваю навуковую думку накіроў- 
ваюць на інтэнсіфікацыю і паляпшэньне сельскае гаспадаркі. 

Аб тым росьце, які мы маем у галіне с.-г. дасьледчай справы, 
асабліва яскрава магчыма бачыць паводлё асыгнаваньняў за кошт 
Дзяржавы, якія ў першую чаргу адбіваюцца на тэмпе і аб'ёме працы: 

Гады: . . І 1913 г. а 1914 г. [ 1915 г. [1924- 25 г.[1925- 26 й 1926--27 г.9)[1997--28г. 
Асыгнавана! каля каля 

ў руб... 37.00 41.634 39. й 30.796 145409 і 300.000 200.000 
Лік а «Га, і 

ноў 1 І 9 11 і 2 14 


“) 9) Разам з ас 3 асыгнаваньнямі Беларускага Навукова-Дасьледчага Інстытуту. 

аакааннанааснааанані іннінаінсйнініннінёнрннінннаінанасця с 
шы МЕ ЕЛА ХА рах Ша пашана. зан аа паа 7-7 натта га, 


Трэба адзначыць, што навукова-дасьледчая праца па сваім ха- 
рактары, для пэўных вынікаў, патрабуе значнага часу. Некаторыя 
досьледы вырашаюцца на станцыях у працягу дзесяцігодзьдзяў. Але 
ўжо ў даны момант па некаторых галінах мы маем десягненьні. 
У ўмовах кароткага артыкулу аб гэтым магчыма паведаміць толькі 
ў самых кароткіх рысах. 


Паляводзтва. 


У галіне паляводзтва працуюць пяць раённых сельск.-гасп. дась- 
ледчых станцый: Горацкая, Віцебская, Менская, Турская і Палеская. 
Галоўныя задачы аддзелаў паляводзтва,--гэта распрацоўка і высьвят- 
леньне пытаньняў тэхнікі сельскае гаспадаркі ў адносінах: 

І) Шуканьня шляхаў інтэнсіфікацыі паляводзтва; 

2) Кармадабываньня і 

3) Паляпшэньня глебы, шляхам яе вырабу і ўгнаеньня. 

У адносінах інтэнсіфікацыі паляводзтва вывучаюцца розныя 
інтэнсіўныя культуры, чыстыя і занятыя папары, падсяўныя і пажніў- 
ныя культуры, розныя тыпы севазваротаў і г. д. 

Для вырашэньня кармавога пытаньня вывучаюцца розныя пра- 
пашныя культуры, бабовыя, выкарыстаньне канюшыны на ўкос і 
здратваньне і інш. 

Па пытаньні аб паляпшэньні глебы- вывучаецца ўплыў розных 
угнаеньняў і вырабу глебы як на глебу, гэтак і на расьліну. 

У выніку дзейнасьці станцыі мы маем ужо прыклады значных 
ураджаяў на дасьледчых палёх. Так, паводле даных за 1996 г. на 
некаторых дасьледчых дзялянках на станцыях былі ўраджаі, якія 
перавышаюць у 3--5 разоў сярэднія ўраджаі жыта па БССР і ў 91/ 
разы па бульбе. 

Гэта яскрава відаць з наступнай табліцы ўраджаяў за 1996 г. (у 
цэнтнерах на гэктар): 








аса ў 

Назва культуры. па Бсср / Горацкая Менская Віцебская Турская 
І станц, станц. станц. станц. 
НАРМА ААА траса са 
Жыта (зярно) ц. 6.31 3200 28:32 264 200 
Бульба (клубн.) 85.73 І 1929 202,58 2259 2157 


“І 


Такая вялікая розьніца паміж сярэднімі ўраджаямі па БССР і 
магчымымі ўраджаямі, прыклады аб якіх даюць дасьледчыя станцыі, 
тлумачыцца нашай адсталасьцю і старымі прыёмамі гаспадаравань- 
ня; а іменна: трохпалёўкай, малым ужываньнем мінэральных угнаень- 
няў, дрэнным вырабам глебы і дрэннымі машынамі, не ачышчаным 
і малаўраджайным насеньнем і г. д. Досьледамі станцый СССР” уста- 
ноўлена, што шматпольлем можна падняць ураджаі на 80--1009;, мі- 
нэральнымі ўгнаеньнямі на 30--5096, рацыянальным вырабам глебы на 
25--4076 і сартавым насеньнем на 20--309/9. 

З работы аўтара данага артыкулу ,Вынікі палявых досьледаў з 
угнаеньнямі па Меншыне“ таксама відаць, што поўнае мінэральнае 
ўгнаеньне па Меншчыне павышае ўраджай жыта на 46.39/6, аўсу на 
48,1726, ячменю на 41,19/о і бульбы на 44.49/е. 


І І 


ААА” 


У тэй-жа рабоце аўтара па Меншчыне атрыманы лічбы па ацэн- 
цы асобных угнаеньяў, якія прыведзены ў наступнай табліцы: 


ча 


Аплата аднаго пуда ўзнаеньня ў пудох ураджаю. 

Як можна бачыць з гэтай табліцы, мінэральнае ўгнаеньне ў нас 
добра аплачваецца і можа знайсьці сабе ;шырокае поле? ўжываньня 
пры зьніжэньні цаны на ўгнаеньне. 

Шырокім ужываньнем мінэральных угнаеньняў разам з іншымі 
культурнымі способамі гаспадараваньня, замежныя краіны ў мінулым 
стагодзьдзі паднялі ўраджайнасьць сваіх палёў на значную вышыню, 
што можна бачыць з наступнай табліцы ўраджаяў зернавых хлябоў (у 


цэнтнерах на гэктар): 
- - р ЛАТ 

(1770-1780 “ 1885 г. 1895 г. / 1905 г. 1913 г. 
АНАЛ ЫЬ В Зя 
Данія .І с 22:33 І 23.98 2668 ц / 9848 
Голяндыя . ім 18.13 19.63 2428; - 
БЯМеНЫНа : І 6.75 14:99 17,4 1978 22.78 
Францыя . Л “675 11:54 13.04 133; 1349 
Расія : : і -- 5.10 





585 650 І 675 
І і 
Сэлекцыя і насеньняводзтва. 

У мэтах замены малаўраджайнага і засьмечанага насеньня ў на- 

сельніцтва, у апошнія гады НКЗ зьвернута вялікая ўвага на разгорт- 


1) Пад бульбай 9 пуд. 
3) е  11,25-пуд, 

ваньне работ па сэлекцыі і насеньняводзтву. Сэлекцыя ці вывядзеньне 
новых лепшых сартоў с.-г. расьлін сконцэнтравана ў нас па дась- 
ледчых станцыях. Так Горацкая станцыя займаецца сортавыву- 
чэньнем усіх збожжавых расьлін, а таксама лёну і канюшыны, Віцеб- 
ская станцыя- сортавывучэньнем гародных расьлін, Турская- лугавых 
і Менская бульбяная дасьледчая станцыя павінна заняцца вывучэнь- 
нем сартоў бульбы. 

Праца па вывядзеньні новых сартоў патрабуе значнага часу, сіл 
і сродкаў. Каб хутчэй мець вынікі ў справе насеньняводзтва ў сучасны 
момант асаблівая ўвага зьвернута на апрабаваньне сартоў, выведзе- 
ных дасьледчымі станцыямі РСФСР, Украіны і за межамі Саюзу. Дось- 
леды ў гэтым напрамку дазволілі нам выдзеліць для далейшага раз- 
мнажэньня жыта ,Пяткускае", авёс--, Пабеду“--для больш цяжкіх глеб 
і «Залаты Дождж'- для больш лёгкіх глеб, зімовую пшаніцу , Высо- 
калітоўскую", ячмень .,Ганна-Ганхен" і ,Лебядзіную шэю“, бульбу 
«Вольтман" і /Сылезію". 

Гэтыя сарты ўжо размнажаюцца ў дзяржаўнай насеннай куль- 
туры і некаторыя з іх, як ,Залаты дождж“, ужо размножаны да дзе- 
сяткаў тысяч пудоў. 

Практычнае насеньняводзтва організавана такім чынам, што ма- 
тачныя рассаднікі пры вышэйпамянёных дасьледчых станцыях (па яе 
спэцыяльнасьці) даюць сотні пудоў таго ці іншага сорту для далей- 
шага размнажэньня Дзяржаўнай Насеннай Культурай. Гэтая Дзяржна- 
сенкультура організавана з 4-х саўхозаў- Райцы, Межава, Козечкі і 
Вусьце--каля Воршы на больш цяжкіх глебах із 4-х саўхозаў- -Ачэса- 
Рудня, Іванаўскае-Дземянкі, Закружжа і Навасёлкі--каля Гомеля на 
больш лёгкіх глебах. Дзяржнасенкультура размнажае перададзены ёй 
сорт да тысяч пудоў і перадае ў саўхозы, якія ў сваю чаргу размна- 
жаюць да дзесяткаў тысяч пудоў і перадаюць у насеньняводныя та- 
варыствы. Ад насеньняводных таварыстваў, калі гэты сорт размно- 
жаны да соцень тысяч пудоў, ён паступае к насельніцтву, бо толькі пры 
такой колькасьці можна спадзявацца, што размножаны. сорт ня так 
хутка страціць сваю моц і ня так хутка будзе засораны іншымі шкадлі- 
вымі прымешкамі. 

У сучасны момант ідзе накапленьне сартавога насеньня ў пера- 
лічанай сетцы па насеньняводзтву і толькі з 1929 г. насельніцтву бу- 
дуць перададзены першыя партыі палепшанага сартавога насеньня. 

Для контроля за захоўваньнем якасьці сартавога насеньня з 
1927 г. мы маем 4 Контрольна-Насенныя Станцыі--у Менску, Гомелі, 
Віцебску і Горках--якія кожны год праводзяць прызнаньне сортнасьці: 
пасеваў як на корані, гэтак і ў сьвірнах з сартавым насеньнём. 


Садоўніцтва. 


Аддзел Садоўніцтва. Горацкай С.-Г. Дасьледчай Станцыі аснован 
у 1922 г. Аддзел пачаў дасьледчую працу з спрабаваньня .падвояў, 
вывучэньня і ўстанаўленьня сартымэнтаў пладовых дрэў, мэтодаў за- 
кладкі дрэвастанаў, а галоўнае --з разьвязваньня пытаньня рэгуляр» 
нага пладанашэньня пладовага дрэва. 

Аддзелам садоўніцтва, шляхам абсьледваньня ўстаноўлены наступны 
асартымэнт пладовых дрэвастанаў для паўночна-ўсходняй часткі Бе- 
ларусі: антонаўка (большасьць), штрэйфлінг, бабушкіна, рудое пярэ- 
стае, пуцімка, кальвіль пахучы, ружовае, дзелявара вінтэр і інш. 


Юю заа РА В ый 


Досьледамі па апылкаваньні выяўлена, што чыстыя дрэвастаны 
аднэй антонаўкі, альбо бабушкіна, ці рудога пярэстага, амаль што не 
пладаносяць, дзякуючы ў значнай частцы бясплоднасьці пры сама- 
апылкаваньні і каб сад пладаносіў, патрэбна мець у ім асартымэнт 
дрэў, названы вышэй. 

Нагляданьні за 25 сартамі буйнаплоднай садовай суніцы паказалі, 
што найлепшымі для ўмоў станцыі зьяўляюцца сарты: , Юкунда“, ,Па- 
бедзіцель“, , Дырэктар Юльке“, ,Рошчынская", ,Альфонс", Абрыкос" 
і ,Вэйнскае золата“. 

Досьлед 1926 г. з спрабаваньнем усходжасьці насеньня яблыкаў 
паказаў, што высушваньне насеньня надта зьніжае ўсходжасьць і за 
гэтым сьвежа дабытае насеньне неабходна хутка страціфікаваць. 

Адносна таго, што патрэбна ці не патрэбна абрэзка дзічак пры 
пасадцы ў гадавальнік, станцыя па досьледах Р. Гуржага вырашае, 
што ,рэзка дзічак пры пасадцы ў гадавальнік пры нашых умовах бяз- 
умоўна неабходна, яна павінна быць значнай: зразаць трэба палову 
дзічка... Пакідаць дзічок абрэзаны ніжэй 5 вяршкоў ня трэба дзеля 
таго, што ўбочныя парасткі ў гэтым выпадку будуць замінаць акулі- 
роўцы. Пры пасадцы дзічак у восень, рэзку трэба рабіць вясной". 

Досьледы Р. Гуржага з зімовым захоўваньнем яблык паказалі, 
што ў БССР амаль што няма сартоў яблык, прыгодных для доўга- 
тэрміновай лёжкі ўзімку. Агульна распаўсюджаная ў нас антонаўка” 
найбольшы процант на капітал (20;59/0) дала пры рэалізацыі яе (у ўмо- 
вах досьледу 1926 г.)у лютым месяцы. Найлепшым па лежкасьці 1 да- 
ходнасьці (1549/0 на капітал), аказаўся сорт ,бабушкіна", але пакуль 
што спрэчным зьяўляецца пытаньне адносна яго ўраджайнасьці. Гэта 
пытаньне захоўваньня пладоў у зіму, пры пабудове пладаахавальні- 
каў, павінна сыграць паважную ролю ў разьвіцьці нашага садоўніцтва. 

У Горках-жа таксама распачаты досьледы па пераробцы пладоў 
і ягад у віно. Гародніцтва. 

Па гародніцтву з 1923 г. вядзе працу Віцебская Станцыя. Галоў- 
ная яе ўвага была зьвернута на сартаспрабаваньне гародных расьлін 
І кораньплодаў. 

Па досьледах станцыі з капустай за 4 гады, на першым месцы 
стаіць па ўраджайнасьці капусты ,Копенгагенская рыначная", якая дае 
50.96 тон качаноў на гэкт., але качаны яе рыхлыя, затым , Брауншвэй- 
ская" (5043 тон на гэкт.),, Слава“, 47.73 тон, і ,Сабураўка", 4345 тон 
на гэкт. Вялікі ўраджай і добрай якасьці дае капуста , Беларуская”, 
але з ёй трэба весьці сэлекцыйную працу супроць капуснай кілы, 
якая часам яе псуе. 

З розных сартоў кармовых буракоў найлепшы ўраджай даў бу- 
рак ,Экендорфскі чырвоны“. 

З сартоў бруквы найлепшым па ўраджайнасьці аказалася ,, Крас- 
насельская“, а з сартоў морквы--, Белая зялёнагаловая“. 

Да размнажэньня насеньня гэтых сартоў Станцыя ўжо прыступіла, 

З сартоў таматаў па досьлёдах Беларускага Аддзяленьня Усеса- 
юзнага Інстытуту Прыкладной Ботанікі і Новых Культур у Лошыцы 
найлепшым па скарасьпёласьці і якасьці аказаўся сорт ,Арліана"“, 

Лекавыя культуры. 

Работамі Магілеўскай Дасьледчай Станцыі лекавых расьлін, якая 
вачала працу з 1917 г. магчыма лічыць устаноўленым, шта культура 
палярыяны, напярсьцянкі, белядоны, шалфея, аптэчнай рамашкі, дур- 





ману, карыяндры і інш. зьяўляецца прыгоднай для ўмоў Беларусі, а 
папярэдні падлік выдаткаў і прыбыткаў па гэтых культурах паказвае 
іх значную даходпнасьць і вялікую працаёмкасьць. 

Так, сярэднія даныя ўраджайнасьці найбольш пашыраных: куль- 
тур па Станцыі даюць наступны малюнак: 

Магілеўская Станцыя “мае ўжо вялікую патрэбу ў прасоўваньні 
культуры лекавых траў у сялянскую гаспадарку і пакуль што толькі 
матар'яльныя магчымасьці не дазваляюць станцыі шырака разьвіць 
працу ў гэтым напрамку і гэтым самым зьменшыць нашу залежнасьць 
ад замежнага рынку. 














Ураджай 
і гэй Валавы 
а [(чаЗнаналу прыбытак 
ўВаларыяных ае бу: сус]. ана Ца 


хога кораня] 16 руб. 480 руб. 
Чырвоная Напяр- 


сьцянка 100 пуд. 


сухога лісту 14 руб. ] 1.400 руб. 
Культура балот. 


Досьледы па культуры балот вядзе Менская Балотная Дасьлед- 
чая Станцыя з 1919 т. і Забалацкая Балотная Дасьледчая І аспадарка 
3. 1993 г. За гэты час Менскай Балотнай Станцыяй здабыта шмат ціка- 
вага матар'ялу па культуры балот Беларусі. Значная частка гэтага 
матар'ялу ўжо надрукована ў выданьнях Станцыі. 

Каб каротка ахарактарызаваць дасягненьні Менскай Балотнай 
Станцыі за гэты час, трэба прывесьці ўраджайныя даныя гэтай Стан- 
цыі па розных культурах, сярэднія за 11] год, з падлікам таго агуль- 
нага даходу, які можа мець ад гэтых культур сялянская гаспадарка 
(без найму рабочых рук"). 




































(Ураджай з І дзес. Мар І Агульны 

І Ебраріе і а уда?) І суму І на куль- матар'яльных 

г) Бюлетэнь Ле І Менскай Балотнай Дасьледчай Станцыі за 1926 г. 

2) Сярэднія цэны па ўсёй БССР за 1924-25 г. 

3) У графу матар'яльных выдаткаў увашлі выдаткі на штучнае ўгнаёньне, гада- 
вая каштоўнасьць карыстаньня інвэнтаром і каштоўнасьць пасеўнага матар'ялу. 

На фоне нашых 40-50 пудовых ураджаяў на мінэральных гле- 
бах, гэты ўраджай робіць надзвычайнае ўражаньне. 

Па іншых галінах таксама ёсьць дасягненьні, але яны патрабуюць 
яшчэ часу для праверкі. 

Наогул-жа дасьледчымі станцыямі з году ў год сумуецца наву- 
ковы матар'ял па досьледах у сельскай гаспадарцы, які дазволіць 
нам у бліжэйшыя гады будаваць нашу гаспадарку на навуковых пад- 
ставах. 


М. Макарэўскі. 


Мэтэоролёгічная сетка БССР к дзесяці- 
годзьдзю Кастрычніка. 


Першай і асноўнай умовай правільнага разьвіцьця і нормальнае 
пастаноўкі народнай гаспадаркі ва ўсіх яе галінах зьяўляецца веданьне, 
якое грунтуецца на навуковых досьледах прыродна-гістарычных і фі- 
зычна-географічных асаблівасьцяй краіны. Мы ўсе ведаем, колькі гора, 
расчараваньняў і матар'яльных страт робяць чалавеку такія зьявы, як 
засушша, дажджы, навальніцы; градабіцьці, завеі, паводкі і г. д. Але 
мы разам з тым упэўнены, што дасканалае вывучэньне гэтых гроз- 
ных зьяў, іх прыроды, сіл, якія іх выклікаюць- бязумоўна дапаможа 
нам знайсьці ня толькі пэўныя сродкі барацьбы з імі, але і правіль- 
ныя шляхі да іх эксплёатацыі. У найхутчэйшым зьдзяйсьненьні гэтых 
магчымасьцяй- парука далейшага экономічнага разьвіцьця чалавецтва. 
Гэта першы, але правільны шлях і да комунізму. Глыбака справядліва 
сказаў У. І. Ленін: ,Комунізм--гэта савецкая ўлада плюс электрыфікацыя”. 
Савецкая ўлада і максымальныя дасягненьні ў рацыянальным скары- 
станьні сіл прыроды- вось той шлях і програма, якія нам паказаў пра- 
вадыр пролетарыяту. 

Сьвяткуючы дзесяцігодзьдзе існаваньня Савецкай улады, зусім свая- 
часна падлічыць усё тое, што мы ўжо маем у БССР у галіне выву- 
чэньня сіл прыроды і параўнаць нашую працу і дасягненьні ў гэтым 
кірунку з тым, што было зроблена да замацаваньня ў нас улады са- 
ветаў. 

Калі абмежавацца толькі тымі зьявамі прыроды, якія абумоўлены 
чыннасьцю атмосфэры, дык прыходзіцца сказаць, што дасягненьні ў 
гэтай галіне ёсьць, але ня зусім здавальняючыя. Мы яшчэ і сягоньня 
ня можам сказаць, што вывучылі і ведаем кліматычныя ўмовы сваёй 
краіны. 

Прычынай гэтага ёсьць выключна тоё, што мы атрымалі ад да- 
рэволюцыйнага пэрыоду вельмі небагатую спадчыну. А для таго, каб 
вывучыць клімат краіны: вылічыць нормальныя вялічыні мэтэоролё- 
гічных элемэнтаў (ціскі тэмпэратура паветра, колькасьць ападкаў, 
сілу і кірунак ветру, колькасьць цяплыні, якую бярэ зямля ад сонца 
і г. д.), паказаць паўторнасьць гэтых элемэнтаў і магчымыя адхіленьні 
ў той ці іншы бок ад нормы, а таксама і шэраг іншых законамер- 
насьцяй у іх руху і разьвіцьці- неабходна для ўсяго гэтага мець пад 
рукамі нагляданьні выстарчаючай колькасьці мэтэоролёгічных станцый, 
якія працавалі без перабою на працягу досыць доўгага (30--35 г.) 
пэрыоду часу. А якраз такога матар'ялу ў нас па адных пытаньнях-- 
мала, а па другіх і зусім няма: яго не пакінула нам дарэволюцыйная 
эпоха. Царскі ўрад мала цікавіўся пытаньнямі вывучэньня клімату 
краіны, а таму і не вызначаў неабходных на гэта сродкаў і не пад- 

трымоўваў ініцыятыву тых асоб, якія за свой кошт адчынялі мэтстан- 
цыі, А такія ўмовы натуральна, зусім ня спрыялі ні колькаснаму 
росту сеткі мэтстанцый, ні забясьпечаньню станцый прыладамі, а га- 
лоўнае- не гарантавалі супакойную і працяжную працу кожнай станцыі. 

Вывучаючы гэтае пытаньне па архіўных і іншых матар'ялах, пры- 
ходзіцца толькі дзівіцца, наколькі ў старыя гады няспрыяючыя і не- 
нормальныя былі ўмовы для правільнай пастаноўкі і рэгулярнага вя- 
дзеньня мэтэоролёгічных нагляданьняў. Амаль штогодна наглядаўся 
адзін і той самы малюнак: у адных мясцох зачыняліся мэтстанцыі, 
пражыўшы ўсяго 3--5 гадоў, а ў другіх, наадварот, адчыняліся, але 
хутка і іх засьцігаў той-жа ганебны лёс. Наколькі мала была раней 
сэтка мэтстанцый, якія нормальна працавалі, можна бачыць з таго, 
што сучасны дасьледчык клімату БССР можа карыстыцца наглядань- 
нямі толькі Э станцый П разраду з. пэрыодам існаваньня больш 90 га- 
доў і 90--35 станцый Ш разраду з пэрыодам існаваньня ад 10 гадоў 
і ВЫШЭЙ. 

Не багата была наша краіна ў дарэволюцыйны час лікам мэт- 
станцый, ня можам мы пахваліцца і тым, каб апошнія былі абсталя- 
ваны належным чынам. Толькі на аднэй з іх (Новае Каралёва) быў 
поўны комплект самапісных прылад (барограф, тэрмограф, гігрограф 
і омброграф), мала было на сетцы гэліографаў, глебавых тэрмомэтгаў 
і зусім адсутнічалі акціномэтры. 

Цяпер-жа з моманту замацаваньня ўлады пролетарыяту шпаркім 
тэмпам пачала разьвівацца і мацнець народная гаспадарка, а ў сувязі 
з гэтым пачала хутка расьці і сетка мэтэоролёгічных станцый. 

Сродкі на гэтую справу пачалі даваць: галоўная геофізычная 
обсэрваторыя РСФСР, Наркамшляхоў СССР і, галоўным чынам, Нар- 
камзем БССР, які ў мэтах належнай пастаноўкі справы геофізычнага 
вывучэньня краіны ў канцы 1924 году заснаваў пры Дасьледчым 
аддзеле , Мэтэоролёгічнае бюро“. 

Організоўваючы свой рэспубліканскі мэтэоролёгічны цэнтр, Нар- 
камзем зрабіў зусім правільна, прыняўшы пад увагу момант і насьпе- 
лую неабходнасьць гэтага. Мэтбюро неабходна было для таго, каб 
унесьці дакладнасьць, яснасьць і плянавасьць як у працу мэтстанцый, 
так і ў справу разьвіцьця сэткі гэткіх. 

Сваю працу мэтбюро пачало з таго, што спачатку зрабіла поўны 
і ўсебаковы падлік усяго таго, што ўжо было зроблена да гэтага часу 
ў мэтах вывучэньня геофізычных асаблівасьцяй краіны, а менавіта: 

І. Мэтбюро выявіла лік і месцазнаходжаньне ўсіх існаваўшых 
тады ў рэспубліцы мэтстанцый, падлічыла іх абсталяваньне, высьвет- 
ліла, куды: станцыі адсылаюць орыгіналы сваіх нагляданьняў і кім 
апошнія апрацоўваюцца і захоўваюцца. 

2. Высьветліла, дзе і ў якім выглядзе знаходзяцца нагляданьні 
тых станцый, якія калі-небудзь раней існавалі на тэрыторыі, якая 
ўвашла ў склад БССР. 

3. Выкрыла і, па магчымасьці, сабрала тыя навуковыя працы і 
досьледы, з: якіх можна атрымаць весткі аб. клімаце краіны. 

Калі была праведзена гэтая падрыхтоўчая праца, мэтбюро магло 
пачаць організацыйную дзейнасьць. У гэтых мэтах яно: 

]. Склала пэрспэктыўны плян паступовага пашырэньня сёткі мэт- 
станцый з такім разьлікам, каб яна, задавальняючы патрабаваньні клі- 
матолёга, магла таксама задавальняць патрэбы наркаматаў і дзяржаўных 
- устаноў рэспублікі, 


а! 

9. Дагаварылася з галоўнай геофізычнай обсэрваторыяй 1 Нарка- 
матам Шляхоў зносін адносна атрыманьня орыгіналаў нагляданьняў 
тых мэтстанцый, якія знаходзяцца на ўтрыманьні гэтых устаноў, а 
таксама адносна адчыненьня імі новых станцый на тэрыторыі БССР. 
Па гэтым пункту дагаварыліся, што геофізычная обсэрваторыя 1 
Наркамшлях будуць наперад узгадняць пытаньне аб адчыненьні но- 
вых станцый з нашым мэтбюро, каб, такім чынам, ня ставіць станцый 
там, дзе яны ёсьць. 

З. Пашырыла і паступова пашырае за свой кошт сетку станцый 
Ш разр. (дажджамерна-сьнегамерных), якія вядуць падлік асадкаў-- 
элемэнту вельмі зьмённага ў часе і прасторы, а таму патрабуючага 
для свайго падліку і вывучэньня магчыма большай колькасьці станцый. 

4. З сваіх-жа сродкаў папоўніла абсталяваньне станцый 1 разр., 
забясьпечыўшы іх тымі прыладамі, якіх яны да таго часу ня мёлі ці 
якія па пэўных прычынах вышлі з ужытку. Дзякуючы гэтаму цяпер 
амаль на ўсіх станцыях ІІ разр., якія ўтрымоўвае НКЗ БССР і галоў- 
ная геофізычная обсэрваторыя, ёсьць геоліграфы, на шмат якіх- гле- 
бавыя тэрмомэтры, нэфоскопы, барографы і тэрмографы, ёсьць на 
сетцы 4 омбрографы, некалькі акціноскопаў Араго-Дэві, І нядаўна 
атрыманы першы ў БССР акціномэтр Міхельсона. 

5. Наладзіла і вядзе сваечасовую праверку і апрацоўку матар- 
ялаў нагляданьняў, якія паступаюць са станцый, складае на падставе 
гэтага месячныя агляды надвор'я па БССР, інструктуе і інспэктуе 
наглядальнікаў мэтстанцый. : 

Зацікаўленасьць Савецкай улады ў вывучэньні прыродна-вытвор- 
чых сіл краіны для правільнай пастаноўкі і разьвіцьця народнай гас- 
падаркі выклікала хуткае пашырэньне сеткі мэтэоролёгічных станцый. 
Аб гэтым гаворыць добра той факт, што на І лістапада 1927 г. на 
БССР лічыцца: 


ставныўйсП разра з. ЫВА аа Еве ойЕ а ў 

вадамерных З М. быя 

Другімі славаміза час існаваньня Савецкай улады лік мэтстанцый 

у БССР узрос: 

Деразругнях 2. а Келер аге 

р р ан чана рецу таміаевве: правам ўс 
а паказаная сетка вадамерна-дажаджмерных пастоў ёсьць выключ- 
на дасягненьне Кастрычніка, бо яна зьявілася ў апошнія пяць год. 

Адначасна з лічбовым ростам сеткі мэтстанцый, павялічэньнем 1 
паляпшэньнем абсталяваньня іх, пачала паступова пашырацца і про- 
грама іх працы. Гэта зьявілася непасрэдным вынікам новых запатра- 
баваньняў гаспадарчага жыцьця краіны. Цяпер ужо амаль усе мэт- 
станцыі Й і Ш разр. апрача агульнамэтэоролёгічных нагляданьняў вя- 
дуць у той ці іншай меры і спэцыяльныя сельска-гаспадарча-мэтэдоро- 
лёгічныя нагляданьні. І трэба прызнаць, што гэтая праца мэтстанцый, 
ня гледзячы на тое, што яна вядзецца ў нас першы раз, пасьпела 
ўжо даць зусім пэўныя і дадатныя вынікі. 

Кажучы аб працы мэтбюро і мэтсеткі, неабходна асабліва пад- 
крэсьліць працу настаўнікаў-краязнўцаў. Калі ў нас у БССР цяпер 
існуе значная сетка дажджамерна-сьнегамерных станцый, дык гэтым 
мы ў значнай меры абавязаны энэргіі, адданасьці і замілаваньню да 
гэтай справы паказаных працаўнікоў. Атрымаўшы ад мэтбюро пры- 

лады і інструкцыі, яны ўвесь: час вядуць нагляданьні бясплатна і ў 
той-жа час вельмі акуратна і добрасумленна. 

Гэтая праца настаўнікаў-краязнаўцаў набывае асаблівае значэньне 
ў сувязі з тым, што яны адначасна зьбіраюць і пасылаюць багаты ма- 
тар'ял для меркаваньня аб ходзе надвор'я і ўплыве апошняга на сель- 
скую гаспадарку, чым вельмі дапамагаюць цэнтральным установам 
рэспублікі пры орыентоўцы і складаньні апошнімі кончонктурных 
плянаў. 
Вядуць нашы краязнаўцы-настаўнікі і фітофэнолёгічныя нагля- 
даньні. Лік пунктаў па вядзеньні такіх нагляданьняў пачаў прыметна 
расьці з канца мінулага лета, калі пры ЦБК Інбелкульту было 
організавана фэнолёгічнае бюро, якое пачало ўжо выконваць думку 
аб заснаваньні сталай, увесь час працуючай сеткі фэнолёгічных станцый. 

Такім чынам, ёсьць у нас у БССР. досыць шырокая сетка мэт- 
станцый, наладжваецца сетка станцый па вядзеньні фітофэнолёгіч- 
ных нагляданьняў, трэба яшчэ закончыць організацыйную працу па 
вывучэньні геофізычных асаблівасьцяй краіны шляхам стварэньня 
свайго вышэйшага навуковага геофізычнага цэнтру- галоўнай геофі- 
зычнай обсэрваторыі БССР, у якім кірунку прыняты неабходныя меры. 

Падрахоўваючы ўсё сказанае, прыходзіцца толькі парадавацца 
тым магчымасьцям і дасягненьням, якія прынёс нам Кастрычнік. А цяпер 
у нас досыць моцная сетка мэтстанцый і ствараецца вышэйшы для яе 
навуковы цэнтр--обсэрваторыя. Так, пролетарская ўлада зьдзяйсьняе 
хутка, сьмела і мэтазгодна ўсё тое, што неабходна для разьвіцьця і 
ўмацаваньня народнай гаспадаркі. 


музай іаеліўня справа на вЕ9уС! 


Беларускі Дзяржаўны Музэй. 


І, 


Будова музэяў у Менску- справа зусім новая; пэрыод яе росквіту 
прыпадае на апошняе пяцілецьце--на час мірнага экономічна-культур- 
нага будаўніцтва Савецкай Беларусі. Менск у гістарычнай мінуўшчыне 
ніколі ня быў паважным культурным цэнтрам. Спаміж гарадоў БССР 
далёка большай культурнай мінуўшчынай могуць пахваліцца,--акром 
Полацка і Турава,--Слуцак, Магілеў і Віцебск. Аб якіх-колечы зборах 
культурных і гістарычных каштоўнасьцяй у Менску ня чуваць ад 
апошняй чвэрці ХІХ ст. У 1870-1880 г. г. паяўляецца тут зьбірач- 
аматар старасьветчыны Татур, які злажыў даволі значныя музэйныя 
колекцыі, сабраныя ім па манастырох, кляштарах, цэрквах, касьцёлах 
і маёнтках. У яго зборах быў значны лік гістарычных портрэтаў, абра- 
збў, зброі, тканін, нумізматыкі і сфрагістыкі, а таксама рукапісных і 
старадрукаваных кніг. Татур сабранымі рэчамі гандляваў. Збываў ён 
краёвую старасьветчыну ў Петраградзе, Маскве, Кіеве і Варшаве. 
Пасьля яго сьмерці (у пачатку- ХХ ст.) колекцыі разьвеяліся бяс- 
сьледна, калі ня лічыць нязначных астаткаў, якія былі выратаваны 
Іванам Луцкевічам і вывезены ў Вільню. І 

Гэтакім чынам, значныя Татурскія колекцыі нельга лічыць Менскім 
музэем, хутчэй гэта было свайго роду гандлёвае прадпрыемства краё: 
вай старасьветчынай. 

“Першым у Менску быў ,Царкоўна-Архэолёгічны Музэй“, які зас- 
наваўся ў 1907 годзе. Назоў гэтага музэю і часы яго існаваньня гаво- 
раць аб заданьнях, якія ён меў на мэце, а ласьне:- пропаганду правас- 
лавія і самадзяржавія на Беларусі. За 7 гад існаваньня, гэты музэй 
сабраў 1.363 экспонаты краёвай царкоўнай старасьветчыны і каля 1.900 
томаў усякіх кніг. Лепшыя колекцыі Царкоўна-Архэолёгічнага Музэю 
былі ў пачатку імпэрыялістычнай вайны вывезены ў горад Разань, 
адкуль пасьля доўгіх клопатаў вярнуліся ў цэласьці, -акром прапаў- 
сшых рэчаў у часе перавозак, у Менск у траўні 1922 году. 

Другім быў ,Музэй Менскага Таварыства Аматараў Прырода- 
знаўства, Этнографіі і Архэолёгіі", які хутка пасьля свайго заснаваньня 
(1912 год) лёг у аснову Менскага ,Гарадзкога Музэю“. Гарадзкі Му- 
зэй утрымліваўся на кошт гораду,- закончыў сваё існаваньне таксама 
ў пачатку вайны, праіснаваўшы два гады. 

Прыродазнаўчыя колекцыі гэтага Музэю і значная частка ацалеў- 
шай бібліотэкі цяпер знаходзяцца ў Менскім Пэдтэхнікуме. 

Урэшце, 20-га студзеня 1919 году, быў адчынены ў Менску трэці 
Музэй: , Беларускі Абласны Музэй". 

Лепшыя экспонаты гэтага Музэю, сабраныя ў пачатку яго засна- 
ваньня, былі ў 1920 годзе вывезены адступаўшымі з Менску палякамі. 

У верасьні 1921 году Абласны Музэй зачыніўся. 

31 жніўня 1922 году была прынята пастанова аб адкрыцьці Бе- 
ларускага Дзяржаўнага Музэю. У аснову яго паложаны былі рэшткі 
колекцый раней існаваўшых у Менску музэяў. Музэй зьбіраўся ў ма- 
ленькім памяшканьні на Савецкай вуліцы, д. Мо 46. Там ішла падрых- 
тоўка да ўрачыстага адчыненьня Беларускага Дзяржаўнага Музэю. 

У выніку падрыхтоўчых работ, 19 лістапада 1922 году, быў адчы- 
нены Беларускі Дзяржаўны Музэй (Чырвонаармейская в., д. Ле 9). 


І. 


Сьпершапачатку БД Музэй зьмяшчаўся ў двох пакоях з выставач- 
най плошчай у 26 кв. сажняў. Складалі Музэй некалькі дзесяткаў абра- 
зоў і портрэтаў, крыху зброі, няшмат парцэляны і старасьвецкіх мэбляў. 

Дапоўніліся гэтыя скромныя колекцыі найперш рэшткамі экспо- 
натаў вернутага з Разані Царкоўна- -“Архэолёгічнага Музэю. Пасьля ко- 
лекцыямі этнографічнага характару, сабранымі экспэдыцыяй Наркам- 
асьветы, організаванай у 1921 годзе для вывучэньня старасьветчыны 
і быту Случчыны. 

Менскае Таварыства Гісторыі і Старасьветчыны перадала рэчы, 
здабытыя ў 1921] годзе з раскопак каля Заслаўля. 

З быўшага Менскага Гарадзкога Музэю перасланы былі ацалеў- 
шыя рэшткі рэчаў гістарычнага і этнографічнага характару, а таксама 
крыху бібліотэчнай старасьветчыны. 

Замгандаль перадаў Музэю колекцыю монэт (75 Экз.). 

Наркамзем- ацалеўшыя ў савецкіх гаспадарках абразы, портрэты, 
зброю і інш. 

Цэнтральны Выканаўчы Камітэт Беларусі перадаў каштоўны 
альбом, у склад якога ўваходзіць невялікая колекцыя залатых. сярэб- 
раных і мядзяных монэт І некалькі сот усялякіх папяровых грашовых 
знакаў. 

Саўнарком ахвяраваў БД Музэю цэнную колекцыю мастацкіх 
акварэляй, краёвых і замежных майстроў 1840--1860-х гадоў. 

З Менскага жаночага манастыра ўзята ў БД Музэй рэштка рэчаў 
ад быўшай у Менску ў 1917 годзе ,Выстаўкі Краёвай Старасьветчыны 
і Мастацтва". 

Чынную сталую дапамогу ў складаньні БД Музэю робяць Інбел- 
культ і краязнаўчыя організацыі, накіроўваючы ў Музэй усякія архэ- 
олёгічныя выкапкі, знаходкі грашовых скарбаў, этнографічныя і ма- 
стацкія рэчы і інш. 

Яшчэ было шмат дробных паступленьняў як ад дзяржаўных і 
грамадзкіх устаноў, так і ад прыватных асоб, 

Апрача таго ўвесь час Музэй папаўняецца праз закупкі і раскопкі, 
якія робяцца на кошт Музэю і экспонатамі, якія дасылаюцца Цэйн- 
тральнымі музэйнымі ўстановамі СССР. 

Гэтак, дзякуючы энэргічнай дапамозе Ўраду БССР, урадавых і 
грамадзкіх устаноў, а таксама разбуджаных да новага жыцьця пра- 
цоўных мас, на працягу пяці год утварыўся Бел. Дзярж. Музэй, які 
к. дзесяцігодзьдзю Кастрычнікавай рэволюцыі налічвае звыш 30.00 
экспонатаў. 


тя ай шы 

Плошча БД Музэю з 26-ці кв. сажняў у пачатку організацыі па- 
вялічылася- лічачы з выкарыстанай пад экспозытыву плошчай сьцен-- 
да 400 кв. мэтраў. Цяперашнія паўгадовыя паступленьні ў БД Музэй 
перавышаюць аснаўны фонд, які меўся пры яго адкрыцьці. Прыкла- 
дам, за летні час--ад І-га траўня да 15-га верасьня 1927 г.,- паступіла 
ў БД Музэй 2.899 экспонатаў. На жаль, вёска пакуль што абмяжоў- 
ваецца толькі дасылкай скарбаў, якія выкапваюцца з зямлі. Каштоў- 
ныя-ж для Музэю рэчы народнага мастацтва, у паняцьці нашага ся- 
лянства, яшчэ ня лічацца падыходзячымі экспонатамі для Музэю, чым 
тлумачыцца слабы доплыў іх у Музэй. 


Ш. 


У бягучы момант БД Музэй распарадкаваны на аддзелы. 

Аддзел Архэолёгічны. Асноўным і надзвычайна каштоўным у гэ- 
тым аддзеле зьяўляюцца першыя ў гісторыі архэолёгіі конкрэтныя 
знаходкі на Беларусі палеоліту (старакаменнага веку), адкрытыя архэ- 
олёгам Палікарповічам, у парэччы Сожу, каля в. Бярдыж. Знаходкі 
складаюцца з касьцей маманта, груба аббіваных крэмневых прылад і 
вугалькоў- рэштак вогнішча. Гэта паказвае на яўныя сьляды чала- 
века, які жыў на нашай зямлі адначасна з мамантам дзесяткі тысяч 
гадоў таму назад. . 

Архэолёгічны аддзел БД Музэю мае таксама даволі значныя ко- 
лекцыі каменных прылад нова-каменнага веку (нэоліту). Тут бачым 
каменныя сякеркі, малаткі, клінцы, нажы, скрабкі, наканечнікі да стрэл, 
шылы і іншыя каменныя вырабы. У проціўвагу вырабам стара-камен- 
нага веку, прылады новакаменнага веку добра апрацаваны, гладкія, 
шліфаваныя, а некаторыя маюць мастацка вырабленыя формы. 

Раскопкі курганоў-валатовак і гарадзішчаў даюць чысленныя зна: 
ходкі грывень, бранзалетаў, завушніц, пацерак і інш. Некаторыя з 
курганных і гарадзішных знаходак сьведчаць аб культуры жыхароў 
нашага краю за тысячу і болей гадоў таму назад. У гэтыя далёкія 
часы людзі нашага краю ўмелі і любілі хораша аздабляць дробныя 
рэчы з бронзы і серабра. Усе гэтыя рэчы сабраны выключна на абша- 
рах Беларусі. 

Аддзел Нумізматычны і сфрагістычны- грошы, мэдалі і пячаткі) 
налічае звыш 10.000 экспонатаў. Сабраны гэты аддзел выключна са 
скарбаў знойдзеных на Беларусі. Колекцыя МНумізматычнага аддзелу 
налічвае 3.000 экзэмпляраў, рэшта- дублікаты, прызначаныя на абмен 
з іншымі музэямі, у першую чаргу з нашымі краязнаўчымі музэЭямі. 

Монэты паказваюць, скуль і якія чужаземныя таргоўцы і як даўно 
прыяжджалі на Беларусь. Мы тут бачым монэты старой Грэцыі, Ры- 
му, Сярэдняй Азыі. Грэцкія, рымскія і Сярэдня-Азыяцкія монэты адно- 
сяцца да вельмі даўніх часоў: да П стагодзьдзя перад нашай эрай 
і да ХІ стагодзьдзя нашай эры. Далей ідуць ужо монэты з захаду-- 
нямецкія, чэскія, голяндэрскія, гішпанскія, польскія, із усходу- -маскоў- 
скія. Даволі багатая і цікавая колекцыя монэт кн. Літоўска-Бела- 
рускага. Таксама сабраны монэты б. Расійскай імпэрыі і папяровыя 
грошы, якія выходзілі ў часе імпэрыялістычнай вайны. 

Мастацкі аддзел--вельмі абшырны; ён складаецца з малюнкаў 
алейнымі фарбамі на палатне і дрэве, з акварэляй маляваных на па- 
перы і пэргаміне, гравюр, скульптуры выкананай у мармуры, бронзе, 
дрэве і гліне. Аддзел займае некалькі пакояў. Найбольшы пакой за- 
няты новачасным мастацтвам Беларусі. Тут бачым орыгінальныя творы 

мастакоў ураджэнцаў Беларусі: Сьлендзінскага, Рустэма, Арлоўскага, 
Гарэцкага, Рублеўскага, Ясінскага, Катарбінскага, Рушчыца, Багда- 
нава-Бельскага, Богуш-Састрэнцэвіча, Полазава, Вэйсэнгофа, Філіпо- 
віча, Станюты і інш. 

Старое мастацтва Беларусі пакуль што прадстаўлена выключна 
гістарычнымі портрэтамі. Есьць тут портрэты князёў-- Слуцкіх і Ра- 
дзівілаў, ваяводаў віленскіх і менскіх, гэтманаў, маршалкаў кн. Літоў- 
ска-Беларускага, а таксама цікавыя старасьвецкія дамскія портрэты. 

Два пакоі запоўнены орыгіналамі расійскай мастацкай школы; 
тут ёсьць работы расійскіх мастакоў з вялікімі імёнамі; Тропініна, 
Брюлова, Рэпіна, Серова, Макоўскіх, Айвазоўскага, Шышкіна, Леві- 
тана, Ярошэнкі, Семірадзскага, Машкова, Каровіна, Саврасова, Якобі, 
Лагоріо і інш. 

Саля старога заходня-эўропейскага мастацтва мае цікавыя орыгі- 
налы голяндзкіх, нямецкіх, ангельскіх, італьлянскіх, і францускіх ма- 
стакоў. 

Паркоўна-Архэолёгічны аддзел складаецца выключна з ікон піса- 
ных на Беларусі і па сваёй стылёвай цэльнасьці прадстаўляе вельмі ці- 
кавы збор. Ц. аддзел выяўляе скрысталізаваную школу беларускай 
іконапісі. Асаблівай рысай беларускага старасьвецкага іконапісаньня 
зьяўляецца раньняе яго набліжэньне да захаду. Найстарэйшы абраз 
(ікона пр. Ільлі) у гэтым: аддзеле адносіцца да. 1447 году. Далей ідуць 
іконы канца ХУІ, ХУП і ХУІІІ ст. Да цікавых належыць ікона з над- 
пісам: ,Гэты образ. Пакрава малявалі мужыкі вёскі Шалаеўкі: Якуб 
Кот з сынам Варфаламеем, году 1750“, абраз. выкананы ня горш та- 
гочасных заходня-эўропейскіх гэтага роду работ. 

Аддзел Этнографічны займае найбольшую салю ў Музэі. Тут саб- 
раны мастацкія тканіны-дываны, капы, посьцілкі, набожнікі і інш., а 
каля іх унізе стаяць кросны, калаўрот, прасьніца, сукала, бёрды і ўсякі 
іншы рыштунак, які служыць да прадзіва і ткацтва. Э другога боку 
салі, у вітрынах, прыгожыя жаночыя вопраткі- андаракі, гарсэцікі, са- 
рочкі, шнуры караляў. Далей верхняя мужчынская і жаночая воп- 
ратка- чорныя і белыя сьвіткі, паясы і паяскі, дзягі з калітамі і ша- 
бэтамі. Ганчарны куток мае ганчарскае кружала, а каля яго. фотогра- 
фіі, з якіх відаць увесь процэс вырабу палівы. Тут-жа разьмешчана і 
сама пава нашых барысаўскіх, аршанскіх, віцебскіх і слуцкіх ганча- 
роў. Асобны куток займаюць сьціпныя вырабы нашых вясковых бан- 
дароў. Куток бытавых рэчаў уключае ў сябе ад калёс і саней увесь 
гаспадарскі рыштунак- -мяліцы, бодні, кублы, корабы, кошыкі, рэшаты 
і г. п. Са зьнікшага быту маецца ў Музэі драўляная саха, лучнік, 
сьветач, батрацкія жорны і шмат іншага. 

Сярэднюю нішу салі займае сялянская хата з усімі яе прына- 
лежнасьцямі і з. адзетымі манэкенамі гаспадара і гаспадыні і дзіцем 
на ложку. 

Насупроць вялікай салі з сялянскім бытам, для параўнаньня ўла- 
джаны аддзел гарадзкога і памешчыцкага быту. Тут сабраны вельмі 
цікавыя вырабы старасьвецкіх цэхавых майстроў, -- шафы, ложка 
1679 г., цыновыя начыньні- талеркі, міскі, вазы, кубкі ХХІІ ст.; на 
сьценах вісяць гобэлены і кілімы работы ХУІІ ст. 

, урэшце, у абсыдзе, зьмяшчаецца аддзел , Стары Менск". Тут 
знойдзем харунгі цэхаў: кравецкага, ткацкага, шапавальнага, шкляр- 
скага, маслабойнага, кушнерскага. На сьцяне, у раме, вісяць граматы 
ў беларускай мове, пісаныя на пэргаміне ў канцы ХУІ ст, і ў пачатку 

ХХІІ ст. На 5-ці табліцах разьмешчаны выкапкі з' ракі Нямігі, між 
якімі маюцца нажы, відэльцы, ці як даўней у нас звалі іх--грабцы, 
падковы, замкі і інш. Далей ідуць рысаваныя і маляваныя відокі ста: 
рога Менску. 

Аддзел Старабеларускай Вайсковасьці--нядаўна пачаў будавацца; 
У ім знаходзяцца шчыты, каваныя са сталі, зброі, бярдышы, галя: 
барды, гэлмы і місюркі, кальчугі, самапалы, пісталеты і інш. 

Яўрэйскі Аддзел апошнімі часамі пераорганізаваны і займае 2 па: 
коі, у якіх прадстаўлены яўрэйскі быт і мастацтва. Тут маецца вельмі 
цікавае сабраньне стылёвых яўрэйскіх ханэкаў, блях, портрэтаў; яўрэй- 
скія рукапісныя кнігі на пэргаміне, старадрукі, пінкосы (летапісы) уся: 
кіх асоцыяцый, амулеты, вышыўкі, торы, таласы, ярмолкі і інш. 
У аддзеле мастацтва сабраны яўрэйскія тыпы, портрэты, малюнкі, за: 
рысоўкі, скульптура. 

Архіў БД Музэю мае рукапісныя кнігі, старадрукі, докумэнты, 
фотографіі, зарысоўкі, плякаты і інш. Да цікавейшых належаць- Ту- 
раўская Мінэя 1523 г., Слуцкае Эвангельле пісанае рукой слуцкага 
князя Юрага Алелькавіча, друк Швайпольта Фіоля 1491 г., Беларускі 
слоўнік Памвы Бэрынды, друкаваны ў Кутэйне ў 1653 годзе. 

Бібліотэка БД Музэю мае звыш 2.200 томаў прац аб мастац- 
тве, архэолёгіі, гісторыі, нумізматыцы, этнографіі, іконаграфіі, каталё- 
гаў усякіх музэяў і выставак і пэрыодычных навуковых выданьняў. 

Дзякуючы значнай мастацкай і гістарычнай цэннасьці БД Музэй 
наведвае значны лік працоўных. У сярэднім у месяц праходзіць праз 
Музэй ад 1.000 да 1.200 чалавек. 

ІУ. 

У 1926 годзе БД Музэй пастановай Саўнаркому залічан у склад 
Цэнтральных Рэспубліканскіх устаноў, а раней існаваўшыя муззі ў 
Віцебску, Магілеве і Гомелі падпарадкаваны, на правох філій (аддзя- 
леньняў), Цэнтральнаму БД Музэю. 

Гэткім чынам, апроч цэнтру ў Менску, БД Музэй мае яшчэ З 
аддзяленьні. Пакуль што падпарадкаваньне Цэнтральнаму Музэю яго 
аддзяленьняў чыста тэорэтычнае, але ў найбліжэйшы час будзе апра- 
цавана асобная інструкцыя, якая цясьней зьвяжа аддзелы БД Музэю 
з яго цэнтрам. У бягучы момант кожнае з аддзяленьняў уяўляе са- 
бой самастойную ўстанову. 

Па цэннасьці сабраных колекцый аддзяленьні ідуць у Гэткім 
парадку: 

Гомельскае аддзяленьне--гэта Музэй- Палац. Колекцыі яго зла- 
жыліся са скарбаў мастацтва, сабраных у палацы б. князёў Паскеві- 
чаў. Маюцца там высокай мастацкай вартасьці мармуровыя статуі, го- 
бэлены, абразы (пераважна портрэты), міньятуры, парцэляна, мэблі, 
бронза і, урэшце, вялікае сабраньне касьцей маманта. Пры Музэі-- 
бібліотэка, якая налічае да 20.000 томаў кніг, пераважна ў чужазем- 
ных мовах. 

Віцебскае аддзяленьне мае багаты нумізматычны габінэт, саб- 
раньне гем, пячатак, пярсьцёнкаў, зброі, ікон; зачаткі галярэі абразоў, 
этнографічны аддзел, архэолёгічны, колекцыю масонскіх знакаў. Пры 
Музэі ёсьць біблістэка, якая налічае да 15.000 кніг. 

Магілеўскае аддзяленьне мае вялікае сабраньне царкоўнай ста- 
расьветчыны, этнографічны аддзел, аддзел фізычны, значную біб- 
ліотэку. 

Бязумоўна Беларускі Дзяржаўны Музэй мае шмат недахопаў: у 
ім яшчэ няма поўнага адбітку нашага мінулага і бадай зусім адсутні- 
чае аддзел сучаснай прамысловасьці і сельскай гаспадаркі. Задачай 
Беларускага Дзяржаўнага Музэю ў бліжэйшай будучыне зьяўляецца 
зьнішчэньне паказаных недахопаў. Дзеля далейшага разьвіцьця Музэю 
ёсьць вялікія пэрспэктывы: шпаркі ўзрост прамысловасьці і сельскай 
гаспадаркі, культурнага будаўніцтва і разьвіцьцё шырокай грамадз- 
касьці працоўных- усё гэта пад ідэёвым кіраўніцтвам Компартыі па- 
вінна дапамагчы шырокаму разгортваньню музэйнай справы. 





.Ю. Сацункевіч. 


Музэй рэволюцыі к дзесяцігодзьдзю 
Кастрычніка. 


і Адчыненьне Музэю рэволюцыі БССР адбылося 2 траўня 1926 г. 
Ідэя організацыі музэю зарадзілася яшчэ ў пачатку 1925 г., калі ў су- 
вязі з падрыхтоўкай да сьвяткаваньня 20 гадавіны 1905 году ўда-- 
лася сабраць шмат надзвычайна каштоўных гістарычных матар'ялаў і 
докумэнтаў, якія адбіваюць тую ці іншую эпоху ў рэволюцыйнай 
барацьбе, паасобныя моманты з жыцьця і гісторыі розных партый, 
якія працавалі як у Расіі, так у прыватнасьці і на Беларусі,--розных 
проклямацый, часопісаў, плякатаў, лістовак, фотографій і г. д. 

Перад гістпартам ЦК КП(б)Б, які кіраваў гэтай працай, паўстала 
пытаньне аб неабходнасьці захаваць і распрацаваць увесь гэты багаты 
матар'ял, тым самым даючы магчымасьць шырокім працоўным масам 
азнаёміцца і вывучаць яго. 

Такім чынам, падрыхтоўчая праца да адчыненьня музэю вялася 
ў двох напрамках: 

Папершае, і надалей вялося зьбіраньне гістарычна-рэволюцый- 
ных матар'ялаў і докумэнтаў, якія могуць характарызаваць гісторыю 
рэволюцыйнага руху і жыцьця партыі. Гэта праца надзвычайна ўсклад- 
нялася тым, што дзякуючы шматлічным эвакуацыям і окупацыям 
большасьць матар'ялаў была вывезена з Беларусі ў РСФСР і шмат 
з іх загінула. Для адшуканьня вывезеных з БССР матар'ялаў было на- 
ладжана некалькі камандыровак у гарады, галоўным чынам, у Маскву 
і Ленінград (гэтыя камандыроўкі мелі яшчэ той вынік, што практыка 
маскоўскага і ленінградзкага музэяў рэволюцыі ў значнай меры была 
прынята пад увагу і скарыстана). 

Значныя цяжкасьці былі зьвязаны з процэсам зьбіраньня ма- 
тар'ялаў, якія знаходзіліся ў паасобных таварышоў- удзельнікаў рэ- 
волюцыйных падзей; гэтыя матар'ялы спачатку паступалі вельмі слаба. 

Падругое, падрыхтоўчая праца вялася па лініі падліку экспона- 
таў, якія ўжо былі, іх апрацоўкі і прывядзеньня ў належны парадак. 

Да дня адчыненьня музэю было апрацавана для выстаўкі звыш 
тысячы экзэмпляраў розных экспонатаў, што складала вельмі нязнач- 
ную частку ўсяго сабранага матар'ялу. За год працы музэю: коль- 
касьць экспонатаў грандыёзна ўзрасла і ў сучасны момант дасягае да 
10.000; праца па падліку матар'ялаў, якія набыты за апошні час, яшчэ 
ня скончана. 1 ва ч 

Матар'ялы музэю даволі поўна адбіваюць рэволюцыйны рух, па- 
чынаючы з эпохі дэкабрыстых і канчаючы: пасьлякастрычнікавым пэ- 
рыодам. Прадстаўлена таксама эпоха Пугачова і Сьцяпана Разіна. 

Прыводзім сьціслую характарыстыку матар'ялаў, якія ёсьць 
у музэі. 

Па гісторыі дэкабрыстых: портрэты ўдзельнікаў руху, літаратура, 


54 НАШ КРАЙ М 10 


ША 


якая зьмяшчае падрабязныя біографічныя весткі аб дэкабрыстых, аб 
іх програме, судзе над імі, аб іх жыцьці і ссылцы. 

Портрэты і літаратура аб петрашэўцах; портрэты і літаратура аб 
народніках, у тым ліку і некаторыя друкаваныя проклямацыі. 

Матар'ялы, якія высьвятляюць пачатак соцыял-дэмократычнага 
руху ў Расіі: фотографіі і портрэты правадыроў ,Черного передела“, 
,Южно-русского рабочего союза" , ЎСеверно-русского рабочего союза“, 
групы ,Освобождение труда", ,Группы борьбы за освобождение ра- 
бочега: класса“, рабочыя камітэты ў Кіеве, Ленінградзе, Маскве і г. д. 
Ёсьць некаторыя проклямацыі і іншая падпольная літаратура, якая 
выдавалася гэтымі організацыямі. 

Фотографіі і портрэты рэволюцыйных дзеячоў 1905 г. і падполь- 
ная літаратура гэтай эпохі, 


Ёсьць шмат матар'ялаў аб жыцьці і дзейнасьці Ў. І. Леніна: фо- 
тографіі, портрэты, мастацкія малюнкі, творы Ільліча і аб Ільлічу; на- 
огул, ленінскі аддзёл параўнальна багата прадстаўлены ў музэі. 

Сабрана шмат ілюстрацыйных і літаратурных матар'ялаў, якія ха- 
рактарызуюць эпоху лютаўскай і асабліва Кастрычнікавай рэволюцыі. 

У Беларускім аддзеле музэю. мы маем: фотографіі народнікаў, 
якія працавалі на Беларусі; фотографіі, проклямацыі і падпольныя вы- 
даньні, якія характарызуюць эпоху зараджэньня яўрэйскага рабочага 
руху ў Заходнім краі і працу ,бунду"; фотографіі і портрэты най- 
больш выдатных рэволюцыйных дзеячоў Беларусі з моманту лютаў- 
скай рэволюцыі да гэтага часу і іх біографіі, і цэлы шэраг архіўных 
матар'ялаў эпохі лютаўскай і Кастрычнікавай рэволюцый на Беларусі; 
далей музэй мае жандарскія справы па Віцебскай губ. з пачатку 900-х 
гадоў да 1917 г. і копіі жандарскіх зводак па Менскай, Магілеўскай, 
Горадзенскай, . Віленскай. губ. за 1905 г.; матар'ялы, якія характары- 
зуюць працу бальшавікоў на Заходнім фронце ў пэрыод лютаўскай 
рэволюцыі; протоколы зьездаў і конфэрэнцый КПБ (на жаль, ня ўсё 
ўдалася сабраць); урэшце, комплекты газэт (таксама няпоўныя), якія 
выходзілі на Беларусі ў пэрыод 1917--21 г.г. 

Есьць докумэнты і матар'ялы аб працы нацыянальных організа- 
цый: соцыял-рэволюцыянэраў, беларускай соцыялістычнай грамады, 
с.-д. польскай партыі, латыскай с.-д. партыі, ёсьць фотографіі і доку- 
мэнты, якія адбіваюць партызанскі рух на Беларусі; ёсьць матар'ялы, 
малюючыя ,працу" белагвардзейцаў на Беларусі, адозвы, фотографіі 
звверскай расправы белагвардзейцаў і г. д. 

Урэшце ўдалася сабраць матар'ялы, якія ілюструюць савецкае 
будаўніцтва на Беларусі. 

Мы маем у музэі 10 мастацкіх малюнкаў вялікага разьмеру і га- 
лярэю портрэтаў правадыроў рэволюцыі. 

Нядаўна набыт малюнак ,прарыў Будзённым польскага фронту". 
У бліжэйшы час, магчыма, будзе набыт твор мастака Кустодзіева 
«Праддзьвер'е Кастрычніка”. 

Наогул праца па папаўненьні музэю гістарычнымі докумэнтамі, 
матар'яламі і мастацкімі экспонатамі праводзіцца бязупынна. Перад 
музэем “стаіць яшчэ заданьне пабудаваць шэраг куткоў: профэсыя- 
нальнага руху, моладзі, Чырвонай арміі, жаночага руху, комуністыч- 
нага” руху “на Захадзе і. Усходзе і г. д. Ў гэтым кірунку неабходна за- 
вастрыць увагу. На гэта паказваюць і навядальнікі музэю ў ,кнізе за- 
пісаў уражаньняў". 

Так, напр., вучні фабзавуча поліграфвытворчасьці заўважваюць: 

....ёсьць і недахопы: няма спэцыяльнага кутка руху моладзі, ня відаць, які ўдзел 
прыймала моладзь у рэволюцыйным руху”... 

Політэмігранты Заходняй Беларусі і Польшчы пішуць: 

... мала матар'ялаў аб працы Компартыі Заходняй Беларусі, адсутнічаюць матар'ялы 
аб яе дзейнасьці на тэрыторыі, захопленай белапалякамі; мала матар'ялаў аб контррэво- 
люцыі і бандытызьме на Беларусі"... 

Чырвонаармейцы, якія наведваюць музэй, таксама лічаць, што 
мала матар'ялаў аб окупацыі Беларусі палякамі і г. д. 

Але, пры абмяркоўваньні пытаньня аб пашырэньні музэю ці адчы- 
неньні якіх-небудзь новых аддзелаў, мы сустракаем шэраг перашкод, 
і самай галоўнай з іх зьяўляецца вельмі малы разьмер памяшканьня. 
Мы стаім перад фактам, калі нова набытыя экспонаты абсолютна 
няма дзе захоўваць. На гэта неабходна зьвярнуць увагу і паставіць 
пытаньне аб адшуканьні памяшканьня. 

З гэтай самай прычыны пры музэі дагэтуль няма габінэту, дзе 
магчыма было-б сыстэматычна вывучаць рэволюцыйны рух і займацца 
навуковай апрацоўкай сырых гістарычных матар'ялаў, якія будучы 
музэйнай рэдкасьцю, ні ў якім разе ня могуць быць узяты з музэю. 
Адсутнасьць навуковага габінэту робіць іх покуль што недаступнымі 
для выкарыстаньня і навуковай апрацоўкі: Пры музэі нават няма воль- 
нага пакою, які можна было-б скарыстаць для архіву, а між тым 
колькасьць архіўных матар'ялаў расьце з кожным днём. Усё гэта кажа 
за тое, што: пытаньне аб пашырэньні памяшканьня музэю стаіць вельмі 
гостра; з пашырэньнем яго бязумоўна будуць зьнішчаны недахопы 
ў працы, якія цяпер галоўным чынам упіраюцца ў недастачу памяш- 
каньня. 

Такім чынам, адным з галоўных заданьняў музэю на бліжэйшы 
час ёсьць пашырэньне памяшканьня і ў сувязі з гэтым адчыненьне 
новых аддзелаў і папаўненьне старых большай, па магчымасьці, коль- 
касьцю матар'ялаў. 

Трэба сказаць, што ў гэтых адносінах музэю неабходна допа- 
мога грамадзянства. Мы лічым, што шырокія масы рабочых 1 сялян 
павінны прыняць самы актыўны ўдзел у зьбіраньні гістарычных ма- 
тар'ялаў і докумэнтаў нашай эпохі, Музэй чакае і патрабуе ад шыро- 
кіх працоўных мас беражлівых і сьвядомых адносін да такіх доку- 
мэнтаў. 

Ня менш цікавы для музэю матар'ялы, якія адбіваюць савецкае 
будаўніцтва на Беларусі і нашы дасягненьні на гаспадарчым фронце, 
усякія фотоздымкі ці мастацкія зарысоўкі падзей, якія маюць грамадз- 
кае значэньне ці малююць найбольш важныя моманты нашага полі- 
тычнага, грамадзкага і гаспадарчага жыцьця. Цяпер я дазволю сабе 
спыніцца на другой, ня менш важнай працы музэю, тэта на задачы 
прыцягненьня ўвагі шырокіх рабоча-сялянскіх мас, чырвонаармейцаў і 
вучнёўскай моладзі да таго багатага матар'ялу, які адбівае шматвяко- 
вую барацьбу прыгнечаных за сваё вызваленьне; перад намі было за- 
даньне даць магчымасьць працоўным навочна азнаёміцца з гісторыяй 
гэтай вызваленчай барацьбы, лепш уявіць той ці іншы этап” гэтай 
барацьбы. 

Наведваньне музэю ў першы год яго існаваньня было параў- 
нальна вялікае; у летнія месяцы г.г. у сувязі з перарывам, яно не- 
калькі зьнізілася, але за апошнія паўтары-два месяцы: зноў можна заў- 
важыць ажыўленьне. З часу адчыненьня музэю яго наведала: звыш 
15.000 чалавек, у большасьці выпадкаў групамі (каля 500 экскурсій), 

хоць досыць значны лік быў адзіночнага наведваньня музэю. У пера- 
важнай большасьці экскурсанты---рабочыя організацыі, чырвонаар- 
мейцы 1 вучнёўская моладзь. За ўваходу музэй бярэцца плата: з адзі- 
ночак па 15 к., з экскурсантаў па 10 к. Рабочыя організацыі звы- 
чайна плацяць з сум культфонду. Ад платы вызваляліся толькі чырво- 
наармейцы і вучні, якія прыходзілі ў музэй організаваным парадкам, 
Усяго за гэты час было вызвалена ад платы 19.000 наведаўшых музэй 
і толькі 2.000 чалавек наведала музэй за плату, што дало зусім ня- 
значную суму ў 200 руб., г. зн. фактычна нічога рэальнага для музэю. 
А між тым, практыка паказвае, што ўстанаўленьне платы, хоць і та- 
кой нізкай, часта зьяўляецца сур'ёзнай перашкодай да наведваньня 
музэю; з прычыны гэтага, прыдзецца, здаецца, паставіць пытаньне аб 
мэтазгоднасьці ўстанаўленьня платы за наведваньне. 

Групы, якія наведваюць музэй, абслугоўваюцца двума навуковымі 
працаўнікамі, якія даюць неабходныя тлумачэньні па кожным аддзеле, 
адказваючы адначасна на пытаньні, якія вынікаюць у слухачоў, 

Усе, хто наведваюць музэй, адзначаюць яго дадатныя 1 адмоўныя 
бакі ў спэцыяльна для гэтага заведзенай кнізе. ; 

Цікава: прывесьці некаторыя вытрымкі з гэтае кнігі, якія сьвед- 
чаць, што музэй за кароткі час працы пасьпеў стварыць вакол сябе 
пэўны погляд пролетарскай грамадзкасьці, заваяваць сымпатыі шыро- 
кіх мас рабочых і сялян. Вось найбольш яскравыя: 

Экскурсанты-сяляне Падгайскага і Сеньніцкага с. с. у ліку 20 ча- 
лавек пішуць: 

«Агульнае ўражаньне добрае, асабліва спадабалася адбіцьцё эпохіг прыгону- эпохі 
найвялікшай эксплёатацыі сялян. Яна нам вельмі блізка і зразумела. З захапленьнем 
прасачылі барацьбу працоўных. Яе паасобныя этапы загартоўваюць нас на новую ба- 
рацьбу за вызваленьне нашых братоў- заходніх сялян ад прыгнёту буржуазіі“. 

Рабочыя дрожджа-вінакурнага заводу ,Пролетары" падкрэсьлілі: 

«Уражаньне ад муззю добрае. Музэй практычна паказвае шлях да вывучэньня 
гісторыі рэволюцыйнага руху і гісторыі партыі. Пажадана наладжваць пабольш такіх зк- 
скурсій, яны рабочаму шмат чаго даюць". 

Рабочая моладзь фабзавучу поліграфвытворчасьці піша: 

гНам, маладым рабочым, музэй навочна паказаў, як рос і шырыўся рабочы рух 
у Расіі, як зараджалася компартыя, як яна разьвівалася, Яскрава адбіт захват улады ра- 
бочымі пад кіраўніцтвам бальшавікоў. Той матар'ял, які быў нам знаём у раскіданым 
выглядзе, цяпёр пры наведаньні музэю сыстэматызаваўся і аформіўся. 

. Чырвонаармейцы Х палка: 

«Музэй добра малюе факты рэволюцыйнага руху ў Расіі і на Беларусі. Экскур- 
сія дала нам багата ў нашай палітвучобе". 

Працаўніцы Беларускага Дзяржаўнага Унівэрсытэту: 

«Засталіся вельмі задаволенымі абстаноўкай музэю. Некаторыя працаўніцы гава- 
рылі, што музэй перанёс іх у тую гарачую зпоху дзейнасьці рэволюцыянэраў і? як-бы 
даў перажыць усе этапы рэволюцыі. У агульным і цэлым уражаньне самае добрае". 

Вучні 2-ой вячэрняй школы: 

«Матар'ялы цікавыя. Наша моладзь з вялікай зацікаўленасьцю глядзела і слухала. 
Ёсьць і недахопы: сьвет асьвятляе толькі сярэдзіну пакою, бакавыя малюнкі і аддзелы 
застаюцца ў цені, неабходны баковыя лямпачкі. Скульптуры мала: Групаводы добрыя". 

Політэмігранты Заходняй Беларусі і Польшчы адзначаюць на- 
ступнае: 

«Музэй дае поўны малюнак гісторыі рэволюцыйнага руху ў Расіі. Недахопы: 1) ад- 
сутнасьць статыстычных і наяўных матар'ялаў па вывучэньні гэтага руху; 2) адсутніча- 
юць матар'ялы аб дзейнасьці компартыі Заходняй Беларусі і Польшчы; З)“ мала матар'я- 
лаў аб контррэволюцыі і бандытызьме на Беларусі (беларускі народны ўрад, Балаховіч 
і інш.). Тлумачэньні некалькі павярхоўныя". 

Піонэры атраду нархарч: 

«Наогул спадабалася ўсё, але больш усяго: ленкуток, орыгінальны  портрэт 





Маркса, Леніна і Троцкага, Спадабаліся малюнкі паўстаньняў 1863 і 1905 г.г. Прыцягва- 
юць увагу: куток паліткатаржаніна, ланцугі і ручны падпольны друкарскі варштат". 

Можна прывесьці яшчэ шмат запісаў, якія яскрава сьведчаць, на- 
колькі сваечасовы пастаўленыя музэем заданьні, але і вышэйпры- 
ведзеных зусім досыць, каб з упэўненасьцю сказаць, што музэй добра 
выканаў гэтыя заданьні і правёў вялікую працу па пашырэньні сярод 
шырокіх працоўных мас рабочых і сялян ведаў аб гэраічнай барацьбе 
рабочае клясы і па гісторыі компартыі, пад кіраўніцтвам якой проле- 
тарыят узяў уладу ў свае рукі. 

У сучасны момант музэем прароблена вялікая праца па падрых- 
тоўцы да сьвяткаваньня дзесяцігодзьдзя Кастрычнікавай рэволюцыі. 
У гэтых мэтах быў адрамантаваны шэраг пакояў, абсталявана выстаўка 
матар'ялаў па гісторыі Кастрычнікавай рэволюцыі, для чаго куплены 
плякаты, фотоматар'ялы і г. д. 

У сьвяткаваньні Кастрычніка Музэй рэволюцыі паставіў сабе за- 
даньнем па магчымасьці шырэй разгарнуць працу па вывучэньні і 
высьвятленьні падзей, якія адбыліся ў сувязі з Кастрычнікавым пера- 
варотам у 1917 годзе. 


Г. Аляксандраў. 


Краязнаўчыя музэі і дзесяцігодзьдзе 
Кастрычнікавай Рэволюцыі. 


Краязнаўчая праца, якая разгарнулася за апошнія гады, выклікала 
на мясцох патрэбу ў організацыі краязнаўчных музэяў. Апошнія ўзьніклі 
і разьвіваліся не па ініцыятыве зьверху, а па ініцыятыве самых месц, 
што лепш за ўсё сьведчыць аб іх неабходнасьці і сваечасовасьці. Ня 
толькі акруговыя цэнтры, але і раённыя ўжо заклалі фундамэнт для 
краязнаўчых музэяў. 

У. пачатку бягучага году па вестках ЦБК існавалі на тэрыторыі 
БССР наступныя музэі: 

Акруга: Музэі. 

Аршанская . 
Бабруйская . 
Віцебская . 
Калінінская. - 
Магілеўская. 
Мазырская . 
Менская 

. Полацкая 

. Слуцкая 


У паказаных 18 музэях знаходзіцца да 12.000 розных экспонатаў. 

Належным чынам організаваць і наладзіць музэйную справу не- 
магчыма з прычыны адсутнасьці памяшканьняў. Музэі, дзякуючы гэтаму, 
ня могуць выканаць сваё назначэньне і экспонаты іх недаступны для 
агляду і вывучэньня. 

Музэі, якія зьяўляюцца краязнаўчымі па сваім назначэньні і 
зьместу,--ня толькі кунсткамэры, але перш за ўсё ўстановы, якія да- 
памагаюць насяленьню разабрацца ў акаляючых абставінах і вывучыць іх. 
З гэтага боку музэі зьяўляюцца падсобнымі ўстановамі для нашых 
працоўных школ. 

Вытворчы ўхіл асабліва рэльефна выявіўся ў Бабруйскім і Магі- 
леўскім музэях, у якіх сабраны модэлі мясцовых фабрык і заводаў, 
выяўлены процэсы вытворчасьці і г. д. Бязумоўна, вызначаны ўхіл мае 
ўсе шансы для далейшага пладатворнага разьвіцьця. 

Захоўваючы і зьбіраючы ўсе найбольш важныя факты і падзеі 
мясцовай экономікі і культуры, краязнаўчыя музэі павінны ўзяць на 
сябе заданьне- організаваць вучот, зьбіраньне і захаваньне матар'ялаў, 
якія зьвязаны з 10 гадавінай Рэволюцыі. Тут перад нашымі музэямі 
высоўваецца шэраг чарговых задач; Дзесятая гадавіна Кастрычнікавай 
рэволюцыі павінна выявіць з аднаго, боку нашы дасягненьні ў розных 
галінах гаспадарчага і культурнага жыцьця за мінулае дзесяцігодзьдзе; 

з другога боку- выкрыць тыя магчымасьці, якія забясьпечваюць наша 
далейшае разьвіцьцё па шляху гаспадарчага 1 культурнага будаўніцтва. 
З гэтага пункту погляду нашы краязнаўчыя музэі павінны падыйсьці 
да вывучэньня і захаваньня вынікаў мінулага дзесяцігодзьдзя. 

Нязьлічымы цяжкасьці і этапы, праз якія прашла наша барацьба 
за мірную працу, але гэта дзесяцігодзьдзе ўжо ззаду; тым больш 
трэба нам, удзельнікам і сьведкам гэтых гадоў, зафіксаваць іх у найбольш 
рэльефнай форме для будучых пакаленьняў. Гэта задача ляжыць на 
краязнаўчых музэях, якія павінны ня толькі захоўваць, але перш за 
ўсё вучыць. 

гампэрыялістычная і грамадзянская вайна прашлі як па ўсёй тэ- 
рыторыі БССР у цэлым, так і па асобных яе мясцовасьцях і раёнах. 
Кожны горад, вёска, мястэчка маюць шмат сьлядоў мінулай барацьбы 
як у докумэнтах, так і ў памяці грамадзян. Газэты і лістоўкі, прокля- 
мацыі і плякаты, загады і цыркуляры, удзел у партызанскай барацьбе, 
гвалты ў пэрыод окупацыі-- ўсё гэта неабходна самым акуратным спо- 
сабам зьбіраць, запісваць і захоўваць. Гэтая праца ўжо часткова право- 
дзіцца ў нашых буйных цэнтрах; неабходна, каб яна ахапіла і нашы 
ггеографічныя" нізы- вёскі і мястэчкі, неабходна ўцягнуць у яе актыў- 
ныя мясцовыя сілы. 

Пэрыод вайсковага комунізму і грамадзянскай вайны выклікаў 
пэртурбацыі ва ўсім народна-гаспадарчым організьме нашай Рэспублікі, 
Пэрыод будаўніцтва і аднаўленьня нашай гаспадарчай моцы выклікаў 
да жыцьця мясцовыя сілы і закладзёныя ў іх творчыя магчымасьці. 
Абодвы гэтыя пэрыоды, надзвычайна важныя, як навочны вопыт вы- 
яўленьня соцыяльнай энэргіі, павінны знайсьці свой адбітак у зафік- 
саванай форме. 

Становішча сельскай гаспадаркі раёну і акругі за гэтыя гады, 
пранікненьне машыны на вёску, рост мясцовай і дзяржаўнай прамыс- 
ловасьці, разьвіцьцё коопэрацыі, дробная саматужная прамысловасьць-- 
усё гэта ў докумэнтальнай форме павінна быць сабрана, падлічана 
і захавана. Справаздачы дзяржаўных устаноў і органаў, якія зьвязаны 
з мясцовай гаспадаркай,- Наркамзем, СНГ, Белкоопсаюз і інш., іх ор- 
ганаў на мясцох,- увесь гэты матар'ял павінен знаходзіцца ў мясцовым 
краязнаўчым музэі. 

Тое самае трэба сказаць і адносна нашага культурнага росту. 
Шырака разгарнутая сетка асьветных і мэдыцынскіх устаноў--ад пры- 
мітыўнай школы і хаты-чытальні да вышэйшых навучальных устаноў, 
ад фэльчарскага пункту да дасьледчага мэдыцынскага інстытуту- -ўсё 
гэта ў форме карт, дыяграм, павінна быць зафіксавана ў мясцовым 
краязнаўчым музэі. 

У першую чаргу павінен быць сабран і захован матар'ял, які не- 
пасрэдна выклікан сьвяткаваньнем 10 гадавіны рэволюцыі на мясцох. 
Усё тое, чым у тэй ці іншай форме будуць выяўляць мясцовыя ўста- 
НОВЫ і організацыі свае адносіны да сьвята-усё гэта павінна быць 
сабрана ў адным кутку музэю. Спэцыяльныя выданьні, плякаты, фото- 
графіі, корэспондэнцыі аб правядзеньні сьвята і г. д.- усё гэта неабходна 
зьбіраць і захаваць. 

Мы думаем, што для правядзеньня ўсяе гэтае працы неабходна 
пры мясцовых краязнаўчых т-вах організаваць спэцыяльныя камісіі з 
прадстаўніцтвам зацікаўленых устаноў. Гэтыя камісіі павінны быць 
організаваны цяпер-жа, каб ня страціўся каштоўны матар'ял, каб яго 

не засьціг сумны лёс іншых гадавін і памятных момантаў у гісторыі 
нашай экономікі і культуры. 

Мы ўжо маем на ўвазе спробу францускага ,Т-ва вывучэньня 
францускай рэволюцыі", якое разгарнула шырокую працу па выву- 
чэньні Вялікай рэволюцыі ў паасобных дэпартамэнтах, комунах і г. д. 
Наша задача куды шырэй. Для нас Кастрычнікавая рэволюцыя- -не 
застыгшая гісторыя, а жывая сучаснасьць; тым шырэй павінны быць 
тыя пласты насяленьня, якія зацікаўлены ў фіксацыі і захаваньні яе 
матар'ялаў. 

Добра будзе, калі мясцовыя краязнаўчыя т-вы, якія абапіраюцца 
на актыўныя элементы мясцовага грамадзянства, прымуць высунутую 
задачу, як актуальную і прыступяць да яе тэрміновага выкананьня, 





г М. Мялешка. 

Архівы БССР за І0д год Кастрычніка. 


Кастрычнікавая рэволюцыя застала архівы Беларусі ў самым бес- 
парадковым становішчы. Толькі старадаўныя архіўныя матар'ялы ў 
дарэволюцыйны час былі сабраны ў Беларусі і зьмешчаны ў Віленскі 
Цэнтральны Архіў старадаўных актаў і часткай адпраўлены ў, Маскву 
і Ленінград. Архівы-ж ХІХ стагодзьдзя знаходзіліся ў веданьні тэй 
установы, ад якой яны адлажыліся. Ня было ніякага спэцыяльнага 
органу, які-б ведаў усімі архіўнымі матар'яламі і, вядома, у часы рэ- 
волюцыі і окупацый Беларусі архівы шмат пацярпелі, застаўшыся ні- 
кому невядомым матар'ялам, раскіданым часткамі па гарадох і мяс- 
тэчках Беларусі. 

Кастрычнікавая рэволюцыя, замацаваўшы савецкую ўладу, дала 
штуршок да організацыі архіўнай справы. І чэрвеня 1918 г. быў пад- 
пісаны Ў. І. Леніным дэкрэт аб утварэньні галоўнай архіўнай управы 
і правядзеньні цэнтралізацыі архіваў. Па прынцыпах гэтага дэкрэту 
пачалося ўпарадкаваньне архіваў на Віцебшчыне і Магілеўшчыне, якія 
тады ўваходзілі ў склад РСФСР. На Меншчыне, дзе да 1920 году ішла 
грамадзянская вайна, архівы заставаліся бяз усякага ведама і больш 
іншых былі разбураны. З аднаўленьнем БССР у 1920 г. пачынаецца 
архіўная праца і на Меншчыне. Была ўтворана архіўная сэкцыя пры 
НКАсьветы, якая правяла значную працу па ахове архіваў. Але 
сэкцыя гэта ня мела ні адпаведнага памяшканьня пад архівы, ні срод- 
каў, каб павясьці плянамерную організаваную працу па ўпарадкаваньні 
архіваў. 

У студзені 1921 году СНК БССР, у мэтах аховы архіваў, выдаў 
пастанову, па якой усе дзяржаўныя савецкія ўстановы павінны былі 
прыняць крокі да таго, каб спыніць зьнішчэньне архіваў, якія знахо- 
дзіліся ў іх. Па гэтай пастанове нагляд зя архівамі даручаўся Наркам- 
асьветы, але гэтая пастанова ня дала рэальных вынікаў дзеля таго, што 
ня было сродкаў для яе ажыцьцяўленьня. Архівы ўсё яшчэ заставаліся 
раскіданымі па сырых сутарэньнях і іншых мясцох, дзе яны псаваліся. 

Сталая праца па ўпарадкаваньні архіваў пачалася толькі з вы- 
даньнем ЦВК БССР 12-га верасьня 1922 году Палажэньня аб Цэнтр- 
архіве БССР. Па гэтай пастанове Цэнтрархіў перайшоў у непасрэднае 
ведама ЦВК БССР, было організована Архіўнае Кіраўніцтва, якое стала 
ведаць усімі архівамі ў БССР. Ставілася ў абавязак у кожным павеце 
ўтварыць павятовы архіў. 

З гэтага часу пачынае організоўвацца архіўная праца і концэн- 
травацца архіўныя матар'ялы ў адпаведных архівах. Усе архіўныя ма- 
тар'ялы бяруцца на строгі вучот і здаюцца пад ахову і адказнасьць 
тэй установы, у будынку якой знаходзіўся гэты архіў. Сыстэматычна 
пры ўдзеле міліцыі, вылаўліваюцца архіўныя матар'ялы, якія за гэты 
час папалі на рынак гандляром, і вінаватыя прыцягваюцца да адказ- 

насьці па суду. Былі зроблены захады да адводу пад цэнтральныя 
архівы неабходных памяшканьняў і іх абсталяваньня. Было прыступ- 
лена безадкладна да перавозкі архіўных фондаў у архівасховы Цэнтр- 
архіву. Гэтую пасьпешную працу вымушан быў Цэнтрархіў рабіць яшчэ 
і дзеля таго, што з утварэньнем Цэнтрархіву БССР савецкія ўстановы, 
у веданьні якіх знаходзіліся архіўныя матар'ялы, настойліва запатра- 
бавалі ад Цэнтрархіву забраць ад іх гэтыя архівы і аслабаніць ім 
памяшканьне. 

У Менску былі адведзены пад архівы два былых манастыры. 
Адзін з іх быў заняты ўжо архівамі старых судовых устаноў, які ў 
далейшым быў пашыраны і організованы ў Менскі Гістарычны Архіў, у 
якім зараз разьмешчаны ўсе губэрскія і некаторыя павятовыя дарэво- 
люцыйныя архівы Меншчыны. У другім манастыры згрупованы архівы 
пасьля Кастрычнікавай рэволюцыі, галоўным чынам цэнтральных уста- 
ноў і зараз організованы ў Цэнтральны Архіў Кастрычнікавай Рэволюцыі. 

Неабходна было ў паветах утварыць архіўныя філіалы і павясьці 
на месцы працу па ўпарадкаваньні архіваў на павеце, дзеля таго, што 
тут знаходзіліся каштоўныя ў навуковых і практычных адносінах ар- 
хіўныя матар'ялы. На паветах складаліся валасныя архівы, якія зьмя- 
шчалі веды. да экономікі быту і права беларускага сялянства. Па бы- 
лых панскіх маёнтках знаходзіліся архівы, якія давалі нам даныя аб 
гаспадарцы панскіх экономій. Па старых манастырох і цэрквах знахо- 
дзіліся матар'ялы, якія сьведчылі нам: аб рэлігійнай барацьбе, аб зям- 
ляўладаньні гэтымі манастырамі і царквамі і інш. У самым павятовым 
горадзе ад павятовых устаноў дарэволюцыйнага часу заставаліся архіў- 
ныя матар'ялы, якія маглі мець ня толькі гістарычную значнасьць, але 
і практычную. Апроч гэтага вельмі каштоўнымі былі архівы першых 
савецкіх устаноў, дзе адбілася і грамадзянская вайна і рэволюцыйнае 
будаўніцтва. Усё гэта неабходна было выявіць, зрабіць вучот, перавезьці 
у адно месца і прыводзіць іх у належны парадак. У самым канцы 
1922 і з пачатку 1923 году вядзецца організацыя пры прэзыдыумах 
павятовых выканаўчых камітэтаў архіўных аддзяленьняў, даюцца ін- 
струкцыйныя прадпісаньні аб значэньні і задачах архіўнай працы на 
паветах і г. д. 

Умацоўваючы сваё палажэньне, павятовыя архівы пачынаюць пры- 
водзіць у парадак архівы, забясьпечваюць за сабой памяшканьні пад 
архівы, абсталёўваюць іх паліцамі і пачынаюць звозіць туды архіўны 
матар'ял, як дарэволюцыйных часоў, так і першых гадоў савецкіх уста- 
ноў. Разам з гэтым зварочваецца ўвага ня толькі на самыя гарадзкія 
павятовыя архівы, але і на раскінутыя па валасьцёх. У першую чаргу 
Цэнтрархіў БССР распрацаваў самую дэтальную анкету для выяўленьня 
і вучоту старых валасных архіваў, Па гэтай анкеце былі зроблены 
абсьледваньні амаль што ўсіх валасьцей і паложаны канец зьнішчэньню 
валасных архіваў, якія яшчэ ўцалелі да гэтага часу. 

У гэты-ж самы час былі прыняты захады да зьбіраньня памешчыц- 
кіх архіваў, якія засталіся на Беларусі, Як вядома, шмат хто з бела- 
рускай шляхты ўладаў каштоўнымі архіўнымі зборамі. Архівы Люба- 
мірскіх, Радзівілаў, Храптовічаў, Хмараў, Ельскіх і іншыя мелі ў сабе 
цікавейшыя першакрыніцы да гісторыі гаспадаркі, сялянскага быту, 
часоў прыгонаў і інш. 

На жаль, у першыя гады рэволюцыі архівы гэтыя былі страчаны:. 
частка з іх была ўвезена самімі ўладарамі за рубяжы Беларусі, част- 
ка была расьцягнута сялянамі і парабкамі, частка проста зьнішчана, 

як непатрэбная папера. Цэнтрархіў прымае крокі, каб знайсьці і заха- 
ваць у цэласьці архівы былых двароў, праз існаваўшую тады пры. 
Наркамземе БССР управу савецкімі гаспадаркамі (Упнарым), што ў 
некаторай частцы і ўдалася. 

Як толькі зьявілася першая магчымасьць перавазіць архіўныя 
матар'ялы ў архівасховы, зараз-жа было прыступлена да концэнтрацыі 
архіваў з розных месц па ўсёй БССР. За час з 1923--25 г. г. было пе- 
равезёна ў організаваныя архівы: у Менскі 2837 арх. фондаў, у Віцеб- 
скі--86, у Магілеўскі--5б, у Клімавіцкі--64, у Барысаўскі--89, у Баб- 
руйскі-- 190, у Мазырскі -- 60, у Слуцкі--92, у Полацкі- 37 і ў Ар- 
шанскі- -60. 

З далучэньнем у 1924 годзе да БССР Віцебску і Магілеву, а ў 
1926 г. і Гомельшчыны дзейнасьць Цэнтрархіву значна пашырылася. 
Пад загад Кіраўніцтва Цэнтрархіву адышлі архівы Віцебшчыны і 
Магілеўшчыны. Неабходна было надаць аднолькавы від і аднолькавы. 
ўхіл працы ва ўсіх архівах БССР. Трэба было падагульніць прароб- 
леную працу, праверыць яе і намеціць шляхі для працы ў будучыне, 
у зьвязку з гэтым 12 мая 1924 году ў Менску адчынілася першая 
ўсебеларуская нарада архівістых з удзелам прадстаўнікоў: ад Інбел- 
культу, Гістпарту ЦК КП(б), БДУ, Цэнтрархіву РСФСР, і РСІ. На нара- 
дзе было разгледжана 15 пытаньняў, якія галоўным чынам датычыліся 
організацыйнага боку і практычнага ўпарадкаваньня архіваў. 

Заслуханыя і абгавораныя даклады на нарадзе архіўных працаў- 
нікоў Беларусі і вынесеныя па іх рэзолюцыі, падраўнялі архіўную 
справу, ідэёва аб'ядналі беларускіх архівістых, расчысьцілі і высьветлі- 
лі тыя шляхі, па якіх павінна ісьці на бліжэйшы час творчая праца ў 
Беларускіх архівах. 

Дзеля ўдасканаленьня архіўнай справы ў БССР і яе юрыдычнага 
афармленьня, ЦВК і СНК БССР было выдана некалькі пастаноў. Апроч 
памянёнай пастановы ад 12 верасьня 1922 году варта адзначыць па- 
станову (інструкцыю) ЦВК БССР ад 22 сьнежня 1922 году, аб парад- 
ку здачы ўстановамі сваіх архіваў Цэнтрархіву БССР. Была выдана 
пастанова аб здачы ў архівы ўсіх матар'ялаў асоб царскай фаміліі і 
эмігрантаў з Беларусі; аб парадку выдачы грамадзянам даведак і до- 
кумэнтаў з архіваў і аб адзіным дзяржаўным фондзе. Зараз распра- 
цован проект аб цэнтральным архіўным кіраўніцтве і яго органах. 
Апроч гэтага ЦВК БССР былі зроблены захады аб забясьпечаньні 
архіваў адпаведнымі памяшканьнямі і аб здачы ў архівы ўсіх архіў- 
ных матар'ялаў за першыя гады Кастрычніка. 

За гэты час усе архівы забясьпечаны каменнымі памяшканьнямі, 
з якіх б- былыя царкоўныя будынкі. Апісана і праверана, каля паўміль- 
ёна спраў, прагледжана паверачнай камісіяй Цэнтрархіву і прызнана 
да зьнішчэньня каля 80 тон. архіўнай макулатуры. Пабудована новых 
стаяліц толькі у Менскіх архівах каля б кілёмэтраў, і перабудована 
старых каля 600 мэтраў. 

Структура архіваў за гэты час прыняла пэўную стройную фор- 
му. У кожнай акрузе ёсьць акруговы архіў, куды зьмяшчаюцца ўсе 
архівы акругі. У Менску, Віцебску і Магілеве ўтвораны гістарычныя 
архівы, дзе сабраны архівы царскіх устаноў губэрскіх і некаторых 
ліквідаваных павятовых устаноў. Організованы Цэнтральны Архіў 
Кастрычнікавай Рэволюцыі, дзе зьмяшчаюцца важнейшыя матар'ялы 
цэнтральных устаноў БССР, 

На чале ўсіх архіўных устаноў стаіць Цэнтральнае Архіўнае Кіраў- 
ніцтва БССР, якое падпарадкавана Прэзыдыуму ЦВК БССР. 

Фактычна архівы БССР памянёную працу правялі на працягу пя- 
ці апошніх гадоў з часу выданьня дэкрэту аб архівах 12 верасьня 
1922 г. Першыя пяць гадоў рэволюцыі былі ў нас вельмі неспагадны- 
мі для працы над архіўнымі матар'яламі. 

Кастрычнік у Баларусі даў поўную магчымасьць працы над ма- 
тар'яламі нашае гісторыі. Заданьнем на будучае дзесяцігодзьдзе ў 
архіўнай галіне павінна стаць прасоўваньне ў працоўныя масы тых 
ведаў з мінулага Беларусі, якія застаюцца скрытымі ў агромністым 
ліку архіўных докумэнтаў. І гэтую працу зараз павінны павясьці на мяс- 
цох нашы архівістыя разам з гісторыкамі-краязнаўцамі. 





ЕРАЯЗНАЎСТАЙ і АДНЕСЦІ 


Г. Аляксандраў. 


Краязнаўчая праца сярод яўрэйскага на- 
сяленьня БССР. 


Асаблівыя ўмовы разьвіцьця яўрэйскага нясяленьня паклалі свой 
адбітак на характар і тэмп краязнаўчай працы сярод яго. З тае пры- 
чыны, што яўрэйская народнасьць не займае пэўнай тэрыторыі, а 
раскідана сярод іншых народаў, праца па вывучэньні яе гісторыі, эко- 
номікі, быту і г. д. натуральна зьявілася падзеленай па розных тэры- 
торыях, на якіх сконцэнтраваны больш-менш значныя групы яўрэйскага 
насяленьня. З другога боку спэцыфічныя ўмовы політычнага і эконо- 
мічнага разьвіцьця яўрэяў у царскай Расіі мала спрыялі разьвіцьцю 
краязнаўчай справы. Зусім новыя задачы паўсталі ў гэтай справе 
пасьля Кастрычнікавай рэволюцыі. Вызваліўшыся ад векавога ўціску, 
яўрэйскія працоўныя масы адчулі сябе часткай дзяржавы працоўных. 
Дзякуючы гэтаму, уся праца па ўзьняцьці экономікі і культуры яўрэй- 
скіх мас зьявілася часткай працы ўсяе пролетарскае дзяржавы, і разам 
з гэтым- грунтоўна зьмяніўся і напрамак працы па вывучэньні яўрэй- 
скага насяленьня. Інстытут Беларускае Культуры організаваў Яўрэйскі 
аддзел, які паставіў сабе задачу ўсебаковага вывучэньня экономікі, 
гісторыі, мовы, літаратуры, быту яўрэйскага насельніцтва. Цэнтраль- 
нае Бюро Краязнаўства за апошні год узмацніла краязнаўчую працу 
сярод яўрэйскіх мас. Паколькі яўрэйская навука яшчэ ня мела края- 
знаўчых традыцый, патрэбна было ў першую чаргу ўтварыць края- 
знаўчую зацікаўленасьць. Былі вызначаны і выкананы заданьні па вы- 
вучэньні экономікі паасобных груп яўрэйскага насяленьня, мясцовых 
дыялектаў, зьбіраньне фольклёру і г. д. Гэта было неабходна з мэтай 
утварэньня шэрагу такіх краязнаўчых прац, на якіх мясцовыя працаў- 
нікі маглі-б вучыцца і набываць практыку. 

Краязнаўчая аснова была цалкам пакладзена ў грунт дзейнасьці 
соцыяльна-экономічнай камісіі Яўр. Аддзелу ІБК. Яна сабрала і зараз 
публікуе (у П-м нумары , Цайтшрыфт") наступныя працы: 1. Угорскага 
--.Яўрэйскае земляробства ў БССР“, агронома Каза--, Яўрэйскія ко- 
лёніі ў БССР“, Г. Аляксандрава--, Яўрэйскае насяленьне ў гарадох і 
мястэчках Беларусі“, д-ра Эйнгорн-- Яўрэйская рабочая моладзь у 
БССР“. Такі характар прац зьяўляецца ў нас зусім новым і сьведчыць 
аб глыбокай зацікаўленасьці да проблем мясцовай экономікі. 

Соцыяльна-экономічнай сэкцыяй таксама было праведзена дэталь- 
нае абсьледваньне двух мястэчак- Лапіч Асіпавіцк. р. Бабр. акр. і 
Нароўлі, Мазырск. акр. 

Разгарнулася значная праца па зьбіраньні яўрэйскага фольклёру. 
Зараз Яўрэйскі аддзел мае цэлы шэраг колекцый па розных разьвілі- 
нах фольклёру, часткова ўжо надрукаваных, часткова падрыхтаваных 
да друку. Апрача колекцый, прыказак і пагаворак нябожчыка З. Храп- 

коўскага (да 5.000 нумароў), неабходна адзначыць колекцыі анэкдотаў 
(т. Фрыдман- Менск, Бэйзін- Іркуцк) народных песень (Шымшалевіч-- 
Менск, Бэрлін- Гомель), паданьняў і апавяданьняў (Хацкелевіч), дзіцячых 
песень (Набумоўскі- Днепрапятроўск), мянушак-прозьвішч (Саламянскі, 
Фінкель- Менск). 

Праца па выданьні акадэмічнага яўрэйскага слоўніка, якая вя- 
дзецца пад кіраўніцтвам т. М. Вайнгера, выклікала неабходнасьць су- 
вязі з мясцамі, і працаўнікі апошніх выяўляюць у гэтай справе значную 
ініцыятыву. Асобна трэба адзначыць працу яўрэйскіх школ па зьбі- 
раньні слоў (м. Чашнікі, м. Пятрыкоў) тэрмінолёгічныя колекцыі т. Слуц: 
кага (тэрмінолёгія кравецкага рамяства), Душмана (тэрмінолёгія мясьні- 
коў), стылістычную колекцыю параўнаньняў (т. Волобранскага, Менск), 
дыялектычныя матар'ялы т.т. Скалінай (Чарэя), Пячэрскага (Чавусы). 

Гістарычнай камісіяй яўрэйскага Аддзелу, пад кіраўніцтвам 
т. І. Сосіса, скончаны працы па падліку і апісаньні яўрэйскіх доку- 
мэнтаў Менскага Яўрэйскага Кагалу і былога Беларускага генэраял- 
губэрнатарства (т. т. Г. Аляксандраў і А. Палеес). 

Усе пералічаныя працы сьведчаць аб тым, што краязнаўчая праца 
сярод яўрэйскага насяленьня БССР, набыла ўжо навуковы базыс. Не- 
абходна, каб уперад- у будучай працы- мясцовыя працаўнікі кірава- 
ліся атрыманымі дасягненьнямі. 

Бліжэйшая задача- організацыйнае афармленьне яўрэйскай края- 
знаўчай працы. На мясцох (у цэлым шэрагу акруговых і раённых 
пунктаў) вылучаны яўрэйскія сэкцыі крязнаўчых організацый. На блі- 
жэйшы час намечана ўзмацненьне кіраўніцтва імі праз рассылку інструк- 
цый, жывое інструктаваньне ў час выездаў і г. д. Дасягнутыя за 
апошнія два гады вынікі даюць поўную падставу спадзявацца, што 
ініцыятыва месц будзе ў далейшым пасьпешна разгортвацца. 


Я. Віткоўскі. 


Краязнаўчая праца сярод польскай 
нацыянальнасьці. 


Аднэй з заваёў Вялікага Кастрычніка зьяўляецца правільнае вы- 
рашэньне нацыянальнага пытаньня на ўсім абшары быўшай Расійскай 
імпэрыі, Сотні прыгнечаных нацый, дзякуючы Кастрычніку, пачалі бу- 
даваць сваю культуру, а некаторыя пачынаюць з самага пачатку, з 
устанаўленьня альфабэту. Польская культура на Беларусі,--культура 
паноў. і абшарнікаў, прыганечанай ня была і да Кастрачніка: пан вучыў 
свабодна сваіх дзяцей і ніхто не перашкаджаў яму мець гувэрнантак 
і гувэрнёраў, якія вучылі яго дзяцей папольску. Польская мова для 
працоўных была забаронена, і толькі праз падпольныя школы маглі 
яны атрымаць асьвету на роднай мове. Вялікі Кастрычнік цалкам 
зьмяніў гэты стан: зараз працоўныя палякі маюць самыя шырокія маг- 
чымасьці вывучэньня і паглыбленьня свае культуры на тэрыторыі су- 
польнай бацькаўшчыны--Беларусі. Савецкая ўлада БССР дае сродкі, 
каб як-мага шырэй разгарнуць гэтую працу, як па лініі асьветы: 
школы пачатковыя, сямігодкі, тэхнікумы, так і па лініі навуковай рас- 
працоўкі пытаньняў польскай культуры ў Польскім Сэктары інсты- 
туту Беларускае Культуры. У краязнаўчай організацыі БССР таксама 
працоўныя палякі прымаюць удзел у краязнаўчай працы. Польская мова- - 
адна з дзяржаўных моваў на Беларусі і ў большых асяродках поль- 
скага насельніцтва мае свае дзяржаўныя ўстановы: сельсаветы і суды 
на польскай мове. 

Організацыйная структура і праца польскіх культурных устаноў, 
коратка пералічваючы, наступная: 

Польскае Бюро Народнага Камісарыяту Асьветы кіруе 115 пачат- 
ковымі школамі, 10 сямігодкамі і 1 пэдтэхнікумам. 

Польскі Сэктар інстытуту Беларускае Культуры мае тры сталыя 
камісіі: 1) Гістарычную, 2) Мовы і Літаратуры і 3) Этнографічную. 
Кіруе Сэктарам рэктар Комуністычнага Унівэрсытэту Сьвцялан Гэльт- 
ман, намесьнікам яго і старшынёю Гістарычнае камісіі зьяўляецца 
Я. Віткоўскі--кіраўнік катэдры гісторыі Беларусі ў Комуністычным 
Унівэрсытэце. : 

У сучасны момант, у сувязі з рэорганізацыяй Інбелкульту, Поль- 
сэктару дадаткова дадзены 2 навуковыя адзінкі: правадзейнага чле- 
на, для якога будзе організавана катэдра, і навуковага асьпіранта. 
Усяго Польскі Сэктар ІБК мае 7 штатных адзінак, 

Гістарычная Камісія Польсэктару распрацоўвае пытаньне з гісто- 
рыі Беларусі ХІХ-ХХ ст. Чаргова працуе над тэмай: ,1863 год на Бела- 
русі“. Тэма, ня гледзячы на тое, што шмат аб ёй пісалася ў адносінах 
да Беларусі, цалкам навукова не распрацавана. Па гэтым пытаньні 
вывучаны архівы: Менскі, Віцебскі і цэнтральныя--Маскоўскі і Ленін- 


градзкі. Сабраны матар'ялы, належачыя да губ.: Менскай, Віцебскай, 
Магілеўскай, Віленскай і Горадзенскай, а таксама і часткі Смаленскай. 
Вышаў з друку першы том гэтае працы ,63 гок па Мійзгсгузйіе" 
22 аркушы друку. Зданы ў друк: ;63 гок па Жіербзгсгугпіе" да ,Ра- 
госгпіка ргас 5екіоги ІВК" і войдзе ад камісіі тры монографіі: ,63 па 
Мійзсгугпіе“, ,Зргаўа уІозбіайзкКа ў; роў іапіц 69 гокц“, ,Куз озулаіу 
роізКіеў па ВіаІогизі. 

К 10 гадавіне Кастрычнікавай рэволюцыі камісія выдае вялікую 
працу ., Ода! роіакиуў у КеўоІцсіі Ра2агіегікоўеў“ пад рэдакцяй 
т. т. Краснага і / эльтмана. 

У цэнтральных архівах узяты на вучот справы, якія адносяцца 
да гісторыі Беларусі ХІХ ст. у ліку 11.000 картак-спраў. 

Камісія па вывучэньні мовы і літаратуры працуе над практычна- 
навуковым слоўнікам: беларуска-польскім і польска-беларускім (2 ча- 
сткі) у ліку 120.000 слоў: кожная частка па 60.000; слоў. Таксама 
члены камісіі распрацоўваюць монографіі, напрыклад: ,Віе4у іетгукохе 
па Віабогцзі“ і , Тудгсгозё роіІзкКа рогеўоІцсуўпа“ І г. д. 

Этнографічная камісія працуе ў сувязі з Цэнтральным Бюро Края- 
знаўства, дзе мае свайго сталага працаўніка- інструктара па краязнаў- 
ству. Камісія апрацоўвае польскі фольклёр на Беларусі, а таксама 
шэраг монографій, як напрыклад: ,Ріебй уезеіпа па Віаюгізі" і г. д. 

Краязнаўчую працу Польскі Сэктар” вядзе праз свайго інструк- 
тара пры ЦБК, праз польскія сэкцыі пры акруговых таварыствах края- 
знаўства, якія кіруюць працай польскіх гурткоў пры польскіх школах 
і сельсаветах, а таксама ў агульных гурткох, дзе прымаюць удзел 
польскія краязнаўцы. Цэнтральнае Бюро Краязнаўства мае спэцыяль- 
ных польскіх корэспондэнтаў у ліку 14 асоб, якія працуюць па дару- 
чэньні і пад кіраўніцтвам Этнографічнае камісіі Польскага Сэктару. 
Мэтай Этнографічнай камісіі цры ЦБК зьяўляецца ўсебаковае выву- 
чэньне быту і фольклёру, а таксама і этнографічных асаблівасьцяй 
польскага і польска-беларускага насельніцтва. Сёлетняя экспэдыцыя, 
якая адбылася на працягу 23 дзён, у складзе т. т.: Дамброўскага і 
Даўкшы ў Асіпавіцкі раён Бабруйскае акругі--ёсьць першы крок у 
гэтым напрамку. Багатыя матар'ялы, сабраныя экспэдыцыяй, увойдуць 
часткай як справаздача ў ,Роіостгпік ргас Зекюп РоізКіеео ІВК“, а 
часткай распрацоўваюцца ў Этнографічнай камісіі. 

Друкаваным органам Польскага Сэктару зьяўляецца паўгадовае 
выданьне: ,Рбігосгпік ргас Зекіоги Ро!зКіеео ІВК“, першы нумар якога 
хутка выйдзе з друку. 

У выніку пералічанага мы бачым, што, ня глядзечы на цяжкія 
ўмовы культурнага будаўніцтва на Беларусі ў сувязі з імпэрыялістычнай 
вайной і окупацыямі, польская культурная праца на Беларусі пачалася 
і к дзесяцігодзьдзю Кастрычнікавае рэволюцыі мае ўжо свае сталыя 
організацыйныя формы і даволі значныя дасягненьні ў вывучэньні 
роднага краю. 

“С. Жураўскі. 


Масавае настаўніцтва ў навукова-края- 
знаўчай працы. 


Вялікі Кастрычнік адкінуў існаваўшы да рэволюцыі погляд, што на- 
вука 1 навуковая праца--зьяўляецца справай толькі навуковых пра- 
цаўнікоў і спэцаў у адпаведных навуковых галінах. Навука спусьці- 
лася да шырокіх працоўных мас і знайшла сярод іх многіх сьвядо- 
мых і адданых ёй працаўнікоў, якія пачалі адбудоўваць сваю краіну 
на падставе ўсебаковага і дасканальнага дасьледваньня і вывучэньня яе. 

Толькі масы, прасякнутыя ідэямі Кастрычніка, могуць здолець і 
выканаць гэтую справу. Толькі гэтым тлумачыцца сучасны грамадзкі 
рост краязнаўчага руху ў нашай краіне. 

Пераважную большасьць сяброў краязнаўчых аб'яднаньняў у 
БССР- складаюць настаўнікі, галоўным чынам на вёсках,- іх звыш 
1076, ці больш 6.000 агульнага ліку. Настаўніцтва, якое добра разумее 
неабходнасьць і важнасьць краязнаўчай працы, скарыстоўвае вынікі яе 
ня толькі дзеля непасрэдных мэт і задач школьных заняткаў,- яно 
ў цэлым вядзе краязнаўчую працу навуковай вартасьці, вынікі якой 
маюць і практычнае значэньне для ўсёй дзяржавы. Гэтая навукова- 
краязнаўчая праца нізавога настаўніцтва выяўляецца галоўным чынам 
у зьбіраньні розных матар'ялаў і правядзеньні прасьцейшых дасьлед- 
ваньняў па заданьнях і па програмах аддзелаў і сэкцый Інбелкульту 
праз ЦБ Краязнаўства. Самастойныя досьледы і зьбіраньне матар'я- 
лаў па ўласным імкненьні паасобных працаўнікоў-краязнаўцаў вя- 
дома,--за рэдкімі выпадкамі,--ня могуць набыць навуковай вартасьці, 
бо справа апрацоўкі сабраных матар'ялаў- клясыфікацыя, сыстэматы- 
зацыя іх, навуковыя вывады і вызначэньні--можа праводзіцца толькі 
ў спэцыяльных абставінах навуковымі спэцыялістымі. 

Можна сказаць, што масавае настаўніцтва БССР прыняло ўдзел 
і ўжо выявіла сябе ва ўсіх галінах навукова-краязнаўчай працы: гра- 
мадзка-экономічнай, культурна-гістарычнай і прыродна-географічнай, 

На першым месцы- па колькасьці сабраных матар'ялаў, па 
якасьці іх і па выніках (апрацоўка і надрукаваньне)- стаіць праца на- 
стаўніцтва па зьбіраньні слоў для слоўніка жывой беларускай мовы, 
што, да рэчы, вымагалася як школьнай справай, так і ходам бела- 
русізацыі. Паасобнымі настаўнікамі і гурткамі іх сабрана за 92 гады 
звыш 150.000 слоў-картак,--пры гэтым некаторыя зьбіральнікі запісалі 
і падалі па некалькі тБісяч слоў-картак, як напрыклад: Вашына К.-- 
2.950 к., Шашалевіч А.--2.915 к., Ваўчок Л.--92.200 к., Вінаградаў І.-- 
1.320 к. і інш. (З артыкулу М. Байкова). Што зроблена ў справе зьбі- 
раньня слоўнікав. матар'ялу за 1926 г.“--.Наш Край“ 2 1--1997 г. 
Выданы Віцебскім акруговым Т-вам Кр-ва ,Віцебскі краёвы слоўнік“, 
які зьмяшчае 9,/00 слоў з ліку 32.914 слоў-картак, сабраных галоўным 


ааБд С с Н ШПнксРдЗЕ а а. е 10 


асанна, аа анна 
АШ аа нў 





чынам вясковымі настаўнікамі (да 200 асоб), прозьвішчы якіх зьмеш- 
чаны ў прадмове да паказанага слоўніка. Подобная-ж праца зараз пра- 
водзіцца на Мазыршчыне, дзе сабрана ўжо звыш 20.000 картак-слоў,-- 
у б. Калініншчыне, у Чэрвенскім раёне, у Бабруйску, у Воршы і інш. 
мясцох. Частка гэтага матар'ялу апрацоўваецца ў Слоўнікавай каміс. 
па ўкл. слоўніка жывой мовы ў Інбелкульце,--частка сыстэматы- 
зуецца і падрыхтоўваецца да друку--на мясцох. Наогул, слоўнікавая 
справа зьявілася найбольш даступнай і блізкай настаўніцтву--і таму 
ўдзел у ёй прыймала і прыймае да 609/9 агульнага ліку ўсіх настаўні- 
каў-краязнаўцаў. 

Другая навуковая справа- зьбіраньне народнага беларусвага і 
яўрэйскага фольклёру таксама прыцягнула і прыцягвае да сябе значны 
процант (3290) настаўнікаў, а калі пад'агульніць сабраны і дасланы 
ў ІБК фольклёрны матар'ял, дык на першым месцы як па колькасьці, 
так і па якасьці собранага стаіць настаўнік-зьбіральнік. Найбольш вы- 
датныя зьбіральнікі (амаль што ня ўсе настаўнікі) адзначаны ў арты- 
куле Ал. Шлюбскага ,Год зьбіраньня фольклёрнага матар'ялу“, зьмеш- 
чаным у ММ? 11 2 ,Наш. Кр.“-за б/г. 

Цэлы шэраг іншых прац навуковага значэньня праведзены на” 
стаўнікамі-краязнаўцамі па заданьнях ЦБК і акругов. т-ваў: моногра- 
фічнае апісаньне паселішч, абсьледваньне хатніх рамёстваў і саматуж- 
най прамысловасьці, вывучэньне бюджэту часу селяніна, вывучэньне 
прыродных фарб Беларусі і інш. 

Мэтэоролёгічныя і фэнолёгічныя назіраньні ў БССР вядуцца га- 
лоўным чынам настаўнікамі. Па Мазырскай акрузе з 23 фэнпунктаў 
ў 22 назіральнікі--настаўнікі. (Прозьвішчы іх зьмешчаны ў фэнолёгіч- 
най табліцы- сводцы, якая выпушчана пры 8-9 Ло Наш. Кр." б/г.). 

Калі прагледзець дасланыя ў ЦБК краязнаўцамі-настаўнікамі 
карткі падліку краязнаўчай працы, дык можна ўявіць, якую разна- 
стайную працу па зьбіраньні і досьледах вядзе настаўніцтва. Апрача 
зьбіраньня слоў і фольклёру, апрача мэтэоролёгічных і фэнолёгічных на- 
зіраньняў, тут адзначаюцца (у п. 10) шмат іншых прац. 

Сабраны біолёгічныя колекцыі сухіх расьлін (Шубадзераў), 

д гэрбары расьлін, колекцыю казурак (Кляшчук), 

с сыстэмат. колекц. жукоў Віцебшчыны (987 Экз.). 
(205 экз.)- (Радкевіч). 
шмат выпісаў па гістор. стракоз Мазыршчыны (Бан- 
дарэнка). 
Прылады старажытнай культуры: малаткі, монэты і інш. 
(Многаў). 

Дасьледваўўгліны і: інш. (Былінскі). 

З перагледжаных (на выбар) 123 ,картак падліку краязн. пра- 
цы“, дасланых настаўнікамі, заўважваецца, якая праца прыцягвае 
большасьць краязнаўцаў-настаўнікаў. 

1]. Зьбіраньне слоўнікав. мат. (43.000 сл.) . . ТТас. 6190. 
24 ы фольклёру і этногр. мат. . 46, ЭТ р. 
9. я гістарычн. помнікаў і матар'ялу . 51, 4199. 
4. 4 мат.прыроды (зельнікі і колекцыі). 22, 189/0. 
5. Мэтэор. і фэнолёг. назіраньні 40, 3200. 

Вядома, што гэтыя лічбы і 9/99/о толькі прыблізна паказваюць 
характар і кірунак краязнаўчай працы настаўніцтва,--але-ж яны адпа- 
вядаюць і жывым уражаньням пры спатканьні (на зьездах, конфэрэн- 
цыях, пры аб'ездах) з масавымі працаўнікамі. 

. Яшчэ адна значная праца праводзіцца многімі настаўнікамі: гэта 
апісаньні- раёнаў, сельсаветаў, мястэчак, вёсак, вазёр, і інш. На 
першым месцы ў гэтай справе стаіць настаўнік А. Немцаў (Асіпав р. 
Бабр. акр.), які падаў вельмі дакладныя апісаньні Замоскага і Збор- 
скага с. с. Асіп. р. (першае надрукавана у Ме 6-7 ,Н. Кр.“ біг.). 

Наогул, навукова-краязнаўчая праца, якая з кожным годам у 
БССР пашыраецца, базуецца галоўным чынам на настаўніцтве. Чар: 
говыя заданьні бягучага году:--дасьледваньне асаблівасьцяй беларус- 
кіх гаворак (паводле програмы, распрац. Некрашэвічам і пр. Бузуком,-- 
разасланай 1000 настаўнікам), сыстэматычнае вядзеньне фэнолёгічных 
назіраньняў (у 100 пунктах), складаньне архэолёгічнай карты, працяг 
зьбіраньня слоўнікавага і фольклёрнага матар'ялаў (асабліва ў далу- 
чанай Гомельшчыне) і інш.- усё гэта разьлічана галоўным чынам на 
краязнаўца-настаўніка. 

І можна спадзявацца і быць упэўненым, што нашы настаўнікі- 
краязнаўцы- як у горадзе, так і ў вёсцы,- узяўшыся за краязнаўчую 
працу сьвядома і добраахвотна, будуць праводзіць яе з такой-жа 
шчырасьцю, добрасумленнасьцю і посьпехам; як гэта было дагэтуль 
у многіх раёнах. Распачаўшы, настаўніцтва ня сойдзе ўжо з гэтай 
сьцежкі, якая прывядзе краіну працоўных да лепшага жыцьця, вызва- 
ленага Кастрычнікам. Няхай 10 гадавіна яго яшчэ больш замацуе 
КрЛаНаЎНУЮ працу ва ўсіх куточках Беларускай ССР, як і ўсяго Са- 
юзу ССР. 


А. Шашалевіч. 





Краязнаўчы друк на БССР к 10 гадавіне 
Кастрычніка. 


Краязнаўчы друк на БССР прыкметна 
пачынае расьці толькі з 1924 году, калі для 
Савецкай Беларусі зьявілася фактычная маг- 
чымасьць культурнага і экономічнага будаў- 
ніцтва. Але і за гэты кароткі тэрмін, к дзе- 
сяцігодзьдзю Кастрычнікавай рэволюцыі лік 
краязнаўчых выданьняў у нас ужо вельмі 
значны і нават самы беглы агляд іх у невя- 
лікім артыкуле зьяўляецца заданьнем цяжкім. 
З гэтае прычыны, для зручнасьці разгляду, 
мы краязнаўчыя выданьні БССР падзелім ня 
дзьве групы: 1) краязнаўчыя выданьні такіх 
навукова-аўтарытэтных устаноў, як Інстытут 
Беларускае Культуры, Горацкая С.-Г. Ака- 
дэмія, Дзяржаўны Беларускі Унівэрсытэт, 
Дзяржплян і г. д. і 2) выданьні масавых 
краязнаўчых організацый--акруговых тава- 
рыстваў краязнаўства і Цэнтральнага Бюро 
Краязнаўства пры Інстытуце Беларускае Куль- 
туры. 


Для нас вельмі цікава другая група края- 
знаўчых выданьняў, бо яны відавочна сьвед- 
чаць аб значных дасягненьнях нашых маса- 
вых краязнаўчых організацый у рэалізаваньні 
сваёй: дасьледчай працы. З прычыны гэтага, 
адносна краязнаўчых выданьняў першай 
групы (навуковае краязнаўства) мы абмяжоў- 
ваемся толькі пералікам іх, а больш падра- 
бязна будзем гаварыць аб популярна-края- 
знаўчых выданьнях на БССР: перад дзесяці- 
годзьдзем Кастрычнікавай рэволюцыі. 


Навуковае краязнаўства на Беларусі за 
гэтыя гады маё значныя дасягненьні. У га- 
ліне вывучэньня прыроды Беларусі і яе 
паасобных раёнаў неабходна паказаць такія 
выданьні Інбелкульту: 1) матар'ялы да ге- 
олёгічнага і глебазнаўчага вывучэньня Бела- 
русі. Працы Першае Усебеларускае Глеба- 
знаўчае Конфэрзнцыі 16-17 красавіка 1924 г. 
Выданьне 1926 г. стар. 130, цана І р. 50 к, 
У зборніку змешчана больш дзесятку нары- 
саў па геолёгіі і глебазнаўству Беларусі, з 
іх асабліва каштоўнымі зьяўляюцца арт. проф. 
Я. Афанасьсева (, Акрыцьцёвыя пароды Белару- 
сі“), проф. Тэрлецкага (, Геолёгічныя досьледы 
на Беларусі ўлетку 1923 г.“)і проф. В. Касат- 
кіна (,Аб глебах Беларусі“). 2). Працы На- 
вуковага Т-ва па вывучэньні Беларусі пры 


Беларускай Дзяржаўнай Акадэміі С. Гаспа- 
даркі ў Горках, т. 1 і П, выданьне 1926 і 
1927 г. У зборніках шэраг навуковых прац 
па досьледах сельскай гаспадаркі. Выразна- 
краязнаўчы характар маюць артыкулы: проф. 
Салаўёва (, Фэнолёгічныя назіраньні ў ]925г.“), 
проф. М. Бурштэйна (, Матар'ялы да выву- 
чэньня садоўніцтва Беларусі“ і, Вынікі 50 га- 
довае дасьледчае працы Я. Мароза ў садоў- 
ніцтве“), Е. Кесаравай (Нарыс расьліннасьці 
Чапялінскага., балота), проф. С. Мельніка 
(.Стары Парк“ пры акадэміі), проф. А. Клю- 
чарова (,Спроба вывучэньня мясцовых па- 
лявых культур"), М. Ганчарыка (, Беларускія 
назовы расьлін" ч. 1) і інш. 3) Зборнік прац 
па вывучэньні флёры і фаўны Беларусі. Вы- 
даньне 1927 г. У зборніку зьмешчаны працы 
трох прыродазнаўцаў Беларусі: А. Фядзюшына 
(.Падарож на Пціч і матар'ялы для выву- 
чэньня орнітофаўны Беларусі" і, Вынікі фаў- 
ністычнай зкспэдыцыі па Віцебшчыне і на 
Дняпро ў 1924 г.“), І. Зьбіткоўскага (,Спра- 
ваздача аб дасьледваньні Слуцкае акругі ў 
1925 г.“) і О. Палянскай (,Гео-ботанічны 
нарыс Мазырскае акругі"). 


Архзолёгія, архэографія і гісторыя Бе- 
ларусі прадстаўлена за апошнія гады такімі 
зборнікамі: 1) Працы Першага Зьезду Дась- 
ледчыкаў Беларускае Архэолёгіі і Архэс- 
графі 17-18 студзеня 1926 г., выданьне 1926 г. 
цана І р. 50 к. У ара артыкулы проф. 
М. Доўнар-Запольскага, З. Даўгялы, М. Мя- 
лешкі, А. Ясенева і В. Дмітрыева аб архіў- 
ных фондах на Беларусі і за яе межамі; 
2) Юбілейны зборнік , Чатырохсотлецьце бе- 
ларускага друку" -- сцэцыяльныя артыкулы 
па пытаньнях беларускага гуманізму і гісто- 
рыі друку; 3) ,Беларускі архіў“ -- зборнік 
актаў, ХУП-ХУЦІ ст. выданьне 1927 г. 4) Гіс- 
тарычна-архэолёгічны зборнік 7ё 1, выданьне 
1927 г. У зборніку досьледы вядомых гісто- 
рыкаў і архзолёгаў Беларусі: Доўнар Заполь- 
скага, М. ІЦчакаціхіна, У. Пічэты, В. Друж- 
чыца, З. Даўгялы, А. Ляўданскага (, Нзолі- 
тычныя стаянкі ў Смаленскай губэрні"), 
І. Сербава (.Архэолёгічныя раскопкі ў ако- 
ліцах Менску ў вясну 1925 г.") і Харлам- 
повіча (,Монэтныя скарбы Бел. Дзярж. Му- 
3эю"“); 5) Кок 1863 па Міп5гсту2піе, Гбіог таіе- 

гізІбў оаа5. Ш Гер. Раоіусуі) -- выданьне 
Польскага аддзелу ІБК. 

У галіне дасьледваньня мовы Інстыту- 
там Беларускае Культуры выдадзена некалькі 
брошур і зборнікаў: 1) А. К. Сержпутовский. 
Отчет о поездке в Гомельскую губ. в 1926 г.; 
2) Ант. Полевой. О языке населёния Ново- 
зыбковского у. Гомельской губ.; 3) П. Бузук. 
Да характарыстыкі паўночна-беларускіх ды- 
ялёктаў. Гутаркі Невельскага і Вяліскага 
паветаў. 4) П. Расторгуев. Говоры восточных 
уездов Гомельской губернии в их современ- 
ном состояннн. 5) Расторгуев. Северско-бе- 
лорускне дналекты. б) А. Сяржпутоўскі. Збор- 
нік беларускіх народных казак. Мы пералічылі 
найбольш суцэльныя навукова-краязнаўчыя 
выданьні. Зразумела, імі не абмяжоўваецца 
беларуская навукова-краязнаўчая літаратура 
за апошнія гады. Па аддзельных пытаньнях 
шмат зьмяшчалася краязнаўчых матар'ялаў у 
час. Савецкае Будаўніцтва" за 1926-27 г. 
(1 прыблізна артыкулаў час. маюць края- 
знаўчы характар). Таксама пэрыодычна мож- 
на заўважыць працы краязнаўчага харак- 
тару ў працах Бел. Дзярж. Унівэрсытэту, 
асабліва Меле 6-7 і 12 за 1926 г. (В. Пинчета. 
Крестьянское двнженне Белоруссии в 1905 г.). 
Ня мала краязнаўчых матар'ялаў зьмяшча- 
лася ў час. , Полымя", , Маладняк", асабліва 
па гісторыі рэволюцыйнага руху (гл. біблі- 
ографію па гэтым пытаньні ў арт. У. Іг- 
натоўскага, зьмешчаным у гэтым 29, Наша- 
га Краю“).” 

Разглядаючы краязнаўчую продукцыю, 
якая выдадзена сіламі нашых масавых края- 
знаўчых організацый, неабходна заўважыць, 
што толькі 4 акруговыя краязнаўчыя т-вы 
здолелі закласьці грунт для сваёй выдавецкай 
чыннасьці, а раённыя т-вы яшчэ не набраліся 
моцы для гэтага. 

Барысаўскае акруговае Т-ва Краязнаўства, 
якое цяперака, дзякуючы ліквідацыі Бары- 
саўскай акругі, зьлілося з Менскім Акруго- 
вым Т-вам Краязнаўства, выдала яшчэ ў 
1925 г. толькі адну кніжачку .програм для 
вывучэ.ньня раёну". 

Аршанскае Акруговае Т-ва Краязнаўства 
выдала ў 1926» г. невялікі (34 стар.), але 
каш тоўны зборнік па апісаньні Аршаншчы- 
ны. У зборніку зьмешчаны працы проф. Лун- 
герсгаўзена ,Нарыс геолёгічнае пабудовы 
Аршаншчыны”, проф. Салаўёва ,Фаўна Ар- 
шаншчыны”, Кіпрыянца , Балотныя абшары 
Аршаншчыны", П. Фірсава , Галоўныя шкод- 
нікі саду ў 1925 г.“ і нарыс Д. Васілеўскага 
«Краязнаўчая справа на ўсходзе Беларусі". 
Зразумела, вышэйпамянёныя артыкулы не 
даюць поўнага малюнку па зачэпленых пы- 
таньнях, але затое даюць першую спробу 
параёнавага навуковага апісаньня. Віцебскае 
Акруговае Т-ва Краязнаўства за 1925-26-27 
гады наладзіла шырокую выдавецкую Чын- 
насьць, якая справядліва выклікала вялікі лік 
газэтных і часопісных заметак і рэцэнзій ня 
толькі ў Саюзным (расійскім і украінскім), а 
нават і ў замежным друку. Т-ва выдала каля 

дзесятка брошур, адзін вялікі зборнік і кра- 
ёвы слоўнік жывой мовы. Брошуры выда- 
дзены гэткія: 1) Аўхімель Л. Экономічны 
нарыс БССР. Сянно, 1925 г. 16 ст. 2). Баг- 
дановіч А. Новая беларуская літаратура, Ві- 
цебск, 1925 г. 26 ст. 3) Касьпяровіч М. Бе- 
ларуска-расійскі слоўнічак. Віцебск., 1925. г, 
56 ст. 4) Іпэль, А. Беларускае мастацтва. Пе- 
раклад з нямецкае мовы. Віцебск, 1925 г. 
26 ст. 5) Касьпяровіч М. Беларуская архітэк- 
тура. Віцебск, 1925 г. 52 ст. 8 мал. б) Фур- 
ман І. Крашаніна, матар'ялы да гісторыі яе 
ў Віцебшчыне. 1 і 2 выданьні, 1925 г. б4 ст. 
15 мал. 7) Фурман І. Віцаасівай гравюрах 
Юдовіна. Віцебск, 1926 г. 8) Шлюбскі, А., 
Крашаніна (набіванка), Віцебск, 1926 г. 13 мал. 
32 ст. З пералічаных брошур тры першыя 
ня маюць нічога агульнага з краязнаўствам 
і выдадзены т-вам як відаць у мэтах белару- 
сізацыі. Брошуры 4, 5 на прыкладах народ- 
нага мастацтва і архітэктуры Віцебшчыны 
ўмела пропагандуюць неабходнасьць выву- 
чэньня мастацкага мінулага і сучаснага Бе- 
ларусі. Брошуры Фурмана і Шлюбскага, А. 
зьяўляюцца каштоўнымі і цікавымі краязнаў- 
чымі выданьнямі. Так напр., Матар'ялы да 
гісторыі крашаніны ў Віцебшчыне". 1. Фур- 
мана мелі 2 выданьні і з вялікай увагай былі 
адзначаны час. ,Этнографія" (выд. Усесаюз- 
най Акадэміі Навук) і замежнымі беларускімі 
выданьнямі (,Крывіч“, Жыцьцё беларуса“ 
і г. д.). Гэтаму канешне спрыяла і тое, што бро- 
шура]. Фурмана выдадзена надзвычайна добра 
з мастацкага боку. Другая праца ]. Фурмана 
«Віцебск уў гравюрах Юдовіна" зьяўляецца 
цікавым досьледам краязнаўчай тыпізацыі ў 
творах аднаго з найбуйнейшых яўрэйскіх мас- 
такоў. 

Зборнік , Віцебшчына“ т. І, які выдала 
Віцебскае Акруговае Т-ва, рэдагаваўся. М. 
Касьпяровічам і мае 220 ст. Вышаў з друку 
ў 1925 г. На Беларусі гэта першы края- 
знаўчы зборнік ва ўласным сэнсе слова. Ён 
ахапляе ўсе галіны жыцьця Віцебшчыны 
(апрача рэвалюц. руху, народнай творчасьці 
і мовы). Плян зборніка вызначаецца паўна- 
тою і можа быць узорам. Па зьместу збор- 
нік не пазбаўлены значнай цікавасьці. Най- 
больш каштоўнымі і даючымі нешта но- 
вае зьяўляюцца зьмешчаныя ў зборніку: 
І) Пасьмертны твор А. П. Сапунова ,Ка- 
роткі нарыс гісторыі Віцебску", які чытаецца 
за поэтычны твор; 2) М. Шчакаціхіна ,Ма- 
тар'ялы да гісторыі беларускага малярства 
ХУШ ст.“--навуковае апісаньне збору Віцеб- 
скага Дзяржаўнага Музэю, 9) Г. Красьнян- 
скага , Музэйныя помнікі рамесьніцкіх орга- 
нізацый старога Віцебску"; 4) Проф. Брэжго 
«Архівы і Архіўная праца ў Віцебшчыне"; 
5) Багародзкі А. П. Сапуноў“- характарыс- 
тыка. Другія артыкулы зборніка вельмі малы 
па разьмеры. У зборніку змешчана шмат ін. 
струкцыйнага матар'ялу (больш 10 програм 
і інструкцый, з іх неабходна падкрэсьліць 
програмы проф. Лунгерсгаўзена для выву- 
чэньня вазёр, рэк і г. д.). Апрача ўсяго 

гэтага, зборнік дае бібліографію Віцебшчыны 
і хроніку мясцовага культурнага жыцьця. 

Надгул, зборнік , Віцебшчына" навочна пад- 
крэсьлівае, якія вялікія пэрспэктывы і маг- 
чымасьці адчыняюцца перад акруговымі т-ва: 
мі краязнаўства, калі яны згуртуюць мясцо- 
выя культурныя сілы, накшталт таго як гэта 
зроблена ў Віцебску. 

У самы апошні час, больш як праз два 
гады пасьля пачатку працы, вышла новае 
выданьне Віцебскага Акр. Т-ва. Гэта ,Віцеб- 
скі краёвы слоўнік“--М. Касьпяровіча. Слоўнік 
мае каля 400 старонак і навочна паказвае, 
наколькі пладатворна колектыўная краязнаў- 
чая праца. У ім каля 40.000 слоў, а самім аў- 
тарам запісана каля: 11.000 слоў, ўсё іншае 
ў сырым выглядзе сабрана звычайнымі пачы- 
наючымі кразнаўцамі. Слоўнік- -колёсальная 
праца, якая магла быць выканана толькі дзяку- 
ючы надзвычайна шпаркаму тэмпу жыцьця і 
плянава організаванай сетцы краязнаўчых 
ячэяк Віцебшчыны. Віцебскі слоўнік -- вы- 
даньне, якім акруговае т-ва можа ганарыцца. 
Ма жаль цана яго (З р. 50) не пад сілу па- 
чынаючым краязнаўцам, якія захацелі-б на во- 
пыце слоўніка павучыцца працаваць у гэтым 
кірунку. 

Магілеўскае Акруговае Т-ва Краязнаўства 
ў паловё гэтага году выдала свой зборнік 
«Магілеўшчына". Гэта досыць паважная (па 
надворным выгляду) кніжка--180 ст. У збор- 
ніку ёсьць усе разьдзелы: прырода, гісторыя, 
экономіка, але толькі аддзелы гісторыі і част- 
кова зкономікі складзены ўдала і ня выклі. 
каюць зьдзіўленьня. Другія аддзелы носяць 
адбітак рэдактарскай няўмеласьці. Некаторыя 
памылкі друку і няўдалыя звароты выклі- 
каюць дасаду. Самы няўдалы аддзёл этно- 
графіі, за выключэньнем замёткі В. Гарбацэ- 
віча ,Аб слаўнікавых асаблівасьцях Магілеў- 

шчыны“, якая зьвяртае на сябе ўвагу. У 
аддзеле ,краязнаўства“ (?) ёсьць цікавы ар- 
тыкул К. Мацьвяёнка ,Магілеўшчына, 
як об'ект краязнаўчага вывучэньня". 

Ня гледзячы на значныя недахопы, збор- 
нік «Магілеўшчына" дае свой каштоўны 
ўклад у краязнаўчую. літаратуру. Ня толькі 
краязнаўцы Магілеўшчыны, але кожны, хто 
цікавіцца жыцьцём Беларусі, перачытае арты- 
кулы І. М. , Нарысы з мінулага Магілеўшчы- 
ны", Я. Сушынскага «Аб гандлі людзьмі на 
Магілеўшчыне", І. Мацьвяёнка ,Сялянскі рух 
на Магілеўшчыне ў 1905 г.“ і др. Канешне 
краязнаўцы Магілеўшчыны скарыстаюць і біб- 
ліографію Магілеўшчыны, якая зьмешчана ў 
зборніку. Праўда, неабходна мець на ўвазе, 
што гэта бібліографія далёка ня поўна. 

Неабходна ёказаць і аб выданьнях ЦЬК. 
Пачынаючы з 1925 году ЦБК выдала два 
зборнікі ,Прац Гі ІП Ўсебеларускіх Краязнаў- 
чых Зьездаў"“, якія адбыліся ў 1926 і 1927 г. 
і рэгулярна выдае краязнаўчы штомесячнік 
"Наш Край", поўны комплект якога за гэ- 
тыя гады складае тоўсты том (50 аркушаў-- 
1.800 ст.). часопісе зьмешчана шмат но- 
вага і цікавага аб розных куткох Беларусі, 
але галоўнае значэньне часопісу ў тым, што 
ён зьмяшчае вялікі лік програм, анкет, ін- 
струкцый, схэм і г. д., адным словам усяго 
таго, на чым вучацца працаваць нашы края- 
знаўцы. 

Такім чынам беларускае краязнаўства, 
якое толькі з канца 1924 г. пачала рэаліза- 
ваць сваю працу ў краязнаўчых выданьнях, 
цяпер, к дзесяцігодзьдзю Кастрычнікавай рэ- 
волюцыі, можа спадзявацца, што ў далейшым 
яму забясьпечаны буйны росквіт. Парукай гэ- 
тага зьяўляецца падтрыманьне Савецкай ула- 
дай і Комуністычнай партыяй выдавецкай 
чыннасьці нашых краязнаўчых організацый. 


інструкцыйна-краязнаўчая літаратура, вы- 
дадзеная Ц. Б. Краязнаўства. 


Да гэтага часу ў часоп. ,Наш Край" і 
«Працах І і І Усебел. Краязн. Зьезду“ на- 
друкавана інструкцый, програм, анкет, і ін- 
шага інструкцыйнага матар'ялу 72 ЛМ; з 
іх па вывучэньні прыроды і географіі краю 
--82; па грамадзка-экономічным вывучэнь- 
ні 15. па культурна-гістарычным 12; па 
школьных краязнаўству і організацыйных 
пытаньням 13. Разабрацца ў такой колькась- 
ці інструкцыйных матар'ялаў часта бывае цяж- 
ка для пачынаючага краязнаўца, тым больш, 
што па адным нытаньні можа быць не- 
калькі програм, нясходных між сабою. А 
таму разгляд усяго надрукаванага да гэтага 
часу інструкцыйнага матар'ялу прадстаў- 
ляецца нам сваечасовым і карысным. 

Для зручнасьці карыстаньня ўвесь інструк- 
цыйны матар'ял ,Нашага Краю” дзеліцца 
згодна прынятым аддзелам краязнаўчай працы. 


І. Прыродна-гесграфічнае вывучэньне 
краю. 


(Ботаніка, зоолёгія, анатомія, геолёгія, мэ- 
тэоролёгія, фэнолёгія, географія, экскурсіі). 

Проф. Васількоў. Як зьбіраць расьліны 
«Наш Край“, 29 І за 1925 г. стар. 34--37. 

Інструкцыя каштоўна тым, што паказвае 
сьціслую сувязь вывучэньня расьліннасьці 
краю з геоботанічнымі досьледамі. ўна на- 
мячае два асноўныя віды краязнаўчай працы 
ў галіне ботанікі: 1) Фэнолёгічныя нагля- 
даньні над расьлінамі (набраканьне, поканьне 
пучкоў на дрэвах, усходы траў, красаваньне 
і г. д.); 2) Зьбіраньне колекцый засушаных 
расьлін (прынцыпы правільнага зьбіраньня 
расьлін). Інструкцыя не дэталізавана і для 
больш дасканальнага ўразуменьня спосабаў 
працы з расьлінамі спасылаецца на кнігу 
проф. С. Растоўцава ,Как составлять гер- 
барий“, Москва. Госнздат. 1924 г. цена 30 к. 

М. Зьбіткоўскі. Аб морве і гадоўлі 
шаўкоўнага вусеня ў Слуцкай акрузе. , Наш 
Край“, М 1 (4), 1926 г. стар. 29. 

Морва- тутавае дрэва. На Беларусі зу- 
сім добра яно расьце, а значыць магчыма 
разьвіваць шаўкоўніцтва. Аўтар, каб дапамаг- 
чы высьвятленьню пытаньня аб морве на Бела- 
русі, зьмяшчае анкетку аб пасадках гэтага 
дрэва ў нашай краіне. 

О. Полянская. Аб удзеле краязнаўчых 
організацый у справе геоботанічнага дась- 
ледваньня Беларусі, Наш Край", Хе 1 (4), 
1926 г. стар. 30--32. 


Артыкул мае характар інструкцыі па скла- 
даньні флёрыстычных картак для дрэўных 
парод таго ці іншага раёну. Меабходна заў- 
важыць, што для плянавай працы згодна гз- 
тай інструкцыі неабходна папярэдняе хаця 
павярхоўнае знаёмства з расьліннасьцю свай- 
го раёну і прынцыпамі вывучэньня расьлін- 
ных згуртаваньняў. 

М. Зьбіткоўскі. Аб зборы лекавых траў. 
«Наш Край“, Л 4-5 (7--8). 1926 г., стар. 
20:25. 

На Беларусі налічваецца больш сотні ле- 
кавых расьлін. Некаторыя з іх ужываюцца 
ня толькі ў народнай, але і ў навуковай мэ- 
дыцыне. Артыкул пералічае хоць ня ўсе віды 
лекавых расьлін на Беларусі, але затое дае 
інструкцыю, як зьбіраць, сушыць і захоўваць 
лекавыя травы. Прыведзена яшчэ апісаньне 
трох найбольш пашыраных лекавых расьлін 
““падбела, дмухаўца і лантуша майскага. 

М. Зьбіткоўскі, Настаўленьне да зьбі- 
раньня расьлін і назіраньняў над ім. ,Маш 
Край" Ле 5 (20) і 6-7 (21-22) 1927 г., стар. 
35-63 і 91-108. 

На беларускай мове гэта самы поўны пад- 
ручнік па мэтодыцы 1 тэхніцы зьбіраньня рась- 
лін. Такія пытаньні, як паляпшэньне культур У 
сувязі в вывучэньнем расьліннасьці, экскурсіі, 
морфолёгічныя колекцыі, апрацоўка сабра- 
ных расьлін, сушка іх, монтыроўка гэрбарыя, 
азначэньне расьлін і г. д.--ўсё Гэтыя ПыЫ- 
таньні дасканальна распрацованы, Паказана 
ўся бягучая літаратура па пытаньнях аб 
зборы расьлін. 


Проф, С. П. Мельнік. Да пытаньня аб 
апісаньні паркаў Беларусі. Маш Край", 
ХБ 4 (19) 1927 г. стар. 59-57. 

Дасьледваньне і апісаньне быўшых пан- 
скіх гнёздаў на Беларусі яшчэ не распачы- 
налася. У артыкуле высьветлена пытаньне і 
прыкладзена програма,. па якой гэтыя дось- 
леды трэба рабіць. 

Аб укладаньні гегографічнага слоўніка. 
«Наш Край“, Л» 12 (15), 1926 г. стар. 63-66. 

Гесграфічны слоўнік дае матар'ял для вы- 
вадаў па гісторыі, этнографіі і мове і зьяў- 
ляецца настольнай даведачнай кнігай для 
кожнага, хто вывучае з таго ці іншага боку 
Беларусь. (Праца па складаньні слоўніка 
надта адказная, вялікая і разьлічана на доўгі 
тэрмін. Гэтая інструкцыя зьяўляецца першым 
крокам у гэтай галіне і не прэтэндуе вы- 

старчаюча высьветліць усе бакі гэтай новай 
справы. 

Я. Б. Кавалёнак. Да культуры хмелю 
на Беларусі. Наш Край“, Ме 5 (20), стар. 
18-20. 

Спроба зарэгістраваць пітомнікі хмелю на 
Беларусі. 

Проф. Б. К. Тэрлецкі. Кароткая ін- 
струкцыя да зьбіраньня вестак аб нека- 
торых глінах, пяскох і камёньнях Бела- 
русі. «Наш Край“ Ле 2-3, 1925г. стар. 31-42. 

Інструкцыя карысна для тых краязнаўцаў, 
якія ўжо маюць элемэнтарныя веды з гед- 
лёгіі. Для тых, хто толькі прыступае да вы- 
вучэньня карысных выкапняў Беларусі, ін- 
струкцыя рэкомэндуе цэлы інэраг падручні- 
каў, якія лёгка набыць ці знайсьці ў бібліо- 
тэцы: Да інструкцыі прыкладзен апытальны 
ліст для атрыманьня адказаў аб карысных 
выкапнях Беларусі. 

Прыродныя фарбы Беларусі. ,Маш Край“, 
48 8-9; (11-12) 1926 г. стар. 33. 

Прыродазнаўчая сэкцыя ІБК апрацавала 
невялікую анкету па рэгістрацыі прыроднага 
матар'ялу, які ўжываецца на Беларусі для 
афарбоўкі тканін і інш. рэчаў. У анкеце вы- 
значаны толькі самыя простыя і нескладаныя 
запытаньні і адказаць на іх вельмі лёгка 
кожнаму краязнаўцу. 

М. Грамыка. Геолёгічныя матар'ялы 
краязнаўчыя гурткі. ,Наш Край", Мэ 6-7 
(93-10), 1926 г. стар, 38-44. 

Як зьбіраць геолёгічныя матар'ялы, Спо- 
сабы геолёгічнай экскурсіі. інструкцыя скла- 
дзена для найбольш моцных краязнаўчых 
гурткоў. 

Інструкцыя да зьбіраньня беларускіх 
народных тэрмінаў па анатоміі жывёл 
(апрацована Зоолёгічнай падсэкцыяй Прырода- 


знаўчае сэкцыі інбелкульту)--, Наш Край” 
е І (4), 1926 г. стар. 47-53. 
Добра паказан шлях і спосаб зьбіраньня 


народных слоў. што адносяцца да анатоміі 
жывёл. Інструкцыя ілюстравана 7 малюнкамі, 
якія высьвятляюць сутнасьць гэтай галіны 
краязнаўства. 

Проф. П. Салаўёў. Аб вывучэньні ма- 
лярыі. «Наш Край", Хе 2-3; (5-6). 1926 г. 
стар. 39-40. 

Заметка аб важнасьці вывучэньня маля- 
рыйных камароў на Беларусі зьмяшчае і ін- 
струкцыйныя заўвагі, як зьбіраць камароў і 
куды іх накіроўваць. 

Проф. П. Салаўёў. Вывучэньне рыбных 
багацьцяў Беларусі. Наш Край“, 28 1 (16), 
1927 г. стар.62-64. 

Да тэтай заметкі далучана анкета па вы- 
вучэньні рыбных багацьцяў Беларусі і ін- 
струкцыя для зьбіраньня рыб. Першая для 
свайго запаўненьня не вымыгае ніякай асаб- 
лівай падрыхтоўкі, апошняя мае на ўвазе 
тых краязнаўцаў, якія жадаюць заняцца гэ- 
тым пытаньнем больш дакладна і глыбей. 

Проф. Яцанкоўскі. Аб зьбіраньні шась- 
ціногіх у пачатку вясны ,Наш Край“, 
Ме 2-3. (5-6); 1956 г., стар. 41-43, 

Коратка і вельмі популярна падаюцца 
асноўныя правілы зьбіраньня мясцовай фаў- 
ны, і кожны, хто мае хоць невялікую заці- 
каўленасьць да прыроды, павінен пазнаёміцца 
з інструкцыяй, 

Аб распаўсюджаньні стронгі (форэлі) 
на Беларусі. ,Наш Край“, 2» 637 (9-10), 
1926 г. стар. 69. 

Распаўсюджаньне ручаёвай форэлі на Бе- 
ларусі ня вывучана. Прыродазнаўчая сэкцыя 
ІБК падае кароценькую анкету, каб больш- 
мена высьветліць гэтае пытаньне (месца, 
дзе сустракаецца форэль, у якім ліку, спо- 
саб лоўлі, час лоўлі, меры аховы). 

Проф. П Салаўёў. Аб пералётах пту- 


шак. «Наш Край“, Ж 2. (17), 1927 г. стар. 
24-29. 
У артыкуле прыводзіцца програма  назі- 


раньняў над пералётам птушак і намечаны 
шэраг пытаньняў (анкетнага характару) аб 
гнёздаваньні іх. Рэкомэндуецца даступная 
кожнаму краязнаўцу літаратура ў гэтай га- 
ліне, праўда, троху ўстарэлая. 

Да пытаньня аб шляхох пралётаў пту- 
шак. ,Маш Край“, Ле 3 (18), стар. 58. 

Кароценькая і вельмі простая схэма вес- 
так, якія даюцца краязнаўцамі па пытаньні 
аб шляхох пралёту птушак. 


інструкцыя да зьбіраньня матар'ялаў 
па вывучэньні чмялёў. «Наш Край“. Хе 4 


(19), стар. 63-64. 


Чмялі- галоўныя апылкавацелі канюшы- 
ны. С.-Г. сэкцыя ІБК зьмяшчае анкету па 
вывучэньні чмялёў і дае маленькую інструк- 
цыю да яе. 

Месца прыродазнаўства ў краязнаўчай 
працы. Зб. ,Працы І Усебелар. Краязн. 
Зьезду" стар. 45-48. 

Даклад А. Фядзюшына. Паказаны заданьні 


асноўныя спосабы краёвага дасьледваньня 
прыроды. 
Анкета для абсьледваньня пытаньня 


аб стане аховы прыроды ў БССР. «Наш 
Край“, 2? 12 (15). 1926 г. стар. 67. 

Анкета мае мэтай высьветліць стан аховы 
прыроды ў розных раёнах Беларусі, лік асоб, 
якія зацікаўлены гэтай справай і даныя аб 
помінках прыроды. Кожны аматар прыроды 
вельмі мала затраціць часу на адказы па гэ- 
тай анкеце. 

Проф. А. У. Фядзюшын. Ахова пры- 
роды і школа. ,Наш Край“, Ме 8-9 (11-19), 
стар. 90-15. 

Высьветлена значэньне школы ў справе 


аховы прыроды і тыя конкрэтныя мерапры» 
емствы, якія павінна ўжыць школа, каб 
зьдзейсьніць ідэі аховы прыроды. 


Анкета для выяўленьня стану. экскур- 
сіннае справы. ,Наш Край“, 994 (19). 1927 г. 
стар. 60. 

Мэта кароценькай анкеты-- статыстычна пад- 
лічыць на Беларусі экспэдыцыі, экскурсіі, 
падарожы 1 вандраваньні і скарыстаць дась- 
ледчую працу іх. 

Парадак разбору матар'ялу экскурсій 


(першыя крокі знтомолёга). «Наш Край“, 
Ле 4-5(7-8), стар. 77-78. 

Нататкі, што рабіць з матар'яламі, 

сабраны на знтомолёгічных зкскурсіях. 
М. Алесін. Падарожжы па Беларусі. Наш 
Край“, 2.2 (17), 1927 г. стар. 30-36. 

Мэтоды і маршруты (12) падарожаў па 
Беларусі. Артыкул вельмі каштоўны тым. 
што па кожным маршруце паказана літара- 
тура, якая неабходна для папярэдняй пад- 
рыхтоўкі падарожы. Па кожным маршруце 
літаратура вызначана асобна. 

Мінімальная програма фэнолёгічных 
назіраньняў (паводле програмы, апрацава- 
най асаблівай камісіяй пры расійскім т-ве 
аматараў сьветазнаўства)--, Наш Край“ М І 
за 1925 г. стар. 54. 

Програма-анкета намячае асноўныя фз- 
нолёгічныя зьявы, але не падае ніякіх тлу- 
мачэньняў і заўваг адносна мэтодаў назі- 
раньня гэтых зьяў. 

інструкцыя для осноўных наглядянь- 
няў над сьнегавым насьцілам, над мяцелі 
цамі і над узвніманьнем Ёў замярзаньнём 
рэк. «Наш Край". М 10-11, (13-14) 1926 г. 
стар. 51-60. 

Навуковае і практычнае значэньне гэтых 
нагляданьняў вялікае: яны пры правільнай 
пастаноўцы даюць магчымасьць плянаваць 
народную гаспадарку. Інструкцыя ў попу- 
лярнай і сьціслай форме дае ўсё, каб гэтыя 
нагляданьні вяліся правільна. Да інструкцыі 
далучаны 4 ўзоры дакладных запісаў мэтэо- 
ролёгічных нагляданьняў. 

Проф С. Мельнік. Фэнолёгічныя нагля- 
даньні над дрэўнай расьліннасьцю (з про- 
грамай нагляданьняў і кароткай інструкцыяй). 
«Наш Край“, М? 3 (18), 1927 г. стар. 40-57). 

Аўтар даводзіць, што вельмі цяжка, а ча- 
сам нават немагчыма весьці фэнолёгічныя 
назіраньні паводле програм, якія ёсьць, бо 
кожны наглядальнік добра ведае толькі адну 
групу нагляданьняў, а програмы вельмі аб- 
цяжараны вялікім лікам об'ектыўнасьцяй. 
Гэта азначае, што адзін краязнаўца можа 
дасканала весьці нагляданьні над садовымі 
дрэвамі, другі над птушкамі, трэці над па- 
лявымі расьлінамі і г. д. Згодна гэтаму аў- 
тар дае програму фэнолёгічных наглядань- 
няў над дрэвамі і кустамі і невялікую ін- 
“струкцыю, як іх рабіць. Аўтар адмоўна ад- 
носіцца да вядзеньня фэнолёгічных дзеньні- 
каў, бо іх немагчыма навукова апрацаваць. 
Спосаб. якім толькі магчыма весьці фэнолё- 
гічныя нагляданьні, -- запаўненьне зараней 
складзенай табліцы. Да інструкцыі і програ- 
мы прыкладзёна ведамасьць фэнолёгічных 
нагляданьняў над паасобнымі дрэвамі. Да- 
дзеная програма зьяўляецца досыць поўнай. 
Пры немагчымасьці яе выканаць аўтар дае і 
скарачэньні програмы. Для пачынаючых края- 
знаўцаў гэта вельмі важна. 

Програма фэнолёгічных назіраньняў 
для Гомельшчыны. ,Наш Край“, /Мё 4 (19), 
1927 г. стар. 47-59. 

Програма каштоўна ў тэй яе частцы, якая 

датычыцца так званай ,агульнай фзнолёгіі". 
У другой частцы яна перацяжарана. Да про- 
грамы дадазены тлумачэньні аб мэтодзе пра- 
цы і ўзор зводнай табліцы фэнолёгічных на- 
зіраньняў. ня вельмі ўдала складзенай. Вель- 
мі добра. што пералічана ўся літаратура па 
пытаньні. 

Проф. М. Бурштэйн. Фэнолёгічныя на- 
гляданьні ў садоўніцтве. «Наш Край“. 
М 4 (19), 1927 г. стар. 43:46. 

Фэнолёгічныя нагляданьні па садоўніцтве 
ў межах БССР вядуцца ў нязначным маш- 
табе. З прычыны гэтага даецца кароценькая 
програма гэтых нагляданьняў і неабходныя 
папярэднія заўвагі. 

інструкцыя і програма “фэнолёгічных 
назіраньняў. Зб. Працы П. Усебел. Краязн. 
Зьезду“, стар. 45:50; 

Даклад проф. Салаўёва. Програмай ахоп- 
лены: назіраньні над расьлінамі, над птуш- 
камі. шасьціножкамі і рознымі жывёлінамі. 

Вывучэньне клімату БССР. Зборнік 
«Працы ІІ Усебел. Краязн. Зьезду“, стар. 30-44. 

Даклад Макарэўскага. Агульныя падставы 
мэтэоролёгічных досьледаў на Беларусі. 


П. Грамадзка-экономічнае вывучэньне 

краю. 

(Прымысловасьць, коопэрацыя, быт, мова, на- 
роднае мастацтва). 
Інструкцыя для запаўнёньня анкеты 

аб вясковых промыслах і хатніх рамё- 

ствах Беларусі. «Нам Край", М 4-5 (7-8), 

стар. 73-76. 

Складзена С.-Гасп. сэкцыяй ІБК “пададдзел 
хатніх рамёстваў). Анкета выдадзена: паасоб- 
на і запаўненьне яе без паказанай інструк- 
цыі ня можа быць зроблена. 

Програмы па вывучэньні: хатніх рамё- 
стваў і саматужнай прамысловасьці Бела- 
русі. Зб. «Працы ІІ Усебелар Краязн. Зьез- 
ду“. стар. 57-63. 

Даклад Рака. Дзьве програмы; адна для 
вывучэньня асобных промыслаў, другая-- 
для вывучэньня ўсіх промыслаў і рамёстваў. 

Я. Ракаў. Пастаноўка падлічэньня 
бюджэту часу беларускага селяніна. Наш 
Край“, Хе 2-3 (5-6), 1927 г. стар. 70-76. 

Высьветлены асаблівасьці падлічэньня бюд- 
жэту часу селяніна, мэта падлічэньня, як 
будзе зроблена падлічэньне і дададзена ін- 
струкцыя, як падлічаць. і: 

І Гармізэ і Я. Ракаў. К абсьледваньню 
нізавога коопзрацыйнага апарату. ,Наш 
Край“, 78 4-5 (7-8), 1926 г. стар. 64-72. 

Програма абсьледваньня складзена Асоцы- 
яцыяй Навуковай Організацыяй Працы пры 
ІБК. Мэта- паляпшэньне асноў дзейнасьці ко- 
опэрацыі. Програма мае анкетны характар. Да 
ея ёсьць дадаткі--схэмы статыстытычнага ха- 
рактару, 

Г. Парэчын. Аб зьбіраньні матар'ялаў 
па народным звычаёвым праве. Наш Край". 

Кароценькая заметка і разам з ёю анкета, 
якая мае мэту зарэгістраваць усе звычаі, 
адбіваючыя жыцьцё вёскі (права на зямлю, 

маемасьць, падзел гаспадаркі і г. д.). Анкета 


складзена Праўнаю Сэкцыяй ІБК, Ілюстра- 
цыяй да анкеты зьяўляецца арт. Я. Бонч.- 
Асмалоўскага ,Аб вывучэньні звычаёвага 


права на Беларусі", Наш Край“, Х» 5 (20), 
1927 г. стар. 95-12. 

нструкцыя да зьбіраньня народнага 
слоўніка-тэрмінолёгічнага матар'ялу ў 
беларускай мове (апрацавана Камісіяй ІБК 
па ўкладаньні слоўніка жывой беларускай 
мовы) ,Наш Край“, 22 1, 1925 г, стар. 49-53. 

Інструкцыя ў сучасны момант дапаўня- 
ецца: 1) інструкцыяй да зьбіраньня беларус- 
кіх народных тэрмінаў па анатоміі жывёл, 
«Наш Край“, 6 1 (4) 1926 г. стар. 47-53. 
2) Ад камісіі для ўкладаньня слоўніка жывой 
беларускай мовы, ,Наш Край“, М 10-11 
(13-14), 1926 г. стар. 61-62. 3) Аб зьбіраньні 
народнага слоўнікавага матар'ялу ў бела- 
рускай мове ў 1927 г. ,Наш Край“, Хе 3 (18), 
1927 г. стар. 55-57. 

4) Натальлін. Аб зьбіраньні слоўніка жывой 
мовы, ,Наш Край, Ле 2-3 (5-6), 1926 г. 
стар. 44-48, 

Бяз гэтых неабходных заўваг і паправак 
інструкцыя траціць некаторую сваю вартасьць. 

Мовазнаўчая праца краязнаўчых орга- 
нізацый. Зб. ,Працы І Усебел. Краязн. Зьез- 
ду“, стар, 48-56. 

Даклад С. Некрашэвіча. Каштоўныя заў- 
вагі аб зьбіраньні дыялектолёгічнага і слоў- 
нікавага матар'ялу краязнаўчымі організа- 
ЦЫЯМІ. 

М. Касьпяровіч. Як утварыўся Віцебскі 
краёвы слоўнік. ,Наш Край“, 1927 г. М» 1. 

Для краязнаўцаў, якія вядуць мовазнаўчую 
працу, неабходна пазнаёміцца з артыкулам, 
які наглядна перадае вопыт мовазнаўчай 
працы на Віцебшчыне. 

Програма зьбіраньня вуснае народнае 
творчасьці (складзена Літаратурнай Камісіяй 
Інбелкульту). ,Наш Край“, /Ф 9-3, 1925 г. 
стар. 43-47. 

Програма падрабязна высьвятляе, што 
трэба запісваць, як трэба запісваць, ад каго 
запісваць і якія ведамасьці трэба дадаваць да 
запісаў. Працуючы па програме, трэба мець 
на ўвазе, што рабіць запісы стэнограмай не 
дасягае мэты і што ведамасьці, якія неабход- 
на дадаваць, можна значна скараціць і абме- 
жавацца самымі яеабходнымі. 

Зьбіраньне і апрацоўка фольклёру, Зб. 
«Працы І Усебел. Краязн. Зьгзьду“, стар. 56-59. 

Даклад М. Гарэцкага. Вельмі каштоўныя 
думкі аб організацыі дасьледчай: працы над 
белар. фольклёрам. 

Програма-інструкцыя для зьбіральні- 
каў беларускай музычна-зтнографічнай 
творчасьці. (Апрацована сакратаром Песеннай 
Камісіі ІБК А. Грыневічам). ,Наш Край“, 
М 1, 1925 г., стар. 45-48. 

Програма разьлічана на асоб, якія знаёмы 
з асновамі музыкі наогул. Для працы па 
програме неабходна папярэдняе азнаямленьне 
з гісторыяй і зтнографіяй беларускага на- 
роду, з асноўнымі зборнікамі вуснай і му- 

зычнай творчасьці і асаблівасьцямі мовы Та: 
го раёну, дзе зьбіральнік будзе весьці працу. 
У програме азначана ўся літаратура, якая 
неабходна для гэтага: Дадаткам да програмы 
ёсьць ,Агляд музычнага фольклёру" А. Гры- 
невіча, ,Наш Край“, Л» 4 (19), 1927 г., што 
трэба ўзяць пад увагу. 

Глумачэньні да анкеты па зьбіран»ні 
народных мзлёдый. Зб. ,Працы І Усезел. 
Краязнаўч. Зьезду“, стар. 59-61. 

Грыневічам паказана музычная літаратура 
белар. фольклёру. 

М. Шчакаціхін. Спосабы зьбіраньня ма- 
тар'ялаў з. беларускага мастацтва. Маш 
Край“, Ме 2-3. (5-6), 1926 г. стар. 62-69. 

Програма разьлічана на самыя шырокія 
колы краязнаўцаў, асабліва ў тэй частцы, 
якая датычыцца сучаснага народнага мастац- 
тва--ткацтва і разьбярства. Яна дае магчы- 
масьць стала і плянава організаваць зьбі- 
раньне ўзораў народнага орнамэнту. Для 
вывучэньня мастацтва старажытнага, як па- 
трабуючага больш шырокага кругагляду і 
падрыхтоўкі, програма таксама вызначае 
агульныя падставы працы. 

Ад Тэатральнае падсэкцыі Інстытуту 
Беларускае Культуры. ,Наш Край“. ЛМ» 2-3 
(5-6), 1926 г. стар. 79-80. 

Пералічаны ўсе матар'ялы. якія неабходна 
зьбіраць для заснаваньня тэатральнага му- 
зэю на Беларусі і па якіх магчыма было-б 
скласьці гісторыю беларускага тэатру. 

Анкета аб сучасным стане народнага 
мастацтва. ,Наш Край“, Хе 4 (19) 1927 г. 
стар. 61-62. 

Анкета дапаўняе програму, замешчаную ў 
«Нашым Краі“, М? 2-3 (5-6), 1926 г. стар. 62-69. 
Ш. Культурна-гістарычнае вывучэньне. 
(гісторыя, архэолёгія, рэволюцыйны рух, мо- 
нографічнае апісаньне ПАНЫ, 

М. Малішка. Апытальны ліст да зьбі- 
раньня народных вераваньняў і прадстаў- 
лёеньняў, зьвязаных з каменем, і вестак 
аб каменных помніках гісторыка-архзолё- 
гічнае значнасьці. «Наш Край", МФ 1 (4), 
1926 г. стар. 43-46, 

Анкета складаецца з 39 пытаньняў. якія 
ахапляюць усё, што датычыцца існаваньня 
каменных помнікаў на Беларусі (легэнды, 
казкі, песьні, надпісы, паданьні і г. д.). 

Краязнаўчая праца ў галіне гісторыі і 
архэдлёгіі. 36. ,Працы І Усебел. Краязн. 
Зьезду”, стар. 61-62, 

Тэзы дакладу проф. Доўнар-Запольскага 
аб. вывучэньні курганоў, гарадзішч, зары- 
совак іх плянаў, зьбіраньні старых грамат і г.д. 

Ахова помнікаў старасьвепчыны і пры- 
роды. Зб. ,Працы І Усебел. Краязн. Зьезду", 
стар. 62-63. 

Тэзы дакладу т. Мароза аб вывучэньні 
помнікаў прыроды, гісторыі, культуры і бы- 
ту свайго краю, якія неабходна ахоўваць. 

Укладаньне архзолёгічнай карты Бела- 
русі, Зб. .Працы ІІ Усебелар. Краязнаўчага 
Зьезду“, стар. 50-57. 

Даклад Зьм. Даўгялы. Паказана, якія пом- 

нікі мінулага жыцьця чалавека на тэрыторыі 
БССР неабходна занатаваць, запісаць і на- 
несьці на архэолёгічнтю карту. Прыведзены 
знакі для складаньня гэтае карты. 


Да ўсяго грамадзянства БССР. .Наш 
Край“, Хе 6-7 (9-10), 1926 г. стар. 68. 

Адозва Сэкцыі па вывучэньні рэволюцый- 
нага руху на Беларусі з анкетай аб рэволю- 
цыйных дзеячох Беларусі. Анкета вёльмі ня- 
поўная і яе неабходна перапрацаваць. 

Аб зборы бібліограйіі да дзесяцігодзь- 
дзя Кастрычнікавай рэволюцыі. Наш Край" 
М 4 (19), 1927 г. стар. 62-63. 

Адозва Беларускай Дзяржаўнай бібліотэкі, 
якая апрацоўвае поўную бібліографію пэры- 
одычных выданьняў, якія вышлі з 1917 г. на 
тэрыторыі Беларусі. 

Програма апісаньня паселішчаў  га- 
радзкаога тыпу, гарадоў, мястэчак, пасадаў, 
гандлёвых сёл і інш. , Наш Край“, М? 1. 1925 г. 
стар. 56-58. 

Програма апрацавана Географічнай пад- 
сэкцыяй Прыродазнаўчай сэкцыі ІБК і мае 
мэтай дзць плян для зьбіраньня вестак аб 
гарадох, мястэчках і іншых паселішчах краю 
Програма недахопы мае: протокольны ха- 
рактар яе, адсутнасьць неабходных заўваг, не 
намечана гісторыя рэволюцыйнага руху. 

Вывучэньне народнага быту. 36. .Пра- 
цы І Усебел. Краязн. Зьезду“, стар. 63-69. 

Даклад т. Мялешкі аб вывучэньні матар'- 
яльнай і духоўнай культуры краю- асноўныя 
палажэньні. 

С. Вывучэньне мястэчка. Зборн. .,Працы 
П Усебелар. Краязнаўчага Зьезду“, стар. 73-80. 

Даклад Аляксандрава. Намечаны асноў- 
ныя лініі ці пункты вывучэньня сучаснага 
мястэчка: гістарычная дынаміка мястэчка і 
сучасны новы быт і новая экономіка яго. 


В. Самацэвіч. Вывучэньне вёскі- неад- 
кладная задача краязнаўчых організацый. 
«Наш Край“, 1927 Ле 6-7 (21-22) стар. 3-4. 

Паказаны два кірункі вывучэньня: 1) мо- 
нографічнае вывучэньне і 2) вывучэньне па- 
асобных момантаў. 

А. Немцаў. Замоскі сельсавет 
раёну Бабр. акругі. ,Наш Край" 
е 6-7 (21-22) стар. 19-47. 

Для кожнага краязнаўцы неабходна зна- 
ёмства з гэтай першай монографіяй аднаго 
сельсавету Асіп. раёну. Монографія цікава 
як па зьместу, так і па сваёй форме. Матар'- 
ялы для яе зьбіралі сябры раённага т-ва кря- 
знаўства. 


Асіпав. 
1927 г. 


/ Схэмасанітарна-бытавога дасьледвань- 


ня і апісаньня вёскі. «Наш Край“, 1927 г. 
де 6-7 (21-22), стар. 81-90. 

Схэма ахапляе гісторыю, топографію, ва- 
дазабясьпеку, дзмографію, зкономіку. сані- 
тарны быт, фізычны стан. культурны ўзро- 
вёнь і грамадзка-політычны быт вёскі. Апра- 
ча гэтага прыведзена досыць поўна літара- 
тура, якая датычыць мэтодыкі вывучэньня 
ВЕСКІ. 


НАШ КРАЙ 


Э. 


УІ. Мэтодыка краязнаўства і школьнае 


краязнаўства. 
Што рабіць раённым краязнаўчым 
таварыствам. ,Маш Край“, Ме 1, 1925 г. 


стар. 41--44. 

Плян апісаньня раёну. Першачарговыя і 
важныя заданьні апісаньня раёну не пад- 
крэсьлены. Няма таксама інструкцыйных 
указаньняў. 

М. Касьпяровіч. Організацыя краязнаў- 
чага руху. «Наш Край“, Ж? 12 (15), 1926 г. 
стар. б--9, 79 1] (16), 1927 г. стар. 17-21, Ме 2 
(17) 1927 г. стар. 6 -11, Ме З (18), 1927 г. 
стар. 1--9. 

Аўтар вельмі практычна і яскрава намя- 
чае шэраг момантаў у масавай краязнаўчай 
працы: гурткі краязнаўства, раённыя і акру- 
говыя т-вы краязнаўства, сувязь іх з мясцо- 
вымі ўстановамі і організацыямі ЦБК, края- 
знаўчыя організацыі ў асьветных установах, 
рэалізацыя краязнаўчай творчасьці (зьмяш- 
чэньне матар'ялаў у друку, організацыя 
ўласных выданьняў, рукапісныя часопісы, 
шапірографы, шклопісы і Г. д.), краязнаў- 
чыя вандраваньні (падрыхтоўка і мэты) і г. д. 

Статуты краязнаўчых  організацый 
БССР. , Наш Край". 12 12 (15), 1926 г. стар. 
58--62 (анкета для ўступленьня ў краязнаў- 
чую організацыю, статут гуртка краязнаўства), 
М І (16), 1927 г. стар. 65- 73 (статут раён- 
нага і акруговага т-ваў) і М 2 (17), 1927 г. 
стар. 51--58 (статуты школьнага гуртка, 
гуртка пры тэхнікуме і курсах і т-ва пры 
ВНУ). 

Програма першапачатковага азнаям- 
леньня з краязнаўствам. ,Наш Край", 
Ж 10-11 (13-14), 1926 г. стар. 49--50. 

Програма намячае літаратуру, неабходную 
для азнаямленьня са значэньнем і зьместам 
краязнаўчай працы. 

«Як праводзіцца вывучэньне Асіпавіц- 
каго раёну". Зборнік ,Працы І Усебел. 
Краязн. Зьезду“, Менск 1927 г. стар. 25--30. 

Кароткі зьмест дакладу А. Немцава, які 
быў зачытаны на зьезьдзе. Артыкул дае маг- 
чымасьць пазнаёміцца з тэхнічным бокам 
дасьледваньня раёну і прыёмамі вывучэньня 
прыроды, прамысловасьці, зэтнографіі і гіс- 
торыі раёну сіламі масавых краязнаўчых ор- 
ганізацый. 

Організацыя і тып раённага краязнаў- 
чага музэю. Зборнік Працы ІІ Усебел. Края- 
знаўчага Зьезду“, стар. 30-35. 

Даклад Г. Аляксандрава. Вызначана лінія 
ў стварэньні мясцовых музэяў і дадзена ўзор- 
ная схэма раённага краязнаўчага музэю. 3 

М. І. К. Жанчына і краязнаўства., Наш 
Край“, 28 2 (17) 1927 г. стар. 37-38. 

Аб задачах і спосабах удзелу жанчын у 
краязнаўчай працы і яб жанчыне, як об'екцё 
краязнаўчых досьледаў. 

М. І. Касьпяровіч. Першыя крокі школь- 
на-краязнаўчай працы. ,Наш Край", )? 12 


(15), 1926 г. стар. 43-48. 
АЎКАЯ Апублікаваньне вынікаў школьна-края- 


80 ШАЧШ 


ФА СА. ААА. 


знаўчай працы вучьняў дзьвёх школ Наві- 
коўскай (Віцебшчына) і Ленінскае (Мазыр- 
шчына). 

Краязнаўства і настаўніцтва. 
Край“, Ле 8-9 (11-12), 1926 г, стар. 3-4. 

Аб неабходнасьці організацыі школьных 
краязнаўчых музэяў. 

Краязнаўства ў школе. Зборн. ,Працы 
П Усебелар. Краязн. Зьезду“. стар, 63-71... 

Даклад Шапялевіча. Паказваецца. якая 
краязнаўчая праца пасільна вучням таго ці 
іншага ўзросту. 


«Чаш 








ІРА, а. яй 


панна ааасасннёсттннннен на аа 


Хе 10 





Краязнаўчая праца ў Вузах БССР. Зборн. 
«Працы ІІ Ўсеб. Краязн. Зьезду“, стар. 72:73. 

Даклад А. Сянкевіча. 

Студэнт, пазнай свой край «Маш Край“, 
М 10-11 (13-14). 

Шэраг заданьняў краязнаўчай працы сту- 
дэнцкай моладзі--у агульнай формуліроўцы. 

Г.Аляксандраў. Чарговыя задачы школь- 
нага краязнаўства. «Наш Край“, М 10-11 
(13-14). 1926 г. стар. 11-14; 

Намечаны першапачатковыя заданьні школь- 
нага краязнаўства. 


а-а а ранна САЦ Ба ШЫ аа а а аа 
панна асанна анна 


Выдавец-- інстытут Беларускае Культуры. 


“Рэдактар--З. Бядуля. 


М. Бялуга. 
А. Казак. 


Члены Рэдакцыі: 
І М. Касьпяровіч. 


ЗЬМЕСТ. 


: Стар. 
У. Ігнатоўскі- Вывучэньне Кастрычнікавай Рэволюцыі 9 
А. Казак- Краязнаўства ў БССР к дзесяцігодзьдзю Кастрычніка- 

вай Рэволюцыі : : а : 


НАШЫ АКАДЭМіЧНЫЯ ЎСТАНОВЫ і ВЫШЭЙШЫЯ ШКОЛЫ Ў 
СПРАВЕ ВЫВУЧЭНЬНЯ КРАЮ. 


. Каранеўскі--інстытут Беларускае Культуры . сас б 
М. Бялуга- Рэорганізацыя ІБК 91 
У. Пічэта--Краязнаўства ў Беларускім Дзяржаўным Унівэрсытэце 26 - 
Проф. «1. Салаўёў--Краязнаўч. дзейнасьць Горацкай С.-Г. Акадэміі 31 


НАВУКОВА-ДАСЬЛЕДЧЫЯ С.-Г. ЎСТАНОВЫ БССР. 
Г. Гарэцкі--Дасьледчая справа па сельскай і лясной гаспадарцы 


і краязнаўства : 34 
М. Савіцкі--Дасягненьні ў галіне сельска- гаспадарчай навукова. 
дасьледчай справы БССР 96 
М. Макарэўскі- -Мэтэоролёгічная сетка БССР к дзесяцігодзьдзю 
Кастрычніка . : : . 48 
МУЗЭЙНАЯ і АРХІЎНАЯ СПРАВА НА аа 
В. Ластоўскі- Беларускі Дзяржаўны Музэй Ё . 47 
Ю. Сацункевіч- Музэй рэволюцыі . 53 
Г. Аляксандраў- Краязнаўчыя Муз і дзесяцігодзьдзе Кастрыч. 
нікавай Рэволюцыі А 8 
М. Мялешка- Архівы БССР за 10 год Кастрычніка 1 . газ 


КРАЯЗНАЎСТВА і НАЦМЕНШАСЬЦІ. 


Г. Аляксандраў- Краязнаўчая праца сярод яўрэйскага насяленьня 65 
Я. Віткоўскі- Краязнаўчая праца сярод польскай нацыянальнасьці 67 
С. Жураўскі--Масавае настаўніцтва ў навукова-краязнаўчай працы 69 
А. Шашалевіч--Краязнаўчы друк на БССС к 10 гадавіне Каст- 
рычніка : шу 
А. Ш .-“Іструкцыйна- “краязнаўчая літаратура : , с 


Цана 50 кап. 


